

119
11-33


سوتی تیا نہیں ہے محرم راز  ہمیں کہنا ہے کچھ پائی زبانی

اُردو زبان کی تاریخ

اس کتاب میں اختصار کے ساتھ اور نہایت سادہ اور دلچسپ پیرایہ میں اُردو زبان کی ابتدا اور عہد بجد کی ترقی کا حال دیا گیا ہے اور ہر دور کے نمونے بھی سہ تاریخی واقعات کے شامل کر دیئے گئے ہیں لڑکوں اور لڑکیوں اور خصوصاً مستورات کے پڑھنے کے لئے یہ کتاب بہت مفید ثابت ہوگی

مصنفہ

جول غنطلال - ایم - اے - ایم - او - ایل (منعہ یافتہ پنجاب یونیورسٹی)
دلی پرنٹنگ و ریس ڈپلی میں حسب نائش خان بہادر مولوی عبدالاصد صاحب

دبیر  مطبع مجتہبی دہلی چھاپنی گئی

491: 43909

(194)

عابد

اعلان

3116

مصنف کی دوسری تصانیف اور انکے ملنے کے پتے

عربی ادب کی تاریخ کے ساتھ لکھی گئی اور برصغیر مجتہدانی

اردو زبان میں یہ کتاب بڑی تحقیق

دہلی سے دستیاب ہو سکتی ہے۔ قیمت فی جلد (عمر)

فارسی ادب کی تاریخ انگریزی میں۔ الہ آباد اور پنجاب

یونیورسٹی کے نصاب سلیم میں

یہ کتاب نخل ہے اور امپیریل بک ڈپو سے مل سکتی ہے۔

قیمت فی جلد دو روپے آٹھ آنے علاوہ محصول ڈاک

پہلا باب

اُردو زبان کا ماحذ

اُردو ایک نہایت دلکش اور پیٹھی زبان ہے۔ اس کے بولنے اور لکھنے والے
پشاور سے لیکر دکن تک پائے جاتے ہیں۔ پنجاب۔ صوبجات متحدہ۔ بنگالہ۔
احاطہ بمبئی اور دکن میں عام طور پر اسے ہندو اور محمدی اور اور قومین آسانی کے
ساتھ سمجھ لیتی ہیں۔ پنجاب۔ صوبجات متحدہ اور نظام کی ریاست میں لڑکے اور
لڑکیاں اسے مدرسوں میں سیکھتے ہیں۔

ہند کی زبانوں میں صرف اُردو ہی ایک ایسی زبان ہے جو عموماً اس ملک میں
دور دور تک پھیلی اور کئی قوموں کی آنکھ کی پٹی بنی ہوئی ہے۔ ہندوستانی
ریاستوں میں بھی اسکا رواج ایسا ہے کہ چاہے جہاں کھڑے ہو کر بول لو۔ سنتے
والے مطلب کو جھٹ سمجھ جائیں گے۔ اس کے بولنے والے چھ سات کروڑ

سے کم نہیں اور ان کا شمار روز بروز بڑھتا جاتا ہے۔

آپ ہم اس بات کو دریافت کریں کہ اردو زبان کہاں سے نکلی۔ کس طرح مروج ہوئی اور کب سے اس کا دور شروع ہوا؟ ان سوالوں کے جواب سے پہلے یہ ضروری ہے کہ ہم یہاں کچھ تھوڑی سی ہند کی قدیمی تاریخ پر نظر ڈالیں۔ عالموں نے پتہ لگایا ہے کہ کوئی ساڑھے تین ہزار برس ہوئے جب اس ملک کے اصلی باشندے اور لوگ تھے۔ روایتوں۔ نشانوں۔ لاطون کتبوں۔ سکون اور ہندوں کی مذہبی کتابوں سے پورے طور پر ثابت ہوتا ہے کہ مسیح سے کوئی ہزار سو اسی ہزار برس پہلے شمال کی طرف ایک قوم اس ملک میں آئی۔ یہ قوم ایرین نام سے نامزد ہے۔ ہزاروں برس ہوئے جب ان کے بزرگ بحیرہ اسود اور بحیرہ اخضر یعنی بلیک سی اور کاسپین سی کے مابین جیحون اور سیحون کے سیراب گئے ہوئے وسیع میدانوں اور کوہ قاف کے ارد گرد کے زرخیز قطعوں میں رہتے تھے۔ ان کے رہنے سہنے کا طرز سا وہ تھا اور ایک مدت تک وہ یوں ہی ایک ساتھ مل جمل کر رہے۔ وہ زمین کو جوت کر اپنے لیے اناج پیدا کرتے تھے غالباً اسی سبب انھیں ایرین کہا ہے کیونکہ اس لفظ کے معنی ہل چلانے والے کے ہیں۔ ان اضلاع میں جہاں یہ رہتے تھے غلہ کی افراط تھی کیونکہ چاروں طرف پانی بہتات سے تھا اور زمین نہایت زرخیز تھی۔ مگر جب انکی آبادی یہاں تک بڑھی کہ اس حصہ میں گنجائش نہ رہی تو مجبوراً مکان اور روزی کی تلاش میں انھیں ادھر ادھر جانا پڑا۔ اسوقت کی کوئی تاریخ اب موجود نہیں۔ تو بھی زبانوں کے مطالعہ سے

معلوم ہوتا ہے کہ کسی زمانہ میں ہندوؤں - ایرانیوں - ارمینیوں - رومیوں - روسیوں
 اور جرمن قبیلوں کے بزرگ ایک ساتھ رہتے اور ایک زبان بولتے تھے۔ کیونکہ
 انکی زبانوں کے بہت سے لفظ ملتے ہیں اور صرف و نحو کے قاعدے بھی بہت کچھ
 یکساں ہیں۔ جگہ کی تنگی اور معاش کی کمی کی وجہ سے آخر انھیں ایک دوسرے سے
 جدا ہونا پڑا۔ جہانی کے بعد اور اور ملکوں کی آب و ہوا اور نئی نئی ضرورتوں کے
 تقاضوں نے قدیمی ماوری زبان کے بہت لفظ اور محاورے بھلا دیئے اور زبان
 میں بڑا فرق پیدا کر دیا۔ زبان دان اور محقق یہی بتاتے ہیں کہ ان کے دو بڑے
 جتنے ہزاروں لاکھوں آدمیوں کے اپنے اصلی وطن کو چھوڑ کر مشرق اور مغرب
 کی طرف روانہ ہوئے۔ مشرق میں براعظم ایشیا اور مغرب میں براعظم یورپ
 اُس وقت کہیں کہیں آباد تھے ورنہ ساری زمین گھنے گھنے جنگلوں سے بھری تھی
 شروع ہی شروع میں تو انھوں نے پہاڑوں کے دامنوں - جنگلوں کی گودوں اور
 دریاؤں کے سیراب کناروں میں اپنے ڈیرے ڈالے ہوں گے اور پھر میدانوں کو
 صاف کر کے شہروں اور بستیوں کی بنیاد ڈالی ہوگی جو جتنا مغرب کی طرف گیا
 وہ آہستہ آہستہ عنقریب سارے یورپ میں پھیل گیا اور وہاں مختلف حصوں میں
 آج تک موجود ہے۔ حال کی ساری فرنگستانی قومیں ان ہی کی اولاد ہیں۔
 دوسرا جتنا مشرق کی طرف بڑھا۔ آرمینیا اور ایران کی سرسبز وادیوں اور چاگا ہوں
 میں ان کے اور ان کے جانوروں کے لئے بہت خورش تھی۔ چنانچہ بہت سے
 وہاں بھی رہ گئے۔ باقی لوگ قندھار اور کابل ہوئے ہوتے ہندو کش پھاڑوں کو

اُلٹ کر پنجاب میں آئے۔ یہ لوگ سفید رنگ خوبصورت۔ وراز قامت اور بہادر
 تھے۔ ان کا گزارہ زیادہ تر مویشی اور کاشتکاری پر تھا پنجاب کے شاداب
 میدان جو ہریالی اور سبزہ سے ڈھکے ہوئے تھے انھیں بہت پسند آئے۔ ان کی
 رہائش کا طریقہ بہت سادہ تھا اور وہ تہذیب کے ایک خاص درجے تک پہنچ
 گئے تھے۔ بڑے بوڑھوں کی تعظیم۔ اہل و عیال کی محبت۔ برادری کی حفاظت
 اور مستورات کی عزت کا انھیں بہت خیال تھا۔ ان کے درمیان شادی بیاہ
 کی رسم تھی اور عشرت پسندی کو برا جانتے تھے۔ ویدوں سے معلوم ہوتا ہے کہ
 وہ اپنے وقت کا ایک معقول حصہ عبادت اور پوجا پاٹ میں صرف کرتے اور دھرم
 اور پن لازم سمجھتے تھے۔ انکی طبیعت میں استقلال اور ان کے مزاج میں سنجیدگی
 تھی۔ جب دشمن کا مقابلہ کرتے تو ایسے جگر اور دل توڑ کر لڑتے کہ مخالف کے چھکے
 چھوٹ جاتے اور جب خدا کی یاد کرتے تو تن۔ دھن اور من تینوں اُس میں لگا دیتے تھے۔
 انکی زبان بھی شائستہ اور پاکیزہ تھی اور ہر طرح کے مطلب کو وضاحت
 کے ساتھ ادا کرنے کے لیے ان کے پاس سادہ اور فصیح لفظوں کا پورا ذخیرہ تھا۔
 یورپ میں انھوں نے قدیم زمانہ میں یونان اور رومہ الکبرے کی سلطنتیں قائم
 کیں۔ جرمنی۔ روس۔ فرانس اور برطانیہ کی قومیں جو اسی اصل سے ہیں اب اپنے قدرتی
 جزبات کو دکھا رہی ہیں۔ ایشیا میں انھوں نے ایران کو قبضہ میں کیا اور ہند کو اپنے راجوں
 اور مہاراجوں بھر دیا۔ ان کا ایسا اقبال ہو کہ جہاں کہیں گئے تخت اور تاج کے مالک بنے اور
 ان کے علم و حکمت۔ مذہب اور تہذیب کے مرکز بنا پائے جاتے ہیں۔ ان کی زبان

پیارمی اور شاندار ہیں۔ یونانی۔ لاطینی۔ ایرانی۔ سنسکرت۔ جرمنی۔ فرانسیسی اور انگریزی ایسی زبانیں ہیں جو دنیا میں بے نظیر ہیں اور ان ہی قوموں کی بدولت یہ ساری بزرگت اور رونق ہے۔ یہی سب سے بڑے صاحب فن اور اہل ہنر ہیں اور روئے زمین ان ہی کے زیر قدم ہے۔

ان قوموں کا ایک ہی اصل و نسل سے ہونا اس سے ثابت ہے کہ انکی زبانوں کے بہت سے لفظ اور صرف و نحو کے قواعد آپس میں ملتے ہیں۔ نمونہ کے طور پر خانگی رشتوں کے لفظ دیکھو بالکل ایک ہی ہیں۔

ہندوستانی	انگریزی	سنسکرت	یونانی	لاطینی	قدیم ایرانی
باپ	فادر	پتر	پاتر	پاتر	پتر
مان	مڈر	ماتر	ماتر	ماتر	متر
بھائی	برادر	بھراتر	فراتر	فراتر	براتر
بیٹی	ڈوٹر	دوہتر	ٹھکاتر	..	دندر
بہن	سٹسر	سواسر	..	سورر	..

اسی طرح گنتی کے ہند سے بھی ایک سے دس تک ملتے ہیں۔ یہ سب ثبوت ہیں کہ ایک وقت ان زبانوں کے بولنے والوں کے باپ دادا ایک ہی جگہ پھود و بامش کرتے تھے جدا ہو کر چونکہ کچھ یورپ میں اور کچھ ایران اور ہند میں آباد ہوئے اس لیے ان کو انڈو۔یوروپین نام دیا ہے۔

یہ بات یاد رکھنے کے لائق ہے کہ عالموں نے دنیا کی کل زبانوں کو تین بڑے
 حلقوں میں تقسیم کیا ہے اور ہر حلقہ میں کئی کئی شاخیں ہیں۔ پہلا حلقہ تو انڈو یورپین
 کہلاتا ہے جس میں سنسکرت۔ قدیم ایرانی۔ یونانی۔ لاطینی۔ ارمنی۔ فرانسیسی۔ ہندی
 اور روسی زبانیں ہیں۔

دوسرا حلقہ سیمیٹک یا سامی کہلاتا ہے جس میں عربی۔ عبرانی۔ کلدانی اور قبطی زبانیں
 شامل ہیں۔

تیسرا حلقہ تورانی ہے اس کی شاخوں میں دنیا کی اور زبانیں پائی جاتی ہیں۔
 اب پھر اصلی مطلب پر آئیں۔ ہم نے پہلے بتایا کہ ایرانی قوم کے جو لوگ آب وادانہ
 کی تلاش میں مشرق کی طرف چلے ان میں سے ایک شاخ ایران میں داخل ہوئی
 وہاں ان لوگوں نے بادشاہی قائم کی اور سیکڑوں برس تک اس پاس کے
 سارے ملکوں پر حکومت کرتے رہے۔ وہیں زرتشت نے آتش پرستی کو رواج
 دیا اور ہجاریوں کے لئے خاص طرح کے مندر بنوائے جنکا نام وڈیر رکھا۔ ایرانی قوم
 کی دوسری شاخ ہند میں آئی ان کی لڑائی کے نتیجے میں اعلیٰ درجے کے ہون گے کیونکہ
 انھوں نے اس ملک کے اصل باشندوں کو جو ڈور وریا دراوڑی نسل سے تھے
 شکست دی۔ دراوڑی لوگ جو زبان۔ رنگ روپ۔ صورت و شکل۔ چال ڈھال
 مذہب و ملت اور رسم و رواج میں ان سے مختلف تھے ایک مدت تک بڑی دلیری کے
 ساتھ فوجیاب ایرانیوں کے مقابلہ میں مشغول رہے مگر سپاہی ہوتے گئے جنھوں نے ان
 فاتحوں کی اطاعت منظور کی وہ شور کھاتے اور اپنے حاکموں کی خدمت کرنے لگے

باقی پہاڑوں اور جنگلوں میں جاگھسے یا دکن کو چل دیئے۔ کول۔ بھیل۔ گوند۔ ستال
 اٹھین لوگوں کی اولاد ہیں اور دیکھنے میں اکثر پست قد اور سیاہ فام ہیں۔

جو دکن کو گئے اُنھوں نے وہاں بڑی زبردست سلطنتوں کی بنیاد ڈالی۔ اُن کی
 زبانیں تامل۔ تلوگو۔ کناری اور ملیالم ہیں جو سنسکرت سے کچھ لگاؤ نہیں رکھتی ہیں
 گو چند الفاظ سنسکرت کے اُن میں شامل ہو گئے ہیں۔

ایرین خاندان کے لوگ ہند میں آکر ہندو کہلائے اور اس ملک کو اُنھوں نے
 آریہ ورت اور بھارت ورتش نام دیئے۔ یہ لوگ سب سے پہلے پنجاب اور گنگا
 اور جہتا کے دو آبہ میں مقیم ہوئے ان کی زبان سنسکرت تھی جو قدیم ایرانیوں کی
 زبان سے بہت ملتی ہے۔ قدیم ایرانیوں کی زبان کا پتہ انکی مقدس کتاب ژند
 سے ملتا ہے۔ ژند اور ویدوں کی زبانیں بہت ملتی ہیں اور صد ہا الفاظ تو بعینہ
 یکساں ہیں۔ بھارت کی ترکیب اور بندش بھی دونوں میں بہت درجہ تک
 ایک ہی طرح کی ہے۔ ذیل کی فہرست بطور نمونہ کے پیش کرتا ہوں۔

فارسی	سنسکرت	فارسی	سنسکرت
پدر	پتر (باپ)	بار	بھار (بوجھ)
مادر	ماتر (مان)	انگشت	انگشت (انگلی انگوٹھا)
برادر	بھراتر (بھائی)	سَر	سَر (سر)
پور	پتر (بیٹا)	پا	پاو (پانوں)

سنسکرت	فارسی	سنسکرت	فارسی
دانت (وانت)	دند	دوہتر (بیٹی)	دختتر
تالک (تالو)	تارک	اشو (گھوڑا)	اسپ
دوشن (کندھا)	دوشن	جانو (جانگھ)	زانو
بھرو (بھون)	ابرو	بھوم (زمین)	بوم
شاکھا (ڈالی)	شاخ	دوار (دروازہ)	در
شویت (سفید)	سفید	چرم (چمڑا)	چرم
شیام (کالا)	سیاہ	گو (گائے)	گاؤ
کاگ (کوا)	گلاغ	کمشکا (کھی)	گس
میش (بھیڑ)	میش	شرکال (گیدڑ)	شغال
کھر (گدھا)	خر	دھیر (دیر)	دیر

اسی طرح سیکڑوں لفظ پیش کئے جاسکتے ہیں جو زند اور سنسکرت میں یکساں ہیں۔ ان سے صاف ظاہر ہے کہ یہ دونوں زبانیں بہنیں ہیں جنھوں نے ایک ہی ساتھ پرورش پائی گو پیچھے الگ الگ گھر کر لیا۔

دوسرا باب

مختلف پراکرت زبانیں اور ویسی بولیاں

ہم نے پہلے باب میں بتایا تھا کہ ایرین فتحیابوں نے پہلے پنجاب میں اپنے قدم

جمائے۔ اس ملک کے اصلی باشندے اُن سے شکست کھا کر ادھر ادھر جنگلوں اور
 پہاڑوں میں گھس گئے کچھ جان بچا کر بھاگے اور دکن اور مشرق کی طرف چل دیئے
 جو رہ گئے انھوں نے فوجیوں کی خدمت اختیار کی۔ یہ بھی ثابت ہوتا ہے کہ ستو
 دو سو برس تک ایرین قوم کے نئے نئے جتھے لگاتار پنجاب کی طرف اپنے وطن سے
 آتے رہے۔ ان نئے آئیوالوں کو مشکل سے یہاں جگہ ملی اور انھیں اپنے ہی قدیم
 بھائیوں سے جنگ کرنی پڑی۔ انجام یہ ہوا کہ ان نوواردوں کے زور و غلبہ کے
 سبب سے اُن ایرین لوگوں کو جو پہلے سے پنجاب اور گنگا اور جہتا کے قریب آباد
 تھے اب خود بھی مشرق اور مغرب اور جنوب کی طرف ہٹنا اور اپنا پہلا گھر چھوڑنا
 پڑا۔ یہ بیچ کا حصہ جو کوہ ہمالیہ سے لیکر جنوب میں کوہ وندھیا چل تک اور مشرق
 میں سرہند سے لیکر مغرب میں گنگا اور جہتا کے سنگم تک ہے اب ان نووارد
 ایرین لوگوں کے قبضہ میں آیا۔ اسے وہ لوگ مدھ دیش یعنی ملک متوسط
 بولتے تھے۔ اس وسطی حصہ میں ایرین قوم کا زور رہا اور یہاں اُن کی زبان
 ملاوٹ سے بچی رہی اور اُن کے چوگرد اُن کے ایرین بھائی تھے جنھیں انھوں
 نے ادھر ادھر مشرق اور مغرب اور جنوب کی طرف ہٹا دیا تھا۔ پس نتیجہ یہ ہوا کہ
 ایرین نسل کے لوگ اب سارے پنجاب۔ سندھ۔ گجرات۔ صوبجات متحدہ
 بہار۔ بنگالہ۔ آسام اور اڑیسہ میں پھیل گئے اور دراودی قومیں جو یہاں پہلے
 رہتی تھیں ان کے دباؤ سے اور پیچھے ہٹ گئیں۔
 اب خاص دو باتیں شروع ہو گئیں اول۔ ایرین نسل کے بہت سے

اور پراکرت عام ملکی اور روزمرہ کی زبان ٹھہری اور دونوں کی خاص حد بندھ گئی اور دونوں میں خاص فرق ہو گیا یہ پہلی پراکرت تھی جو سنسکرت کے مقابلہ میں سادہ اور عام فہم زبان تھی اور ویدوں کے زمانہ میں بولی جاتی تھی۔

اب سنو کہ اس پراکرت میں اور کیا کیا تبدیلیاں ہوئیں۔ روزمرہ کے کام اور ہر وقت کے لین دین اور بات چیت کے لئے پیچیدہ زبان استعمال نہیں کرتے بلکہ چھوٹے چھوٹے لفظوں اور آسان عبارتوں سے کام لیتے ہیں۔ اس لئے اب آہستہ آہستہ پہلی پراکرت کی اصلی صوت بدلنے لگی اور زبان میں سادگی اور سہلجھاؤ پیدا ہونے لگا۔ اور سیکڑوں برس تک اس سہلجھاؤ کا کام جاری رہا اتنے میں بوڈ مذہب کے بانی شاکیا منی مگدھ دیس یعنی بہار کے علاقہ میں پانسو تینتالیس برس قبل سنہ عیسوی پیدا ہوئے۔ اُس وقت پراکرت کی بہت علامتیں اور نشانیاں اور پیچیدگیوں جو سنسکرت سے ملتی تھیں دور ہو گئی تھیں اور جگہ جگہ کی پراکرت اور قطعہ قطعہ کی بولی الگ الگ تھی۔ اس پراکرت زبان کی خاص چار قسمیں تھیں (۱) پشاجی (۲) ہمارا شٹری (۳) ماگدھی (۴) سورسینی۔ یہ دوسری پراکرت تھی۔ شاکیا منی یا بدھانے مگدھ کی پراکرت میں وعظا شروع کیا۔ مگدھ کو آجکل بہار کہتے ہیں۔ اسی زمانہ میں جن مت کے بانی ہمارے نے بھی اپنے مذہب کو پھیلا یا اور ماگدھی میں اپنی تصنیفیں چھوڑیں۔ عورت۔ مرد۔ بچے۔ بوڑھے امیر۔ غریب۔ پڑھے۔ انا پڑھے سب کی یہی زبان تھی۔ بدھانے کے مذہب نے بہت ترقی کی اور تھوڑے ہی برسوں کے اندر دھرم۔ راج۔ دستور۔ رسم و آئین سب بدل گئے

اور پراکرت عام ملکی اور روزمرہ کی زبان ٹھہری اور دونوں کی خاص حد بندھ گئی اور دونوں میں خاص فرق ہو گیا یہ پہلی پراکرت تھی جو سنسکرت کے مقابلہ میں سادہ اور عام فہم زبان تھی اور ویدوں کے زمانہ میں بولی جاتی تھی۔

اب سنو کہ اس پراکرت میں اور کیا کیا تبدیلیاں ہوئیں۔ روزمرہ کے کام اور بہ وقت کے لین دین اور بات چیت کے لئے پیچیدہ زبان استعمال نہیں کرتے بلکہ چھوٹے چھوٹے لفظوں اور آسان عبارتوں سے کام لیتے ہیں۔ اس لئے اب آہستہ آہستہ پہلی پراکرت کی اصلی صوت بدلنے لگی اور زبان میں سادگی اور سبجھاؤ پیدا ہونے لگا۔ اور سیکڑوں برس تک اس سبجھاؤ کا کام جاری رہا اتنے میں بود مذہب کے بانی شاکیا منی مگدھ دیس یعنی بہار کے علاقہ میں پانسو تینتالیس برس قبل سنہ عیسوی پیدا ہوئے۔ اُس وقت پراکرت کی بہت علامتیں اور نشانیاں اور پیچیدگیوں جو سنسکرت سے ملتی تھیں دور ہو گئی تھیں اور جگہ جگہ کی پراکرت اور قطعہ قطعہ کی بولی الگ الگ تھی۔ اس پراکرت زبان کی خاص چار قسمیں تھیں (۱) پشچی (۲) ہمارا شٹری (۳) ماگدھی (۴) سورسینی۔ یہ دوسری پراکرت تھی۔ شاکیا منی یا بڈھانے مگدھ کی پراکرت میں وعظ شروع کیا۔ مگدھ کو آجکل بہار کہتے ہیں۔ اسی زمانہ میں جن مت کے بانی ہمارے نے بھی اپنے مذہب کو پھیلا یا اور ماگدھی میں اپنی تصنیفیں چھوڑیں۔ عورت۔ مرد۔ بچے۔ بوڑھے امیر۔ غریب۔ پڑھے۔ انا پڑھے سب کی یہی زبان تھی۔ بڈھانے کے مذہب نے بہت ترقی کی اور تھوڑے ہی برسوں کے اندر دھرم۔ راج۔ دستور۔ رسم و آئین سب بدل گئے

ماگدھی درباری۔ عدالتی اور کتابی زبان ہو گئی اور طرح طرح کی تصنیفیں اس میں
 ہونے لگیں۔ کتب خانے اس زبان کی کتابوں سے بھر گئے اور بودھ مذہب کی بدولت
 اس نے بڑی رونق اور عزت حاصل کی یہاں تک کہ ماگدھی بولنے والوں کا یہ بھی
 دعویٰ ہوا کہ ہماری زبان اور زبانوں اور سنسکرت کی مان ہے۔ خدا کی شان کہ وہ
 زبان جو پہلے عام ملکی بولی تھی اس وقت سنسکرت کو پیچھے ہٹا کر آپ سلطنت کی
 گدی پر بیٹھ گئی اور سارا راج پاٹ سنبھال لیا اور کوئی تیرہ سو برس تک اپنا
 جلوہ دکھاتی رہی۔ یہی ماگدھی بودھ مذہب کے راجاؤں کے عہد میں پالی کھلائی
 اور اسی میں ہمارا جہ اشوکا کے فرمان میں ارون اور سلون اور لاٹون پر کھدے
 پائے جاتے ہیں۔ جب تک بودھ مذہب والوں کا زور رہا سنسکرت زبان کی
 بے قدری رہی اور براہمن دبے رہے۔

آخر چھٹی صدی عیسوی سے راجہ بکرماجیت کی بدولت برہمنوں اور سنسکرت
 نے زور پکڑنا شروع کیا اور شریع کے شروع میں شکر اچارج کی برکت
 سے برہمنوں نے بودھ مذہب پر فتح پائی اور سنسکرت کی بہار شروع ہوئی دوسری
 پراکرت کا زمانہ یوں ختم ہوا۔ مگر تو بھی لوگوں کی زبان یہی دوسری پراکرت
 رہی گو سنسکرت اب پھر علمی اور درباری زبان ہو گئی۔ اب رفتہ رفتہ یہ پراکرت
 بھی اپنی صورت بدلنے لگی اور شریع تک پہنچتے پہنچتے اُس نے وہ رنگ و روپ
 پایا جو پورانے زمانہ کی ہندی سے ملتا ہے شریع سے شریع تک تیسری
 پراکرت کا زمانہ ہے۔ اس میں سنسکرت کے اور پراکرتوں کے لفظ بدلنے بدلتے

اُس صورت میں ہو گئے جس میں اب وہ ہندی میں اکثر دکھائی دیتے ہیں۔
 ہم نے پہلے بتایا کہ دوسری پراکرت میں خاص چار قسمیں تھیں یعنی پشاجی
 ہمارا شٹری۔ ماگدھی۔ سورسینی۔ پشاجی سے ہمیں زیادہ مطلب نہیں۔
 ہمارا شٹری سے مراٹھی زبان نکلی۔ ماگدھی پراکرت بگڑ کر اور بد لکر مشرقی ہندی
 ہوئی جسے بہار اور بنارس کی طرف بولتے تھے۔ سورسینی سے برج بھاشا نکلی جو دہلی
 متھرا۔ آگرہ اور ان کے گرد و نواح میں بولی جاتی تھی یہی برج بھاشا
 ہمارے اردو زبان کی ماں ہے اور محمود غزنوی کے زمانہ میں دہلی اور آگرہ
 کے اطراف میں مرقح تھی۔ اسی پر فارسی اور عربی کا وہ اثر ہوا جو آج تک دکھائی
 دیتا ہے۔ فارسی اور عربی کا اثر بیان کی اور ویسی زبانوں پر بھی ہوا جو پراکرت سے
 نکلی تھیں۔ مگر برج بھاشا پر اسلامی فاتحوں کا ایسا گہرا رنگ چڑھا جسے زمانہ مٹا
 نہ سکا۔ یہ بھاشا کم سے کم نوٹنہ پورس سے چلی آ رہی ہے اور کرڑوں اسکے
 بولنے والے ہیں۔ نوٹنہ پورسوں نے کچھ نہ کچھ تراش چھانٹ اور کمی و بیشی اسپہن کی
 ہے۔ پر اس کا عام حلیہ اور بیخروہی ہے جو گیارہویں صدی کے شروع میں تھا۔
 اس بھاشا کے سب سے سرگرم اور زبردست حامی راجپوت تھے جو بودھ مذہب
 والوں اور برہمنوں کے زوال کے بعد عنقریب سارے ہندوستان پر قابض اور
 حکمران ہو گئے۔ نویں صدی عیسوی ان کا عروج شروع ہوا اور دوسو برس کے اندر
 دہلی۔ قنوج۔ اجمیر۔ گجرات۔ مالوہ۔ میواڑ۔ بہار۔ بنگالہ اور کچھ دکن کے حصہ کے یہ
 مالک ہو گئے۔ انھوں نے اپنی ریاستوں کو خوبصورت مکاناتوں اور عالی شان مندرنوں

سے بھر دیا۔ ان کی بہادری شان و شوکت اور حب الوطنی کے افسانے اور گیت
اب تک موجود ہیں۔

تیسرا باب

ملک ہند میں مسلمانوں کا دستل

آب ہم یہ دیکھیں کہ اس ملک میں مسلمان کب اور کس طرح آئے۔ سب سے
پہلے شامیوں کے حاکم حجاج نے محمد قاسم کو ایک فوج دیکر سندھ کی طرف
روانہ کیا تاکہ داسر کو جو اس وقت سندھ کا برہمن راجہ تھا سزا دے۔ داسر نے ایک
عربی جہاز کو کراچی کے قریب لوٹ لیا تھا۔ محمد قاسم نے داسر کو شکست دی اور اس کا
سر خلیفہ ولید کے پاس بھیج دیا۔ اور چند برسوں کے اندر سارا سندھ اور ملتان
عرب کی سلطنت میں داخل کر لیا۔ یہ ملک اُس وقت سے لیکر پورے تین سو برس
تک مسلمان حاکموں کے قبضہ میں رہا اور شامیوں محمود غزنوی کے تحت میں آئے
محمود غزنوی کے حملے اور فتوحات نہایت مشہور ہیں۔ پنجاب اُس وقت برہمن
شاہی خاندان کے راجاؤں کے ہاتھ میں تھا محمود نے اپنے متواتر حملوں سے سندھ
اور پنجاب کو فتح کر کے اپنی سلطنت میں شامل کر لیا اُس نے پچیس برس کے اندر
سترہ حملے کیے اور شمالی ہند کی دولت سے اپنے دار الحکومت غزنی کو وطن کی طرح آراستہ
کیا۔ اس کا یہ حال تھا کہ جدھر جاتا دشمن پر پانی پھیرتا چلا جاتا اور تاخت و تاراج اور لوٹا

کر کے اپنے ملک کو لوٹ جاتا۔ وہ علوم و فنون کا مربی تھا اور اُس کے دربار میں شاعر و
 اور اہل کمال کا جھگڑا رہتا تھا۔ ہندوؤں پر اس کا اثر یہ ہوا کہ انھیں مسلمانوں کے نام
 سے دہشت اور نفرت ہو گئی۔ محمود کے انتقال کے بعد اسکی عظیم الشان سلطنت کچھ
 عرصہ کے بعد ٹکڑے ٹکڑے ہو گئی۔ تو بھی پنجاب برابر مسلمانوں کے قبضہ میں رہا۔ آخر
 ۱۱۸۶ء میں شہاب الدین محمد غوری نے پنجاب کو محمود کے خاندان سے لے لیا اور
 غزنویوں کو خاک میں ملا دیا۔ ہند کی حالت اُس وقت نازک اور افسوسناک تھی۔
 بنگالہ۔ قنوج۔ بنیدیل کھنڈ۔ مالوہ۔ اور گجرات وغیرہ میں ہندو ریاستیں تھیں جو آپس میں
 ایک دوسرے کی دشمن تھیں۔ دہلی اور اجمیر کے علاقوں میں پر تھی راج کی
 حکومت تھی۔ ان جھگڑوں اور تفرقوں کو دیکھ کر شہاب الدین محمد غوری کو بہت ہوشی
 کہ دہلی پر فوج کشی کرے۔ ۱۱۹۱ء میں تو اس نے شکست کھانی مگر ۱۱۹۲ء میں پر تھی راج
 کو شکست فاش دیکر دہلی۔ اجمیر۔ قنوج۔ گوالیار۔ گجرات۔ کالنجر۔ بنارس اور
 بہار کو بھی اُس نے اپنی سلطنت میں ملا لیا۔ اب راجپوتوں کا زور اور حوصلہ ٹوٹ
 گیا اور ہند میں ہمیشہ کے لیے مسلمانوں کے قدم جم گئے۔ جب محمد غوری ۱۲۰۶ء میں
 مارا گیا تو اُس کے سپہ سالار قطب الدین ایبک نے دہلی کے تخت پر قبضہ کر لیا۔
 یوں مسلمانوں کی پہلی خود مختار سلطنت ہند میں قائم ہوئی اور بادشاہ خود اسی
 ملک میں رہنے لگا۔ اب مسلمانوں کا زور دن بدن بڑھنے اور ان کا اثر پھیلنے لگا۔
 ۱۲۰۶ء سے ۱۲۰۹ء تک حکومت کا یہی سلسلہ قائم رہا۔ اتنا فرق ضرور ہوا کہ آج کوئی
 خاندان تخت و تاج کا مالک ہو اور کل کوئی۔ آئے دن ہنگامہ جنگ اور معرکہ رزم ہوتا تھا۔

زبردست نہال ہو جاتے تھے اور زبردست پامال۔ اور ایک بات یہ بھی ہوئی کہ
 دور دور تک ہندو ریاستیں مسلمانوں کے ہاتھ لگیں۔ جب دہلی میں کوئی زبردست
 بادشاہ ہوتا تو یہ ریاستیں اُس کی مطیع ہو جاتیں اور جب موقع ملتا تو آزاد ہو جاتی
 تھیں۔ اس زمانہ میں ہندوؤں پر تو ہمیشہ آفت ہی ٹوٹی رہتی تھی جب جمعہ ملتا ان کے
 مندر اور شوالے توڑے جاتے اور ان کی عورتیں لونڈیاں اور ان کے مرد مارے یا
 غلام بنائے جاتے تھے۔ اسی وجہ سے اس زمانہ میں ہندوؤں اور مسلمانوں کا میل
 جول وامن چولی کا سانہ ہوا۔ یہاں یہی حال تھا کہ ۱۵۲۶ء میں بابر نے جو تیمور
 کے خاندان سے تھا پانی پت پر دہلی کے بادشاہ ابراہیم لودھی کو شکست دی
 اور ہند میں سلطنت مغلیہ کی بنیاد ڈالی۔ اُس کے جانشینوں کے عہد میں مغلوں
 کی سلطنت کو وہ جاہ و جلال نصیب ہوا جو ان کے پہلے ہند میں کبھی کسی مسلمان
 طاقت کو حاصل نہوا تھا۔ اکبر۔ جہانگیر۔ شاہ جہان۔ اورنگ زیب ایسے نام ہیں جو
 قیامت تک روشن رہیں گے۔ لیکن اس زبردست خاندان کو بھی رفت رفتہ
 زوال ہوا اور ۱۷۰۷ء میں تیموری خاندان کی بادشاہت کا چراغ گل ہو گیا۔ یوں
 مسلمانوں نے پورے ساڑھے چھ سو برس تک ہند میں سلطنت کی اور چاروں
 طرف اپنے تسلط اور اقتدار کی یادگاریں چھوڑی ہیں۔ ان کی شان و شوکت اور
 عزم و استقلال اور حشمت و شکوہ کا حال نہایت ہی دلچسپ اور عبرت انگیز ہے
 پر وہ چیز جو سب سے زیادہ ہمیں ان کی باتیں یاد دلائے گی اور قیامت تک ان کے
 نام کو زندہ اور روشن رکھے گی وہ اردو زبان ہے۔ یہ ان کی فصاحت کے باغ

کا وہ رنگین پھول ہی جو سد لگتا ہی رہے گا۔ یہ اُن کی سخن پروری کا وہ چراغ ہی جو ہمیشہ چمکتا ہی رہے گا۔ قوانین آئین گی اور چلی جائیں گی۔ سلطنتیں قائم ہونگی اور مٹ جائیں گی پر ہماری اردو زبان کے اقبال کا دور ہرگز کبھی ختم نہ ہوگا اور اس کے گلشن میں خزان کی آمد نہ ہوگی۔

چوتھا باب

مسلمان بادشاہوں کی زبان

محمود غزنوی اور اُس کے سپاہی ایک طرح کی فارسی بولتے تھے۔ جس میں بہت سے ترکی کلمے میں بھی داخل ہو گئے تھے۔ اسی طرح محمد غوری اور اُس کے لشکر کی زبان بھی یہی فارسی تھی۔ غزنی محمود کا دارالسلطنت تھا اور وہاں شاہی دربار میں عالموں اور شاعروں کا جھگڑا رہتا تھا۔ جب قطب الدین ایبک نے ۱۲۰۶ء میں خود مختاری حاصل کر لی اور دہلی کو اپنا پایہ تخت قرار دیا تو یہ شہر فارسی بولنے والوں کا مرکز بن گیا۔ اب بادشاہ اور اس کی فوج یہاں ہی رہنے لگی۔ فارسی علمی۔ درباری اور کتابی زبان تھی اور فوجی۔ ملکی اور عدالتی کارروائیاں اسی میں ہوتی تھیں۔ بھاشا کی نسبت اس میں زیادہ شیرینی اور صفائی تھی اور اس کے حروف بھی ہندی حروف کے مقابلہ میں خوشنما تھے لہذا بہت جلد یہ زبان اس ملک میں مانوس ہو گئی اور بھاشا نے اس کے اثر کو خوشی خوشی قبول کیا۔ چونکہ اس زبان پر

پہلے ہی عربی کا بہت بڑا اثر ہو چکا تھا اس لیے اس کی تھوڑی سی کیفیت یہاں لکھنی ضروری ہے۔ اس کتاب کے پہلے باب میں یہ بتایا گیا ہے کہ جو ایرین اپنے اصلی وطن کو چھوڑ کر مشرق کی طرف روانہ ہوئے انہیں سے ایک جتھا ایران میں گیا اور دوسرا ہند میں آیا۔ یہی ایرین ایران میں جا کر ایرانی کہلائے اور ہند میں آکر سندھ۔ یہ بھی بتایا جا چکا ہے کہ قدیم ایرانی زبان اور سنسکرت آپس میں بہت زیادہ ملتی ہیں کیونکہ یہ دونوں ایک ہی دادا کی اولاد ہیں۔ اس کا بھی بیان ہو چکا کہ سنسکرت سے بہت سی ویسی زبانیں پیدا ہوئیں مثلاً کشمیری۔ پنجابی۔ گجراتی۔ ہندی۔ اُردو۔ مراٹھی۔ بنگلہ وغیرہ۔ اور یہ سب آج تک بولی جاتی ہیں اور روز بروز انہیں ترقی ہے اور ان کے بولنے والوں کا شمار بڑھتا جاتا ہے۔ اب سُنو کہ قدیم ایرانی زبان پر جو سنسکرت کی بہن ہے کیا کیا گذرا۔

جب ایرین لوگوں نے سارے ایران پر قبضہ کر لیا اور حکومت اپنے ہاتھ میں لے لی تو ان کی زبان اور ان کے مذہب نے بھی ان کے ساتھ بڑا فروغ پایا انکی مقدس کتاب کا نام زندیاثر زنداوستا ہے۔ زند کی زبان سنسکرت سے بہت ملتی ہے۔ سیکڑوں برس تک ایرانی بادشاہوں نے بڑی شان و شوکت کے ساتھ حکومت کی۔ لیکن جب ۳۳۰ قبل عیسوی میں سکندر اعظم نے ایران کو فتح کر کے اپنی قلمرو میں شامل کر لیا تو زند کی قدر جاتی رہی اور ایرانیوں کے لیے مصیبت کے دن شروع ہوئے۔ قریب پانسو برس تک وہ دبے رہے اور غیر قوموں کی خدمت اور اطاعت کرتے رہے۔ ان پانسو برسوں میں ان کی زبان

بہت کچھ بدل گئی۔ پُرانے محاورے اور زبان اور قواعد کی بہت سی باتیں دور ہو گئیں۔
 اب لوگ ایک سادہ اور بدلی ہوئی زبان بولنے لگے جس میں کچھ تھوڑی بہت ملاوٹ
 غیر زبانوں کی بھی تھی۔ اس کا نام پہلومی تھا اور یہ قدیم ایرانی زبان کی بیٹی تھی۔
 اتنے میں پھر زمانہ کی گردش نے ایرانیوں کو ملک کا مالک بنا دیا ۲۲۷ ع میں
 ساسانیوں کی بدولت نئے سرے ایرانیوں کا غلبہ ہوا اور پہلومی ان کے دربار
 اور ملک کی زبان بنی۔ چارلسو برس تک یہی حالت رہی۔ علوم و فنون۔ مذہب
 اور حکمت کی کتابیں پہلومی زبان میں لکھی گئیں اور قدیم زمانہ کی کتابیں جمع کی گئیں۔
 مگر زمانہ نے ایک دفعہ پھر چکر کھایا اور ۳۳۰ ع میں عرب لوگوں نے قادیسیہ کے
 میدان پر ایرانیوں کو شکست فاش دی اور چند برسوں کے اندر سارے ملک
 کو اپنے قبضہ میں کر لیا۔ ایرانی اب ایک بالکل نئی قوم کے مطیع ہوئے اور اس
 نئی قوم کے ساتھ ایک بالکل نیا مذہب اور نئی زبان ملک میں آئی۔ یہ نیا مذہب
 اسلام تھا اور یہ نئی زبان عربی۔ اسلام نے اُس ملک میں ایسی جڑ پکڑی کہ تنو
 برس کے اندر وہ عنقریب ساری قوم کا مذہب بن گیا۔ جن ایرانیوں کو اسلام
 لانا منظور نہ ہوا وہ اپنی جان اور ایمان لے کر ہند کی طرف بھاگے اور بہت سے
 سورت اور کجرات میں آکر پناہ لی۔ یہی وہ لوگ ہیں جو اب پارسی
 کہلاتے ہیں۔

جب اسلام سارے ملک میں پھیل گیا تو لازمی تھا کہ عربی زبان بھی
 چاروں طرف اپنا رنگ جمائے کیونکہ یہ حاکم وقت کی زبان تھی اور حاکموں کی

زبان میں عجیب شان ہوتی ہے چنانچہ عربی رانی بنکر سندِ عدالت اور تخت
 سلطنت پر بیٹھی اور پہلوی کو لونڈی کا درجہ ملا۔ بڑا خوف تھا کہ جس طرح اسلام نے
 ایران کے پرانے مذہب کو وہاں سے اڑایا۔ عربی زبان بھی پہلوی کا نام و نشان
 مٹائے لیکن ایرانیوں نے مذہب تو بدلا پر اپنی زبان نہیں بدلی۔ عربی زبان کو
 اور فصاحت سے بھری ہے اور ایرانیوں نے بڑے شوق سے اُسے سیکھا۔ مگر اپنی
 مادری زبان نہیں چھوڑی بلکہ عربی کے لفظوں کو بڑی خوبی کے ساتھ اپنی زبان
 میں نیکنے کی طرح جڑ دیا۔ عربی لفظوں کے داخل ہونے سے پہلوی میں بڑا لطف
 اور سہانا رنگ پیدا ہو گیا۔ اور اسی ملی جلی لطیف اور رنگین زبان کو فارسی کہتے ہیں۔
 اسی فارسی نے آہستہ آہستہ ایسی شہرت اور مقبولیت پائی کہ محمود غزنوی کے زمانہ
 میں ایران۔ ترکستان اور افغانستان کی درباری اور علمی زبان کا درجہ رکھتی
 تھی محمود اور محمد غوری اسی زبان کو ہند میں اپنے ساتھ لائے اور قطب الدین
 ایبک کے عہد سے اسی زبان میں علمی مجلسیں جننے لگیں۔ سلطان غیاث الدین
 بلبن کے زمانہ میں ایسی مجلسوں کو بڑا فروغ حاصل ہوا۔ اس فرخندہ آثار بادشاہ
 کے اوصاف و خصائل بہت اعلیٰ درجہ کے تھے۔ یہ ۱۲۶۵ء میں تخت نشین ہوا
 اور اکیس برس تک اس نے کارہائے سلطنت کو بڑی سنجیدگی اور فہم و انصاف
 کے ساتھ انجام دیا۔ گو اس کے زمانہ میں ہندوؤں کو معزز عہدوں کا ملنا بند ہو گیا
 تاہم اُس نے کبھی اپنی رعایا پر ظلم نہیں کیا۔ اس کے عہد میں دہلی کو وہ شان و
 شوکت حاصل ہوئی کہ باہر کے سلاطین اس کی دوستی کو اپنا فخر سمجھتے تھے۔

اُسی زمانہ میں وسط ایشیا میں مغلوں نے عجیب گہرام چھا رکھا تھا۔ اُن کے متواتر حملوں نے سلطنتوں کو برباد کر دیا اور مسلمانوں کے لیے قیامت پیدا کر دی۔ بہت سے بادشاہوں اور شاہزادوں نے بھاگ کر ہند میں بلین کے ہاں پناہ لی۔ یہاں اُن کی بڑی قدر ہوئی اور وہ اکثر دربار میں موجود رہتے تھے۔ بلین اور اُس کا بڑا بیٹا سلطان محمد علم و ہنر کے نہایت شوقین اور ارباب علم و فضل کے بڑے قدر دان تھے۔ محمود و سنجر کے دربار میں تو کیا اہل دانش اور باکمال کا جمعہ تھا جیسا بلین کے دربار میں تھا۔ امیر خسرو اور امیر حسن علاء سنجر ہی ان ہی کے دربار کے روشن ستارے تھے۔ ان کی غزل خوانی اور نواسنجی نے دہلی کو رشک شیراز اور ہمسک اصفہان بنا دیا تھا۔

جلال الدین فیروز شاہ اور سلطان علاء الدین جو فلجی خاندان کے بادشاہ تھے علماء و فضلاء اور دیگر صاحب کمال کو ہمیشہ انعام و اکرام دیتے اور انکی بڑی تعظیم کرتے تھے۔ اسی طرح غیاث الدین تغلق اور اُس کے جانشینوں کے عہد میں عالمیوں اور شاعروں کی بڑی آؤ بھگت رہی۔ غرض کل افغان بادشاہوں کے زمانہ میں برابر دربار اور ملکی امور میں فارسی زبان کا زور رہا۔ سولہویں صدی میں جب پائرنے ہند میں افغانی بادشاہت کی جگہ سلطنت مغلیہ قائم کی تو اُس وقت بھی چاروں طرف فارسی ہی کا دور دورہ تھا اور مغلوں کے دربار اور فوج کی یہی زبان تھی۔

پانچواں باب

ہندی پر عربی اور فارسی زبانوں کا اثر

ہم دوسرے باب میں بتا چکے ہیں کہ اگرہ۔ مہتمرا اور وہلی میں اور ان کے گرد و نواح میں بھاشا بولی جاتی تھی۔ اور یہ بھاشا سنسکرت اور پراکرت سے نکلی تھی۔ یہ خیال کہ ہندی کے لفظ یوں ہی اتفاق سے مسلمانوں کے زمانہ میں اور ان ہی کی صحبت میں پیدا ہو گئے بالکل غلط ثابت ہوا۔ ہم خود عقل سے یہ فیصلہ کر سکتے ہیں کہ جب شمال کی طرف سے مسلمان بادشاہوں نے گیارہویں صدی عیسوی میں ہند پر حملے شروع کر دیے۔ اُس وقت ہند کی ضرورت کوئی خاص زبان ہوگی جسے راجا اور پرجا دونوں بولتے ہوں گے اور جس میں ہر طرح کی کارروائی ہوتی ہوگی۔ ہندوؤں کی زبردست ریاستیں اُس وقت موجود تھیں اور مالوہ گجرات۔ ہند بلکھنڈ۔ قنوج وغیرہ میں اُن کے بڑے بڑے مہاراجہ حکومت کرتے تھے۔ آزادمی۔ راج پاٹ۔ پیش و آرم سب کچھ انھیں حاصل تھا۔ اور لوگ باگ کوئی نہ کوئی زبان بولتے ہوں گے پس وہ کون سی زبان تھی جسے سب بولتے تھے؟ یہ زبان سنسکرت اور پراکرت کی بیٹی بھاشا تھی جو دہلی کے اطراف میں چاروں طرف پھیلی ہوئی تھی۔ اور یہ ہم جانتے ہیں کہ زبان سیکڑوں برس میں پھیلتی اور خاص شکل و

صورت اختیار کرتی ہے۔ یون ہی بھاشا میں صدیوں کی تیاری دکھائی دیتی
ہی اور اسی بھاشا پر عربی اور فارسی کا اثر پڑا۔

شروع میں یہ اثر ذرا کم تھا۔ اس کا سبب یہ تھا کہ مسلمان بادشاہ ہند
میں آتے اور لوٹ مار کر کے پھر افغانستان کی طرف چلے جاتے تھے۔ محمود غزنوی
کے ساتھ حملے مشہور ہیں۔ وہ طوفان کی طرح آتا تھا اور اپنا کام کر کے پھر
غزنی کو لوٹ جاتا تھا۔ اس کے جانشینوں کے عہد میں اکثر مار دھاڑ رہی۔
محمد غوری کے زمانہ میں بھی یہی حال رہا۔ جب شروع سے دہلی میں مسلمان
بادشاہی شروع ہوئی تو پھر ہر طرف اور ہر وقت جنگ کی تیاریاں رہنے لگیں
پہلے تو پچاس ساٹھ برس میں ملک پر آفت آیا کرتی تھی۔ اب خانہ جنگی اور
بے اطمینانی دن رات کی ممان ہو گئی۔ ابھی ایک خاندان تخت پر بیٹھا ہی ابھی
دوسرا۔ آج مالوہ پر چڑھائی ہے تو کل گجرات پر۔ ادھر افغان امرار آپس میں
خونریزی کر رہے ہیں۔ ادھر شمال کی طرف غنیم کو روکنے کے لیے فوج بھیجی جا رہی
ہے۔ اسی زمانہ میں ایشیا میں عجیب کھرام مچا ہوا تھا۔ چنگیز خان کا دور تھا
اور سارے ایشیا میں کھلبلی تھی وہ اپنی لاکھوں لاکھ سپاہ کو لیکر ادھر ادھر
سلطنتوں کو اجاڑتا اور نیست و نابود کرتا پھرتا تھا۔ خاص کر ملک فارس اور
بغداد کی طرف ہر دم کا فتنہ و فساد تھا۔ نہ جانکی خیریت تھی نہ مال کی۔ نہ
بادشاہ کی سلامتی تھی نہ رعایا کی۔ عالم و فاضل اپنا اپنا وطن چھوڑ کر بھاگے
چنانچہ غیاث الدین بلبن بادشاہ دہلی کے دربار میں جس نے شروع سے

۱۲۸۷ء تک حکومت کی۔ اور اور ملک کے پندرہ بادشاہ اور بہت سے عالم
 و فاضل جمع تھے۔ پس یہ زمانہ گویا خون کا زمانہ تھا۔ بھلا ایسے حال میں جب
 سب کو جان اور مال کی پٹری تھی۔ زبان کی طرف کس کا خیال ہوتا؟ ہندو
 اپنے راج پاٹ اور گھر پار کو سمجھاتے یا بھاشا کی خبر لیتے؟ یہاں تو ہند کے
 میدان خون سے رنگین تھے۔ زبان کی رنگینی کی طرف کس کی توجہ ہو سکتی تھی؟
 صاف ظاہر ہے کہ ایسے حال میں بہت کم کتابیں تصنیف ہوئی ہوں گی اور
 جو کچھ ہوئیں بھی وہ فارسی میں۔ ہندوؤں کو اگر چین ملتا تو کچھ کر گزرتے۔
 تاہم ایک بات تو ضروری ہوئی کہ مسلمان فاتحوں کی زبان کا اثر بھاشا
 پر ہونے لگا۔ اور یہ اثر خصوصاً اس وقت سے زیادہ ہوا جب محمود غزنوی نے ہند
 پر حملے شروع کر دیے۔ بے شک اس زمانہ کی کوئی بھاشا کی کتاب نہیں جس سے
 ہم اس اثر کا اندازہ کریں۔ پر یہ ناممکن ہو کہ کوئی قوم ہند پر سترہا حملے کرے اور
 پھر بھی یہاں کی زبان پر اس کا کوئی اثر نہ ہو۔ محمد غوری اور پرتھی راج کے
 زمانہ کی ایک کتاب ہے اس میں ہم دیکھتے ہیں کہ عربی اور فارسی کے بہت سے
 لفظ بھاشا میں آگئے تھے اور ان کا استعمال خود پرتھی راج کے دربار میں ہوتا
 تھا۔ افغان بادشاہوں کے زمانہ میں عربی اور فارسی کا اثر اور زور کے ساتھ
 ہونے لگا کیونکہ انہوں نے ہندوستان کو اپنا گھر بنا لیا تھا۔ تو بھی آئے دن
 کی سازشوں اور لڑائیوں اور فاتحوں اور مفتوحوں کی سخت نفرت و عداوت کے
 سبب سے وہ اثر ایسا ہوا کہ بھاشا کی رنگت کو بالکل بدل دے۔ اتنا ضرور ہوا کہ

کام چلانے کو عربی اور فارسی کے لفظ بھاشا میں ملا کر بولنے لگے۔
 اس بات کو سب تسلیم کرتے ہیں کہ زبان کی ترقی اُس وقت بڑے زور کے
 ساتھ ہوتی ہے جب اُس میں مذہب کو دخل ہو جاتا ہے۔ ویدوں کی بدولت دیکھو
 سنسکرت کا کیا فروغ ہوا۔ بودھ مذہب کے سبب سے پراکرت نے کیا رنگ دکھایا
 قرآن نے عربی کا کیا درجہ بنایا۔ بیبل نے انگریزی میں کیسی رونق پیدا کر دی۔
 اسی طرح ہندوہوین اور سوٹھوین صدیوں میں ایک بڑی مذہبی تحریک پیدا
 ہوئی۔ مسلمانوں سے پہلے ہندوین خاص کر دونسل کے آدمی تھے یعنی ایرین
 اور دراوڑی۔ ایرین حاکم تھے اور دراوڑی اُن کے محکوم۔ پرتوتوں سے ایک ساتھ رہتے تھے
 دراوڑی قوم پر ہندوؤں کا ایسا اثر ہوا کہ انہیں سے عقیدت سے ہندو مذہب کو ماننے لگے جب مسلمان
 یہاں آئے تو اپنے دین کو ساتھ لائے اور شروع میں ان دونوں میں نہایت سخت عداوت تھی۔
 ہندو مسلمانوں کو شور مچاتے اور مسلمان ہندوؤں کو کافر اور بت پرست کہتے تھے۔ مگر جب
 مسلمان یہاں جم گئے اور ملک ہند کو اپنا وطن ماننے لگے اور ہندوؤں کی طبیعت اور
 دینی رسوم سے واقف ہو گئے اور ادھر ہندو بھی اُن کے مزاج اور خصلت کو پہچان
 گئے تو نفرت اور سختی کے بجائے کچھ کچھ دوستانہ قائم ہونے لگا۔ اب چند ایسے لوگ
 بھی پیدا ہو گئے جنہوں نے یہ چاہا کہ کوئی ایسا طریق نکالیں جو ہندو اور مسلمان دونوں
 کے نزدیک اچھا اور مرغوب ہو تاکہ ہندو اور مسلمان دونوں اُس طریق پر چل کر ایک
 دوسرے سے محبت اور بہادری کے ساتھ پیش آئیں چنانچہ ہندوہوین صدی میں
 کیر نے اور سوٹھوین صدی میں کروناناک نے اس طرح کی کوشش کی۔ اور

اپنی پاکیزہ زندگی اور محبت آمیز کلام سے ہزاروں چیلے بنائے ایک نے کیمبر پتھر اور
 دوسرے نے رسلو غار میں کو قائم کیا۔ یہاں ہمیں ان کے کلام سے مطلب ہے۔
 دو تون نے اپنا دینی کام ہندی زبان میں کیا۔ مگر اس ہندی میں سیکڑوں لفظ عربی
 اور فارسی کے ہیں۔ اور انکی ہندی بھی وہ ہندی ہو جسے ہر کوئی آسانی سے سمجھ
 لے گا۔ اس زبان کا نمونہ ہم آگے دین گے۔ یہاں اتنا یاد رکھنا چاہیے کہ ان دونوں
 بزرگوں کی برکت سے اُس وقت کی زبان کو پورا پورا رواج ہو گیا۔ اور عام فہم اور
 فارسی ملی ہوئی ہندی پنجاب سے لیکر ننگال تک پھیل گئی۔

پندرھویں صدی کے آخر میں جب سنکدر لودھی دہلی کا بادشاہ
 تھا ہندوؤں کو فارسی پڑھنے کا شوق ہوا۔ اب تک شائستہ اور مہذب ہندو
 فارسی کو نفرت کی نظر سے دیکھتے آئے تھے اسی لیے اُسکا مطالعہ نہیں کیا۔ رفتہ رفتہ
 جب نفرت اور عداوت کم ہوئی تو سب سے پہلے کانسٹھوں نے فارسی پڑھی
 اور شاہی دفتر میں داخل ہوئے۔ پھر کیا تھا؛ اب تو رستہ کھل گیا اور
 پڑھے لکھے ہندو فارسی کے لفظ اور محاورے بے دھڑک بھاشا میں ملا کر بولنے
 لگے اور عورت اور مرد اور بچہ بچہ کی زبان سے چاروں طرف وہ عبارتیں سنائی دینے
 لگیں جن میں عربی اور فارسی کے لفظ بھرے تھے۔

اتنے میں ۱۵۲۶ء سے افغانوں کی جگہ مغلوں کا تسلط ہو گیا۔ یاہر اور
 ہمالیوں کے عہد میں تو بہت کچھ بد انتظامی رہی مگر اکبر کے زمانہ سے امن شروع
 ہوا۔ اکبر بادشاہ ہر طرح سے قابل تعظیم ہے۔ وہ بڑا بہادر اور سمجھدار تھا

اور اُس کے مزاج میں بہت بڑی ملنساری اور ہمدردی تھی۔ اُس نے ہندوؤں کے دلوں میں اپنی دلیری کی بھی دھاک جمائی اور اپنی محبت کا بھی سکہ بٹھایا اور مصلحت جانکر ڈاڑھی منڈوا دی اور ہندو ہمارا جون کی طرح کھڑکی وار پگڑھی باندھ لی۔ محل میں ہندو شہزادیاں آگئیں۔ دربار میں ہندو وزیر اور مشیر بنے۔ اکبر نے ان کا دل یہاں تک ہاتھ میں لیا کہ وہ سلطنت منگیلہ کے سب سے بڑے جان نشا محافظ بن گئے۔ اس میل جول سے زبان کو بھی ترقی ہوئی اکبر کے دربار میں ہر قسم کے عالم۔ فاضل اور شاعر جمع تھے۔ اور بادشاہ کو سب سے محبت تھی اور سب کا لحاظ تھا۔ ہندو شہزادوں کے ساتھ رہ کر مسلمانوں کو اب یہ شوق ہوا کہ سنسکرت پڑھیں۔ چنانچہ فیضی اور خانخانا نے سنسکرت زبان میں وہ غضب کی لیاقت پیدا کی کہ کئی مشہور کتابوں کا ترجمہ سنسکرت سے فارسی میں کر ڈالا تلک من۔ راماین اور ہمایوہارت وغیرہ فارسی میں انھیں کی ترجمہ کی ہوئی ہیں۔ اس طرح آپس کا ربط ضبط روز بروز بڑھتا گیا اور مسلمان اور ہندو شیر و شکر ہوتے گئے۔

اکبر کا زمانہ تاریخی اعتبار سے نہایت سعید و قابل یادگار ہے۔ اُس کے دربار میں نو آدمی تھے جو نورتن کہلاتے ہیں۔ اُن کے نام یہ ہیں۔ راجہ بیہل راجہ مان سنگھ۔ راجہ ٹوڈرمل۔ حکیم حمسام۔ ملا دوپیارہ۔ فیضی۔ ابوالفضل میرزا عبد الرحیم خانخانا اور تانسین۔ ان کی صلاح و مشورے اور حسن انتظام سے ملک میں چاروں طرف سینکڑوں برس کے بعد لوگوں کو امن و چین نصیب ہوا

اکبر نے اپنی اصلی طاقت اور قدرتی لیاقت کو ہندوؤں کے ساتھ جنگ میں تول لیا تھا اس لیے کبھی وہ شمشیر سے کام لیتا کبھی تدبیر سے۔ ہندوؤں کے ساتھ ناطے رشتے بھی ایسے پیدا کیے کہ ایک ہندو شاہزادی جہانگیر کی ماں تھی اور ایک اسکی زوجہ۔ دربار میں ہر قسم کے لوگوں کا اجتماع رہتا تھا۔ پادری۔ پنڈت۔ پارسی۔ صینی مشیعہ اور سنی۔ سب پر بادشاہ کی نظر شفقت رہتی۔ شعرا اور اہل کمال کے ساتھ گوئیے اور مطرب بھی برابر بیٹھے دکھائی دیتے۔ ہندوؤں اور ہندو مذہب کے ساتھ اُسے بڑی ہمدردی اور دلچسپی تھی۔ ہندو اس دلجوئی اور محکوم نوازی کو دیکھ کر اس کے ستودل سے قربان ہو گئے۔ ادھر راجہ ٹوڈر مل نے یہ حکم نکالا کہ فارسی میں مال گزاری اور محصول کے حساب کتاب رکھے جائیں۔ ہندو شوق سے فارسی سیکھنے اور اپنی فارسی لیاقت پر فخر کرنے لگے۔

صدیوں کے بعد جو ہندوؤں کو ایسی بے فکری اور امان حاصل ہوئی تو قومی دماغ نے بھی ایک ایک نہایت نورانی اور موثر پیرایہ میں اپنا جلوہ دکھایا۔ کہان پہلے افغانوں کے عہد میں مندر توڑے جاتے اور بتوں اور سچاریوں کی آفت آتی تھی۔ کہان اب ایسی تہربانی اور عدل و انصاف کہ ہندو چاتریوں سے پیسہ بھی محصول نہیں لیا جاتا۔ نتیجہ یہ ہوا کہ کہیں تانسین بیٹھے الاپ رہے ہیں کہیں سورس جی بھجن گارہے ہیں۔ کہیں تلسی اس رامین کو ہندی میں منظوم کر رہے ہیں۔ بادشاہ کو جیسے موسیقی۔ مصوری۔ نقاشی۔ سنگ تراشی۔ اور فن عمارت کے مرئی ہونے کا شوق تھا ایسے ہی کتابوں کو جمع کرنے کا بھی تھا۔ چنانچہ اس کے کتب خانہ میں

کوئی چوبیس ہزار کتابوں کا مجموعہ تھا جسکی قیمت کوئی ساٹھ کروڑ روپے کے قریب تھی۔ اکبر اور مغل امراء کو باغ باغیچوں کا بھی شوق تھا۔ لہذا جاچا بڑی خوشنما باڑیاں دکھائی دینے لگیں جن میں قسم قسم کے پھل اور میو جات کے درخت ہوتے۔ امن۔ آزادی اور خوشحالی کا یہ عالم تھا کہ چاروں طرف شاہی سڑکین اور پل۔ سرائے اور کوئے بنائے گئے اور کاشتکاری۔ دستکاری اور تجارت کو از حد ترقی ہوئی۔

ان سارے حالات پر غور کر کے ہم آسانی سے سمجھ سکتے ہیں کہ خاص کر اس عہد میں اور اکبر کے بعد اس کے جانشینوں کے زمانہ میں عربی و فارسی الفاظ کا کثرت کے ساتھ بھاشا میں دخل ہو جانا اور اس ملی جلی زبان کا ماتوس و مروج ہونا کس قدر سہل اور ضروری تھا۔

ان افغان اور مغل بادشاہوں کے زمانہ میں بڑی بڑی تہذیبی بلیاں ملک میں ہوئیں اور رسم۔ دستور۔ دین۔ علوم و فنون۔ حکمت اور حکومت سب پر ان کا اثر بجلی کی طرح دوڑ گیا۔ وہ اپنے ساتھ اس ملک میں نیا مذہب نئے خیالات۔ نئے طریقے اور نئی زبان لائے۔ یہاں کی قومیں ایرین ہوں یا دراوڑی ان نئے حکمرانوں کی نظر میں برابر تھیں۔ اب ایک نئی دنیا تھی اور نئی روشنی کا زمانہ ہر چیز اور بہرات میں اب کچھ اور ہی لطف تھا اور آوری رنگ۔ مسلمان حاکموں کی صحبت میں رہ کر یہاں کے باشندوں کا بھی کچھ اور ہی ڈھنگ ہونے لگا۔ لباس بدلا۔ مٹے جھٹے کے قاعدے بدلے۔ رہنے سہنے کے طریق بدلے۔ ملکی قانون بدلا۔ یہاں تک کہ

لفظوں کو انگریزی کا جزو نہیں کہہ سکتے۔ مگر اردو اس طرح سنسکرت۔ دراوڑی۔
 عربی اور فارسی لفظوں سے ملکر بنی ہے کہ بولتے وقت بہین ضرور ہی ان چاروں
 زبانوں سے کام لینا پڑتا ہے۔ مثلاً گھر کو خوب صاف رکھو۔ شام کو تازمی ہو اگھا
 اس سے کھانا ہضم ہوتا ہے۔ اس عبارت میں صاف اور ہضم دونوں عربی لفظ ہیں مگر
 یہ اردو زبان کے ایسے جزو ہیں کہ ان کی جگہ اور کوئی لفظ آہی نہیں سکتے۔ اسی طرح
 خوب۔ شام اور ہوا فارسی ہیں اور تازمی فارسی لفظ تازہ کا موٹا ہے۔ ان فارسی
 لفظوں کے بجائے بھی کوئی اور لفظ نہیں آسکتے۔ گھر اصل میں سنسکرت لفظ گره
 ہے بگڑ کر گھر ہوا۔ کو دراوڑی ہے۔ رکھنا۔ کھانا اور ہونا غالباً دراوڑی مصدر ہیں۔
 اور اب ہندی الفاظ کہلاتے ہیں۔ ایسے ہی ذرا اس عبارت کو دیکھو۔ وہ بہت
 دنوں سے بیمار ہے۔ اور علاج بھی مدت سے ہو رہا ہے۔ پر اب تک کچھ فائدہ نظر
 نہیں آتا۔ حالت اسکی اب ایسی ہے کہ جسم میں خون باقی نہیں رہا۔ اب تو بس
 خدا ہی کا آسرا ہے۔ یہ عبارت بالکل سادہ ہے اور اسے ہر کوئی سمجھ لے گا۔ سارے
 لفظ روزمرہ کے لفظ ہیں اور سب کی زبان پر چڑھے ہوئے ہیں۔ مگر اب شرح کر کے
 دیکھو کہ کس کس زبان کے لفظوں سے یہ عبارت بنی ہے۔ بیمار۔ خون۔ بس۔ خدا
 یہ فارسی کلمے ہیں۔ علاج۔ مدت۔ فائدہ۔ نظر۔ حالت۔ جسم۔ باقی۔ یہ سب
 عربی کلمے ہیں۔ سنسکرت کا فقط ایک لفظ آیا یعنی آسرا۔ باقی جتنے الفاظ ہیں وہ
 سب ہندی ہیں۔ ان ہندی لفظوں میں کون کون سے دراوڑی زبان کے لفظ
 ہیں۔ ہم نہیں بتا سکتے۔ پر اتنا جانتے ہیں کہ ہندی پر اکرت کی بیٹی ہی اور پر اکرت میں

دراودی کلمے بھرے ہوئے ہیں۔ لہذا اوپر کی عبارت میں جو ہندی الفاظ ہیں
 اُن میں سے کئی بلاشبہ دراودی لفظ ہوں گے۔ ایسی عبارت سے ایک اور
 بات ثابت ہوتی ہے اور وہ یہ ہے کہ عربی اور فارسی کا بہت بڑا اور گہرا اثر بھاشا
 پر ہوا۔ عورت۔ مرد۔ پڑھے۔ اُنپڑھے۔ شریف۔ مذلیل۔ سب کے منہ سے بولتے
 وقت بے ساختہ عربی اور فارسی لفظ ہندی لفظوں کے ساتھ جھڑنے لگتے ہیں۔ اگر
 کچھ فرق ہی تو صرف اتنا کہ بولتے اور لکھتے وقت کوئی عربی اور فارسی کے تھوڑے
 لفظ استعمال کرتا ہے کوئی زیادہ۔ لکھنے والے ہندی الفاظ کے بجائے فارسی
 اور عربی لفظوں کا استعمال کرنا زیادہ پسند کرتے ہیں۔ پر اردو زبان کی غنی
 اسکی سادگی اور سلاست میں ہے۔ جو چھوٹے چھوٹے عام فہم لفظوں سے کام لے
 سکتا ہے اسکی عبارتیں سلیس اور سادہ ہوں گی اور جو عربی اور فارسی کے رنگ کو
 زیادہ ملائے گا اُس کی بات مشکل سے سمجھ میں آئے گی۔

جو کچھ اب تک بتایا گیا ہے اُس سے صاف ظاہر ہے کہ کسی نے خاص یہ
 کوشش کبھی نہیں کی کہ بھاشا کے ساتھ عربی اور فارسی کو ملا کر ایک نئی زبان
 بنائے بلکہ جس طرح قدرتی طور پر پراکرت زبان پیدا ہوئی اور پھر پراکرت سے بھاشا
 نکلی اسی طرح قدرتی طور پر بھاشا سے اردو بنی۔ زبان ایسی چیز نہیں جسے کوئی
 شخص ایجاد کرے اور اگر چند آدمی ملکر خاص لفظ اور محاورے ایجاد بھی کریں تو
 جب تک انھیں عوام قبول نہ کریں وہ لفظ اور محاورے زبان کا جزو نہیں بن سکتے
 اصلی شکالی زبان وہی ہے جس نے خاص و عام میں مقبولیت اور رواج پایا ہو۔

ہم اردو کے بارے میں یہ دعوائے بڑے زور کے ساتھ کرتے ہیں کہ وہ خاص کسی جماعت
 یا قوم کی تحریک اور کوشش سے پیدا نہیں ہوئی۔ نہ اسے ہندوؤں نے بنایا نہ مسلمانوں
 نے اور نہ کسی خاص مصلحت اور تدبیر سے وہ بنی۔ گیارھویں صدی عیسوی میں بھاشا
 اپنی پرانی صورت میں دہلی۔ متھرا اور آگرہ کے اطراف میں بولی جاتی تھی۔ اسی زمانہ
 میں شمال سے ہند پر مسلمان قوموں کے حملے شروع ہو گئے اور ان حملوں کے بعد
 یہاں مسلمان بادشاہی قائم ہو گئی۔ جب بادشاہی قائم ہوئی تو ہندو مسلمانوں کے
 محکوم بنے۔ اب ضرور تھا کہ مسلمان حاکموں کی فارسی زبان کا اثر بھاشا پر ہو۔ چنانچہ
 جب ان دونوں قوموں کا رشتہ حاکم اور محکوم کا ہوا تو اب قاعدے کے مطابق
 ان کا گہرا تعلق ہوا اور محض ضرورت کے سبب سے عام لوگوں کو ایک دوسرے
 کی زبان کے لفظ ملا کر بولنا پڑا۔ مسلمانوں کو اپنی رعایا کے ساتھ ٹوٹی پھوٹی بھاشا
 بولنی پڑی اور ہندوؤں کو اپنی بات اور مطلب سمجھانے کے لیے مسلمانوں کے
 آگے بھاشا کے ساتھ فارسی ملائی ضرور ہوئی۔ یوں آہستہ آہستہ بالکل قدرتی طور پر
 بھاشا میں عربی اور فارسی کے لفظ شامل ہونے لگے۔ ایسے حال اور ایسی آپ وہو
 میں اردو نے جنم لیا اور پرورش پائی اور اب سیکڑوں برس کے استعمال سے اس میں
 وہ لطف اور رنگ پیدا ہو گیا ہے جو مسلمانوں اور ہندوؤں دونوں کے نزدیک
 نہایت پیارا اور خوشنما ہے۔ یہی ایک زبان ہے جو نہ خاص مسلمانوں کی میراث ہی
 نہ ہندوؤں کی بلکہ دونوں قوموں نے ملکر اسے پالا پوسا اور اس کی سیوا اور تہل کی ہے
 اور اس کے بناؤ سنگار میں دونوں نے ہاتھ لگایا ہے اس لیے ایک اعلیٰ اور پیچھے معنی

میں زبانِ اُردو ہندوؤں اور مسلمانوں دونوں کی ساختہ پر داختہ ہے اور دونوں کی لاڈلی بنی ہوئی ہے۔ اور خصوصاً دو تین سو برسوں کی محنتوں اور مشق نے اس میں وہ بلا کی جاوہر پائی اور فصاحت و بلاغت کی قوت بھردی ہے کہ اعلیٰ سے اعلیٰ اور گہرے سے گہرے خیال اس میں بڑے زور و اثر کے ساتھ ادا ہو سکتے ہیں اور جملہ اور قدرتی جوہر و اوصاف کے اس میں ایسی غضب کی شیرینی اور تراکت ہے کہ لفظوں میں اُن کا بیان بھی ناممکن ہے۔ ذرا کوئی اُردو کے شاعروں اور نامی مصنفوں کے طلسم خانہ کو دیکھے تو وہ خود ہی قائل ہو جائے گا کہ ہمارا دعویٰ بالکل صحیح ہے۔

ساتواں باب

اُردو زبان کا شروع شروع سے ۱۲۰۶ء تک

اس بات سے اکثروں کو بڑا تعجب ہو گا کہ اُردو زبان کوئی نو سو برس ہوئے جب شروع ہوئی۔ پر یہ بات بالکل درست ہے اور ہم اسے تاریخ سے ثابت کریں گے۔ ہم نے پچھلے باب میں بتایا کہ اُردو خاص کر چار زبانوں سے ملکر بنی ہے۔ یعنی سنسکرت اور اودھی۔ عربی۔ اور فارسی سے۔ ہم نے یہ بھی بتایا کہ بھاشا سورسینی پر اکرٹ کی بٹی اور سورسینی پر اکرٹ میں سنسکرت اور اودھی زبانوں کی آمیزش ہے۔ بھاشا کی عمر بھی ہم نے نو سو برس کی بتائی ہے۔ اب سنو کہ اصل واقعہ کیا ہے۔ شروع میں

بھاشا دہلی - متھرا آگرہ اور اجمیر کے اطراف میں بولی جاتی تھی۔ اور ہندوستان
 کے اور اور حصوں میں ویسی بولیاں تھیں جو اور پراکرتوں سے نکلی تھیں۔ ان
 ویسی بولیوں سے ہیں اس وقت کوئی مطلب نہیں۔ ہم تو دکھانا چاہتے ہیں کہ
 اردو زبان شروع سے شروع ہی۔ یہاں یہ سوال پیدا ہوتا ہے کہ کیا سچ سچ اردو
 اُس ہی وقت سے شروع ہی؟ ہمارا جواب ہے کہ ہاں۔ اردو زبان درحقیقت
 اس ہی زمانہ سے شروع ہوئی۔ اب ذرا سوچو کہ اردو کا جنم کس طرح ہوا۔ دہلی اور
 اُس کے گرد و نواح میں بھاشا لوگوں کی بولی تھی۔ اسی میں وہ بات چیت
 کرتے اور اسی سے ان کا مطلب حل ہوتا تھا۔ اب تک عربی یا فارسی کا خمیر اسپین
 داخل نہیں ہوا تھا۔ ادھر یہ حال تھا ادھر شمال سے محمود غزنوی سیاہ اندھی
 کی طرح اٹھا اور شروع میں پنجاب کے ہندو راجہ جیپال کو شکست دیکر اُس کے
 ملک کو اپنی سلطنت میں شامل کر لیا۔ حملہ آور اور بہادر ہونے کے ساتھ وہ مالوانا
 اور فاضلوں کا بڑا قدروان بھی تھا۔ اُس کی فیاضی کی شہرت سنکر دور دور سے
 اہل کمال اُس کے دربار میں جمع ہو گئے۔ فردوسی جو فارسی زبان میں سب سے
 نامی شاعر ہوا ہے محمود کے دربار میں رہتا تھا۔ پنجاب میں اب محمود کی طرف سے
 کچھ فوج اور شاہی افسر چھوڑے گئے۔ ان سبھوں کی زبان فارسی تھی۔ پنجاب
 کو فتح کرنے کے بعد محمود نے ہند پر سوالہ حملے اور کیے اور گجرات۔ قنوج۔ مالوہ
 تبدیل کھنڈ اور کالنجرتک دھاوا مارتا تھا۔ ہندو محمود کے نام سے کانپتے تھے اور
 اُس کی خونریزی اور لوٹ مار کے سبب سے چاروں طرف ملک میں سناٹا تھا۔

یہ لفظ محض ہندوؤں میں پایا جا رہا ہے درہ محمود صیغے غازی سے الے کلمات
منسوب کرنا اس میں تو ہیں۔ اشرف بیچ۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔

ایک موقع پر وہ بہت سے ہندوؤں کو قید کر کے غزنی لے گیا اور انھیں وہاں
غلاموں کی طرح دو دو روپیے بیچا۔ اب ذرا غور کرو کہ کیا یہ ممکن ہے کہ
محمود ہند پر اتنے حملے کرے اور ہندوؤں کی ریاستوں کو یوں پامال کرے اور
پنجاب میں اپنی کچھ فوج رکھے اور اس کی زبان یعنی فارسی کا کوئی اثر بیان کی
بھاشا پر نہ ہو؟۔ اس سوال کا جواب ہر شخص یہی دے گا کہ عربی اور فارسی کے
لفظ ضرور اس ہی کے وقت سے بھاشا میں داخل ہونے لگے۔ اور جب سے عربی
اور فارسی لفظوں کا داخل بھاشا میں ہوا تب ہی سے اردو شروع ہوئی۔ ہاں
اتنا ضرور یاد رکھنا پڑے گا کہ یہ اثر بہت ہلکا سا تھا کیونکہ وہ یہاں کبھی جہا نہیں
آکر وہ ہندوستان کو فتح کر کے یہیں رہنے لگتا اور غزنی کے بدلے دہلی یا آگرہ
کو اپنا دار الحکومت بناتا تو بہت جلد فارسی اور بھاشا کے ملاپ سے اردو
پیدا ہو جاتی۔ پر وہ ہند میں آتا تھا اور ہندو ریاستوں کو لوٹ لٹ کر غزنی
کو واپس چلا جاتا تھا۔ اس لیے اس کے عہد میں بہت کم تبدیلی ہوئی۔
محمود کی وفات کے بعد اس کے چالیسینوں کے زمانہ میں بھی برابر فتنے
فساوریہا۔ ساتھ ہی ساتھ ہارہوین صدی کے بیچ سے غوریوں کی طاقت بڑھنے
لگی اور انھوں نے محمود کے خاندان کو غزنی سے نکال کر پنجاب کی طرف بھگا دیا۔
اب گویا غزنی خاندان کی سلطنت فقط پنجاب اور سندھ پر محدود رہی۔
پچیس تیس برس کے اندر ۱۱۸۶ء میں محمد غوری نے یہاں سے بھی انھیں نکالا
اور پنجاب اور سندھ کو اپنی قلمرو میں ملا لیا۔ جب تک محمد غوری زندہ رہا وہ

راجپوتوں سے لڑتا بھڑتا رہا۔ آخر اس کے انتقال کے بعد سلطنت لعل میں دہلی شہر
مسلمان بادشاہوں کا دار الحکومت بنا۔

مجموعہ وغرنومی کے وقت سے لیکر محمد غوری کے زمانے تک بھاشا
پر فارسی کا اتنا اثر ہوا کہ کوئی شاعر اسٹی لفظ عربی اور فارسی کے بھاشا میں
داخل ہو گئے۔ پر تھی راج کے دربار میں اُس وقت ایک بڑا مشہور شاعر تھا
جس کا نام چند پر دانی تھا۔ اس شخص نے ہندی نظم میں ایک کتاب لکھی
ہے جس کا نام پر تھی راج راستو ہے۔ یہ کتاب تین سوٹی سوٹی جلدوں میں ہے
اور اس کے کوئی شتر حصے ہیں۔ چند پر دانی نے اپنی نظم میں پر تھی راج کا سارا
حال دیا ہے۔ محمد غوری کا اور اُس کی شکست کا حال بھی اس کتاب میں ہے۔ چند پر دانی کا کلام
اُس وقت کی ہندی زبان کا آئینہ ہے اور اُس کے پڑھنے سے معلوم ہوتا ہے کہ فارسی کے
خمیر نے ہندی پر کتنا اثر کیا۔ محمد غوری سے پہلے دہلی کے اطراف پر تو مسلمانوں کا قبضہ بھی
نہیں ہوا تھا تو بھی ہم دیکھتے ہیں کہ پر تھی راج جیسے آزاد اور زبردست ہندو راجہ
کے دربار میں بیسیوں لفظ فارسی کے ہندی کے ساتھ ملا کر بولے جاتے ہیں۔
پس ہم صفائی کے ساتھ دیکھتے ہیں کہ اردو زبان کا بیج گیا رھوین اور بارھوین
صدیوں میں پھوٹا اور قطب الدین ایبک کے زمانے تک چھوٹی چھوٹی نرم
اور نازک پتیاں بھی نکل آئیں۔ چونکہ ابھی تھوڑے ہی سے فارسی اور عربی
لفظ ہندی میں داخل ہوئے تھے اس لئے ہندی کا اصلی رنگ تبدیل نہیں
ہوا پر اتنا تو ضرور ہوا کہ اردو کی بنیاد پڑ گئی۔ اب ذرا تھوڑے سے نمونے بھی

دیکھ لو۔ ایک موقع پر چند بروائی کہتا ہے مصرع صاحب سلام سب کر ہی گئے
یعنی صاحب سلامت کر آئے۔ پھر جب پر تھی راج پدماوتی کو لیکر قنوج سے
بھاگا تو اس کا بیان چند بروائی نے یوں کیا ہے

بھئی خب رنگر باہر سنائے پدماوتی ہری لئے جائے

پھر آگے شاعر کہتا ہے مع لے چلیو شتابانی کر پہاڑ فوج پد خیر اور فوج
عربی لفظ ہیں۔ اور شتابانی بمعنی جلدی اور رخ دونوں فارسی کلمے ہیں جو
عربی اور فارسی لفظ پر تھی راج راسو میں بار بار آئے ہیں انہیں سے تھوڑے
سے یہاں نقل کرتا ہوں۔ مثلاً شہر۔ تلوار۔ مقام۔ فرمان۔ پیش
حکم۔ نشان۔ پیلو ان۔ گرز۔ کمان۔ تیر۔ تسبیح۔ سلطان۔ تازی۔
(یعنی عربی گھوڑا) زمین۔ روز۔ حضور۔ تیغ۔ فوج۔ شاہزادے۔ امراء۔ کاغذ
سوار۔ زور آور۔ بیجاں۔ بازار۔ رعیت۔ شاہان۔ موج۔ مال۔ تخت۔
در بار۔ جواہر۔ زنجیر۔ جانور۔ شکار وغیرہ۔

یہ یاد رہے کہ محمد غوری سے یہ لفظ ہندی میں شامل ہو گئے تھے ورنہ
چند بروائی انہیں اپنی کتاب میں پہلے استعمال نہ کرتا۔ پس ہمیں پکا ثبوت
مل گیا کہ اردو زبان کا شروع اس ہی زمانہ میں ہوا۔ اور یہ خیال بالکل بے
بنیاد ہے کہ اردو منسل باو شاہوں کے وقت میں پیدا ہوئی۔

اب ہم اس وقت کی بھاشا کا بھی نمونہ پیش کرتے ہیں۔ پدماوتی بروائی
کے پاس ایک طوطا تھا جسے وہ بہت چاہتی تھی۔ چند بروائی کہتا ہے

رہتی محل رکھت بھٹی۔ گئی کھیل سب بھول + یعنی اسی (طوطے کو) اپنے
 محل میں رکھتی تھی اور سب کھیل بھول گئی۔ دیکھو ساڑھے سات سو برس
 ہوئے جب یہ عبارت لکھی گئی اور پھر بھی اسے ہر کوئی آج سمجھ سکتا ہو۔ پر تھی راج
 کا ایک درباری سات روز تک دربار سے غیر حاضر رہا جب راجہ کو معلوم ہوا کہ
 وہ کچھ ناراض ہے تو آپ اس کے گھر گیا اور اسے منا پھسلا کر اپنے ساتھ لایا
 جب وہ دربار میں آگیا تو چند برداری کو حکم ہوا کہ کوئی داستان سناتے۔ اس
 درباری کا نام کاہنہ تھا۔ اب دیکھو کہ شاعر کس طرح سے اس ضمنوں کو اکر رہا ہے

کا نہ صرف دربار نہ آتے
 آپ منائے گرہ جائے
 کچھ کہی بات پھیلی سنائے

سات دوس جب گئے
 تب پر تھی راج کٹار
 پھر ملے چند برداری آئے

یہاں فقط دو لفظ سنسکرت کے ایسے ہیں جنہیں آج کے دن ہر شخص نہیں
 سمجھ سکتا۔ دوس دن کو کہتے ہیں۔ گرہ بگڑ کر ہندی میں گھر ہو گیا۔ باقی لفظ
 ہر کوئی سمجھ لے گا۔

ایک دفعہ پدماوتی رانی نے اپنے طوطے کے گلے سے ایک خط پاندھ کر
 اُسے اڑا دیا وہ خط پر تھی راج کے لئے تھا۔ جب طوطا جواب لیکر آیا اور رانی نے
 اُسے دیکھا تو شاعر کہتا ہے

سُگا دیکھت من میں ہنسی۔ رکیو چپلن کو سلاج

سُگا طوطے کو کہتے ہیں۔ یہ پراکرت لفظ ہے۔ اور سلاج فارسی لفظ ساز ہے

جس کے معنی تیاری کرنے کے ہیں۔ سو معنی یہ ہوتے کہ پدماوتی طوطے کو دیکھ کر
 دل میں ہنسی اور چلتے کا ساز و سامان کیا۔ ایک جگہ چند پروائی کہتا ہوں
 اپنے اپنے ڈیرے آئے * سب گھائل کے گھاؤ بندھائے
 دیکھو کیسی صاف اور سادہ عبارت ہے اور کون ایسا ہندوستانی ہے جو اسے پڑھتے
 ہی نہ سمجھے؟ ایک جگہ شاعر کہتا ہوں
 اپنے گھر تپ آئے کر تیل لیو من ایک۔ یعنی اپنے گھر آکر ایک من تیل
 لیا۔ ایک جگہ اور وہ کہتا ہوں

ایہی تیر تھ آئے سہتے۔ کئے آگے کوئی کام۔ یعنی اسی تیر تھ کو آئے تھے۔ آگے
 کیا کوئی کام ہے؟ ان مثالوں سے ثابت ہے کہ اُس وقت کی عام بول چال
 اور کام کاج کے لیے عنقریب وہی لفظ آتے تھے جو اب بھی اکثر ہندی اور اردو
 میں آتے ہیں۔ اس میں کوئی شک نہیں کہ چند پروائی کی کتاب پڑھی راج
 راسو میں سیکڑوں لفظ ایسے بھی ہیں جنکا صحیح مطلب سمجھنا یا سمجھانا مشکل
 ہے۔ اور ہزاروں لفظ ایسے بھی ہیں جو فقط بھاشا پراہندی میں استعمال کیے
 جاتے ہیں اور اردو میں نہیں آتے۔ لیکن ہمیں یہ یاد رکھنا چاہئے کہ زبان
 سیکڑوں برس میں بن کر تیار ہوتی ہے۔ اور جون جون مدت گزرتی ہے
 نئے محاورے نئے لفظ خاص کر نیا لفظ پیدا ہو جاتا ہے۔ انگریزی کی موجودہ شکل
 و صورت کوئی ایک ہزار برس میں بنی ہے۔ اگر ہم بارہویں صدی کی انگریزی
 عبارتیں پڑھیں تو مشکل سے سمجھ میں آئیں گی۔ بارہویں صدی کی انگریزی

میں سیکڑوں ہزاروں لفظ ایسے ہیں جو اب کبھی استعمال نہیں کئے جاتے۔ اور صرف و نحو میں بھی بہت تبدیلی ہو گئی۔ ٹھیک اسی طرح ہندی کا حال سمجھ لو۔ بھاشا پر اکر ت سے نکلی تھی اور زبان ٹھیک سے منجھی نہیں تھی۔ تو بھی عام طور پر لوگوں کے بیچ میں ایک ایسی زبان بولی جاتی تھی جو اب کی ہندی سے بہت مل جاتی ہے۔ جو ضمیرین ہم اب استعمال کرتے ہیں وہ اُس وقت موجود تھیں۔ مثلاً۔ تو۔ تم۔ وہ۔ وہ۔ ہوں یا میں۔ ہم۔ گنتی کے سارے لفظ جیسے اُس وقت بولے جاتے ہیں بہت کچھ اُس وقت بھی بولے جاتے تھے۔ تعجب تو یہ ہے کہ ہم بارہویں صدی کی گنتی کو دیکھتے ہیں اور وہ بیسویں صدی کی گنتی سے مل جاتی ہے۔

پرتھی راج راسو کو پڑھ کر یہ بھی معلوم ہوتا ہے کہ بہت سے اسم جو ہم آج کے دن بولتے ہیں اُس وقت بھی ٹھیک اسی صورت میں بولے جاتے تھے۔ مثلاً۔ دن۔ رات۔ پھول۔ ویپک۔ مالا۔ لاج۔ بات۔ ہاتھ پاتھ۔ پانون۔ مکھ۔ دانٹ۔ تن۔ دھن۔ من۔ جوہن۔ تلمک۔ سمت۔ در۔ چوٹ۔ گھر۔ رُت۔ برکھا۔ بادل یا بدل۔ پاپ۔ پُن۔ بر۔ سورما۔ برس۔ دُلسا۔ دُلمن۔ ویس۔ بھیس۔ آس۔ مالی۔ بھید۔ ترناک۔ مورت۔ سورج۔ پیٹ۔ امنگ۔ روپ۔ راگ۔ باجا۔ رُس۔ پیار۔ چھایا۔ پھول۔ پھل۔ کاج۔ ڈیرہ۔ کھیل۔ ہل۔ پٹی۔ بھلا۔ پُرا۔ لوگ۔ سیانا۔ گھٹا۔ ناؤ۔ لمڈھیک۔ ہنس۔ سارس۔ بگلا۔ بٹخ۔ مگرچھ۔ کچھوا۔ مور۔ کوئل۔ لنگور۔ ہرن۔ ہاتھی۔

اونٹ - گاڑی یا گاڑی - پانی وغیرہ -

اب ایک چھوٹی سی فہرست فعلوں کی بھی لو مثلاً - آنا - جانا - کھانا -
 پینا - گانا - بجانا - سونا - رونا - رہنا - سہنا - کہنا - بولنا - تولنا - کھولنا -
 سمجھنا - سمانا - ڈھونڈنا - پڑھنا - دیکھنا - کرنا - لینا - دینا - سنا - چمکنا -
 کھٹنا - جیننا - ہارنا - بلنا - ہلنا - لوٹنا - مارنا - بھاگنا - اٹھنا - لوٹنا - لگنا -
 لگانا - مانگنا - تھکنا - بسنا - سوچنا - سوچنا - نکلنا - بھرننا - دھرننا - پوچھنا -
 لکھنا - پڑھنا - سیکھنا - پوچھنا - پھونچنا - جھومنا - چھوڑنا - چھوڑنا - ٹوٹنا -
 پوجنا - جینا - مرنا - سلانا - سدھارنا - اٹھنا - بیٹھنا - ماننا - اترنا - چڑھنا -
 ٹھہرنا - جڑنا - کھینا - بھولنا - ہونا - سکنا - کانپنا - پکڑنا - پسارنا - جھولنا وغیرہ
 یہ سارے اسم اور فعل چند بروائی کی کتاب "پرتھی راج راسو" سے لئے گئے ہیں -
 اور بطور نمونے کے یہاں لکھے گئے یہ پکا ثبوت ہو کہ روزمرہ کے استعمال کے
 تقریباً سارے لفظ جنہیں ہم اب بولتے ہیں اُس وقت بھی بولے جاتے تھے
 جب ہم سادہ اور چھوٹے چھوٹے لفظوں میں بات چیت کرتے ہیں تو اس زبان کو
 بولتے ہیں جو نو سو برس پہلے پرتھی راج کے وقت میں بولی تھی - کہیں کہیں
 تلفظ میں اور لفظوں کی صورت میں کچھ تبدیلی تو ضرور ہوئی پر زبان وہی ہے
 جو اُس زمانہ میں مروج تھی - اور اسی زبان پر فارسی اور عربی کا اثر ہوا - پرتھی راج
 کے عہد تک یہ اثر بہت محدود رہا - اسی لیے ہم نے فقط اتنا ہی بتایا کہ اردو
 اس وقت شروع ہوئی - اگر پرتھی راج راسو کو چھوڑ کر کوئی اور کتاب بھی اُس

زمانہ کی ہمارے ہاتھ لگتی تو ہمیں اور بھی صفائی کے ساتھ معلوم ہو جاتا کہ اُس وقت کیسے کیسے خیال تھے اور کیسی کیسی باتیں اور کس کس طرح کے محاورے اور لفظ استعمال کیے جاتے تھے۔ تو بھی اتنا تو ہمیں ضرور معلوم ہوا کہ اُس وقت کی ہندی اس وقت کی ہندی سے بہت ملتی ہے۔ اور وہ بے شمار لفظ جو اب ہندی اور اردو دونوں میں آتے ہیں عام طور پر ہر وقت اور ہر کام کے لئے بولے جاتے تھے۔

آٹھواں باب

پرانی اردو کا زمانہ ۱۲۰۶ھ سے لیکر ۱۵۲۶ھ تک

پچھلے باب میں ہم نے بتایا کہ اردو کی بنیاد گیارھویں اور بارھویں صدیوں میں پڑی اور ہم نے نمونہ کے طور پر تھوڑے سے لفظ پر تھی راج کے زمانہ کے پیش کیے اور یہ بھی دکھایا کہ اُس وقت کی زبان کیسی تھی۔ بھاشا کے مشکل لفظ ہم نے اسی لئے پیش نہیں کیے کہ اُن کی ضرورت نہیں تھی اور ہم نے یہ بھی بتایا کہ گیارھویں اور بارھویں صدیوں میں عربی اور فارسی کا بہت کم اثر ہندی پر ہوا۔ لیکن جب ۱۲۰۶ھ میں قطب الدین ایبک نے دہلی میں پہلے مسلمان بادشاہی قائم کی تو ہندوؤں اور مسلمانوں کا نہایت قریبی تعلق

شروع ہوا۔ اور ہر طرف سے یہاں کی زبان پر فارسی کا دباؤ پڑا۔ اب آٹھویں صدی
 اور مسلمان ایک ساتھ رہنے لگے اور ہر وقت ہندو رعایا اپنے مسلمان حاکموں
 کی زبان سُننے لگی۔ نتیجہ یہ ہوا کہ مسلمانوں نے ٹوٹی پھوٹی ہندی سیکھ لی
 اور ہندو فارسی پڑھنے لگے۔ اور پندرہویں صدی تک نوبت یہاں تک پہنچی
 کہ ہندو شاہی دفتروں میں ملازم ہوئے اور عام طور پر ہندو اور مسلمان بھاشا
 میں سیکڑوں ہزاروں لفظ فارسی کے ملا کر بولنے لگے۔ اسی ہی جلی زبان کو پرانی
 اُردو کہتے ہیں اور اسی کے کچھ نمونے ہم پیش کرتے ہیں۔ یہ ہم پہلے ہی بتا چکے
 ہیں کہ ۱۲۰۶ء سے ۱۵۲۶ء تک ملک میں برابر کھلبلی اور بے امنی رہی اور
 آئے دن لڑائی رہتی تھی اُردو زبان کی طرف کسی کا خاص خیال نہیں ہوا۔
 اسی سبب سے اُس زمانے کی کوئی اچھی تصنیف زبان کے متعلق نہیں ہو تو بھی
 یہ کہنا درست ہوگا کہ افغان بادشاہوں کے وقت میں کثرت سے فارسی کے
 لفظ ہندی میں داخل ہوئے اور خاص اُردو کے محاورے تیار ہونے لگے۔ او
 ہندی کی شکل و صورت بھی کچھ بدلنے لگی۔ ان افغان بادشاہوں کا زمانہ ۱۲۰۶ء
 سے ۱۵۲۶ء تک ہے۔

اب ذرا یہ بھی دیکھو کہ ان افغان بادشاہوں کے وقت میں کیسی اُردو
 بولی جاتی تھی۔ اُس زمانہ کے شروع میں دہلی شہر میں ایک بڑا مشہور شاعر تھا
 جسکی فارسی کتابیں آج تک بڑے شوق سے پڑھی جاتی ہیں۔ یہ شاعر امیر خسرو
 تھا۔ یہ ترکی خاندان سے ۱۲۵۵ء میں پیدا ہوا۔ یہ قصہ پٹیالی پہلے مومل

کے نام سے مشہور تھا امیر خسرو اپنی جوانی کے شروع میں دہلی شہر میں آکر رہنے لگا۔ اُس وقت
 غیاث الدین بلبن دہلی کا بادشاہ تھا۔ بلبن نے اُسے دربار میں بلایا اور اُسکی
 بڑی عزت کی بلبن کی وفات کے تین برس بعد دہلی کا تخت خاندان خلجی کے
 ہاتھ لگا۔ خلجی بادشاہوں نے بھی اس کی بڑی عزت کی اور ہمیشہ انعام و اکرام
 دیتے رہے ^{۳۲۰} سالع میں غیاث الدین تغلق نے دہلی کے تخت پر قبضہ کر لیا۔
 اور خسرو کے ساتھ بڑی آؤ بھکت سے پیش آیا۔ پانچ برس کے بعد ^{۳۲۵} سالع
 میں خسرو نے انتقال کیا۔ اُن دنوں نظام الدین اولیا کی بڑی شہرت تھی۔ امیر
 خسرو انکے شاگرد تھے اور مرتے دم تک اُن کے نمونے اور ہدایت پر چلے رہے۔
 حضرت سلطان المشایخ کے ساتھ انھیں بڑی قلبی محبت تھی۔ ۹۴۰-۹۴۱ برس
 کی عمر میں حضرت نے وفات پائی۔ امیر خسرو اُس وقت لکھنوتی میں تھے۔ اس
 حسرتناک خبر کو سنتے ہی دہلی روانہ ہوئے۔ یہاں پہنچکر بال کٹوائے اور منہ سیاہ
 کر لیا۔ اور مزار پر آئے۔ اپنا سر مزار مبارک پر دسے مارا اور بڑی دردناک اور وقت
 انگریز آواز میں یہ کہا ہے

گوری سووے سیج پر کھ پر ڈالے کیشیں
 چل خسرو کھر اپنے سا بچھ بھئی چھون ویشیں
 چھہ جینے کے بعد اس دارِ ناپائدار سے رحلت کی اور اپنے مرشدِ کامل کے قریب
 پائین میں دفن ہوئے۔

امیر خسرو کا زمانہ نہایت پر آشوب اور اندوہناک زمانہ تھا۔ خاندانِ غلامان

کا چراغ اُن کے دیکھتے دیکھتے گل ہوا۔ خلیجیوں کا ستارہ اقبال اُن کے سامنے طلوع ہوا اور اُن ہی کے سامنے غروب ہوا۔ خیاث الدین تغلق اُن کے سامنے دہلی کا بادشاہ ہوا۔ انھوں نے گیارہ بادشاہوں کا زمانہ دیکھا اور اُن میں سے اکثروں کے نہایت مقرب مشیر اور دوست رہے۔ اس سے ہم سمجھ سکتے ہیں کہ وہ کیسا خوفناک اور سیاہ زمانہ ہو گا جس میں اخلاق کا خون کھل کھلا ہوتا اور تلوار تخت و تاج والوں کے سروں پر کھیلا کرتی تھی۔ سلطنت کے انقلاب کے سبب سے اکثر شریف خاندانوں اور اہل فضل و کمال کی بھی شامت آجاتی تھی۔ امیر خسرو نے فارسی میں بہت سی کتابیں لکھی ہیں جو آج تک موجود ہیں۔ ان ہی نے ایک بھٹیاری کے لڑکے کے لئے خالق باری بھی لکھی جو چھ سو برس سے آج تک برابر مکتبوں میں پڑھائی گئی ہے۔ ہندی میں بھی انھوں نے بہت سے گیت بنائے اور راگ نکالے جو اب تک گائے جاتے ہیں۔ پر سب سے زیادہ انکی پھیلیان۔ مکرینا اور دو سنخے مشہور ہیں۔ پہلے ان کی پھیلیوں کی ہمارے دیکھو مثلاً ناخن کی پھیلی سے

بیسوں کا سر کاٹ لیا	نامارا ناخون کیا
---------------------	------------------

اسی طرح نبولی کی پھیلی دیکھو کیسی خوبصورتی سے کہی ہو ہے

ترور سے ایک تریا اترتی آئے بہت رجھایا	باپ کا اسکے نام جو پوچھا آدھا نام بتایا
آدھا نام بتایا خسرو گون دیس کی بولی	واکا نام جو پوچھو میں نے اپنا نام نبولی

آری اور موری کی پھیلیان دیکھو کیسی خوبی سے کہی ہیں۔

ایک ناری وہ وانت و نیلی	ڈہلی پتل چھیل چھیل
-------------------------	--------------------

جب وا تر یا کو لا گے بھوک
جو کوئی بتا دے ^{عورت} تاکے بلہاری
^{قریان}

ہرے سوکھے چبا دے روکھ
خسر و کے مین بتاؤن درے آرمی

۵ ساون بھا دون بہت چلت ہی۔ ماہ پوس مین ٹھوڑی
امیر خسرو یون کے۔ تو بوجھ پھیلی موزی

آرمی کی پھیلی مین دیکھو اس وقت کی ہندی کیسی بل کھا رہی ہے

ایک نارپا کو بھانی
آب رکھے پر پانی ^{سند} ناٹھ
جب پنی کو وہ مکھ دکھلائے

تن وا کا سگر و جون پانی
پیا کو رکھے ہر دے ^{سب} مانٹھ
آپ ہی سگری پی ہو جائے

اب ذرا امیر خسرو کی چند مکر نیون کے لطف کو بھی دیکھو

سگری ^{سب} مین مو ہے سنگ جاگا
اس کے ^{بات} پچھڑے پھاٹت ^{بول} سیا
۵ وہ آوے تب شادی آئے
میٹھے لاگین وا کے بول
۵ آپ بے اور مو ہے ہلائے
بل صلا کر ہوا ^{سنگ} سنکھا
^{فارغ}

بھور بھتی تب پچھڑن لاگا
اے سکھی سا جن؟ ^{تی} ناسکھی دیا
اس بن دو جا اور نہ کوئے
ای سکھی سا جن؟ ^{دوسرا} ناسکھی ہول
وا کار ہلتا موئے من بھائے
ای سکھی سا جن؟ ^{تی} ناسکھی نکھا

دوستی بھی امیر خسرو کے مشہور مین اور ان مین کچھ اور ہی رنگ ہی مثلاً۔

گوشت کیون نہ کھایا۔ ڈوم کیون نہ گایا؟ گلا نہ تھا
جو تا کیون نہ پہنا۔ سمو سے کیون نہ کھایا؟ تلا نہ تھا

ان مثالوں میں ہمیں زیادہ تر ہندی کے لفظ ملتے ہیں تو بھی ہمیں اتنا تو معلوم ہو جاتا ہے کہ تیرھویں صدی کے آخر اور چودھویں صدی کے شروع میں کس طرح کی ہندی بولی جاتی تھی۔ اس زمانے میں منجھتے منجھتے بھاشا صاف ہونے لگی اور موقع سے فارسی کے لفظ بھی ملائے جانے لگے۔ اوپر کے دو سخنوں کو دیکھو۔ ایک ایک لفظ میں آجکل کی اردو کا رنگ بھرا ہے۔ امیر خسرو کی ایک نثر ہے جس میں ایک مصرع فارسی میں کہا ہے ایک ہندی میں۔ ہندی کے دو مصرع بیان نقل کرتا ہوں

ع سکھی پیا کو جو میں نہ دیکھوں تو کیسے کاٹوں اندھیری رتیاں۔ اور پھر

ع کسے پڑی ہے جو حبا سنائے پیارے پی کو ہماری تبتیاں۔ واہ ! کیا جادو بھری زبان تھی۔ یہ گل اُنھوں نے چودھویں صدی میں کھلائے تھے۔ اور آج بیسویں صدی میں بھی اُن میں وہی تازگی اور خوشبو ہے۔

اُن کے ہندی کلام کا ایک اور نمونہ معہ اُس کے قصہ کے دیتا ہوں۔ اُن کے محلہ کے کنارے چمٹو نام ایک بڑھیا سا قن رہتی تھی۔ اُس کی دکان پر دن رات لوگوں کا ہجوم رہتا اور بھنگ اور چرس وغیرہ اڑا کرتی تھیں۔ جب امیر خسرو آتے جاتے دکھائی پڑ جاتے تو وہ ادب سے سلام کر لیتی۔ جب اُسے معلوم ہوا کہ ایک بھٹیاری کے بیٹے کے لیے آپ نے خالق باری لکھ دی تو وہ بھی عرض کرنے لگی کہ اس لوٹدی کے نام پر بھی کچھ فرما دیجئے تاکہ آپ کے طفیل سے اس کا نام بھی یادگار رہ جائے۔ دو چار دفعہ کے تقاضوں کے بعد آپ نے ذیل کے اشعار لکھ کر دے دیئے۔

س اوروں کی چو پٹری باجے۔ چمٹو کی اٹھ پٹری

باہر کا کوئی آئے ناہین۔ آئین سارے شہری
صاف صوف کر آگے رکھے جس میں ناہین تو سل
اورون کے جہان سینگ ساوے چٹو کے ہان سل

بادشاہوں کے ہان اُس زمانہ میں چو پری نوبت بجا کرتی تھی۔ آپ نے فرمایا
کہ بی چٹو کے ہان اٹھ پری بھتی ہی یعنی یہ بادشاہوں سے بھی بڑی ہی۔ اور
اس کے ہان گنوار کا کام نہیں۔ سب سفید پوش شہری آتے ہیں۔ یہ بھنگ
ایسا صاف کرتی ہی کہ اُس میں کوئی تنکا نہیں رہتا۔ اور وہ بھنگ ایسی گاڑھی ہوتی
ہی کہ اُس میں موسل کھڑا ہو جائے۔ گو اورون کی بھنگ میں فقط سینگ
کھڑی ہوتی ہی۔

خالق باری مختلف بحرون میں اس غرض سے لکھی گئی تھی کہ عربی و فارسی لفظوں
کے معنی ہندی میں نظم کی صورت میں حفظ کر دیئے جائیں۔ یہ پہلے کسی جلدوں
میں تھی۔ پھر آج کل اس کا ایک چھوٹا سا اختصار بچوں کو پڑھایا جاتا ہی۔ اس کے
دیکھنے سے ثابت ہوتا ہی کہ ہندوستانی زبان کے بہت سے لفظ جو عام طور پر
آج کل مروج ہیں اُس زمانہ میں بھی جب خسرو زندہ تھے بعینہ اسی صورت میں
استعمال کئے جاتے تھے۔ اب کچھ نمونے بھی دیکھ لو

گرما وھوپ سایہ ہی چھاؤن
سارق دزدو۔ چور ہے جان
قحط کال۔ دبا ہے مری

اسم اللہ خدا کا ناؤن
قوت۔ نیرو۔ زور۔ بل آن
مرومنس زن ہے استری

دوشس کال رات جو گئی
 ترا بگفتم میں تجھ کہیا
 سیا برادر۔ آورے بھائی
 آتش آگ آب ہے پانی

امشب آج رات جو بھئی
 گج با باندی۔ توکت رہیا
 بنشین مادر۔ بیٹھ رہی مائی
 خاک دھول جو باؤ اوڑانی

ایک دوسری بحرین کیا کہا ہے اس کا بھی ذرا ملاحظہ ہو۔

ارض دھرتی فارسی باشد زمین
 گاہ ہیرم۔ گھاس کاٹھی جانتے
 سنگ پاتھر جانتے برکن اٹھاؤ
 موشس چو پا۔ گر بہ بلی۔ مارناگ

کوہ در ہندی پساڑ آمد یقین
 اینٹ مائی بخشت و گل پہچانتے
 اسپ میران ہندی گھوڑا چلاؤ
 سوزن درشتہ۔ ہندی سوئی تاگ

ایک اور بحر کی نقل کرتا ہوں اس کی بھی سیر دیکھ لو۔

بزرگی بڑائی و پیری بڑھاپا
 و روع و دگر کذب تم جھوٹے جانو
 ہندی زبان خانہ ہم بیت گھر ہے
 تمنا و ہم آرزو چاؤ کیئے
 چراغ است ویاقتیل است باقی
 گرہ عفتد باشد بتازی و لیکن
 کثیر و فراوان و بسیار افزون
 پیر بابا باشد چو آتم است مادر

نکوئی بھلائی۔ جوانی تمنا پا
 بزرگ و کلان را بڑا حبان مانو
 چو خوف و خطر بیم ہم ترس رہی
 پد و دست ہاتھ و قدم پاؤن کیئے
 بود حید و ادا نیسراست نائی
 بہت ہی بود گانٹھ بشتو تہ از من
 بسے بہت کیئے سبھی جانو تون
 ستان بھال بر گستوان است پاکھر

ذباب و مگس ماکھی و پتہ ماچھر | بودریگ بالو و سنگریزہ کانکر

دیکھو ان ہندی لفظوں کو لکھے چھ سو برس ہو گئے پھر بھی کیا صاف پہچانے جاتے اور تقریباً اسی طرح آج تک بولے جاتے ہیں۔

اب ہم چند ہندوؤں کی زبان کا تھوڑا سا نمونہ دیتے ہیں پندرہویں صدی میں کیمر بڑے مقدس اور نامی بھگت ہوئے ہیں۔ بنارس میں ایک مسلمان جلابے کے ہاں شائع میں پیدا ہوئے تھے۔ انہوں نے فقیروں اور جوگیوں کی سنگت میں رہے۔ پھر بابا رامانند کے چیلے بنے۔ ان کی وفات کی تاریخ ٹھیک سے معلوم نہیں۔ کوئی کہتا ہے کہ چالیس پچاس برس کی عمر میں انتقال کیا اور کوئی کہتا ہے کہ اسی برس کے بزرگ ہو کر اس دنیا سے رخصت ہوئے۔ ان کا بہت بڑا اثر اس زمانے کے لوگوں پر ہوا اور اب ان کے ماننے والے کبیر پنتھی کہلاتے ہیں ان کے بھجن اور گیت ہندوؤں اور مسلمانوں دونوں کو بھانے اور نصیحت سے لبریز ہیں۔ خوبی یہ ہے کہ چاہے کسی مذہب کا آدمی انھیں پڑھے دل پر اثر ہی ہوتا ہے۔ ان کی باتیں تھیں یا موتی کے دانے؟ کلام تھا یا شہد کا ٹپکا۔ مضمون آسمان سے اتار کر لاتے اور اسے قند کے ٹکڑوں میں لوگوں کی نذر کرتے تھے دیکھو چند روزہ زندگی کی کیسی تصویر اس بھجن میں کھینچی ہے۔

چھوڑ چلا نرموہی
یا کارن کل کل وھوئی
گائے بھینس گھر گھوڑی

چھٹ پران کا یا کیسے روئی
میں نے جانا کا یا کنگ چلیگی
اونچے نیچے مندر چھوڑے

تربیا تو کلونتی چھوڑی
 سوئی جھوٹی گزری منگانی
 چار چنے ملے گئے اُس کو
 بھولی تربیا روون لاگی
 کہت گیسر سنو بھائی سا دھو

چھوڑی پیرن کی جوڑی
 بنا کاٹھ کی بیچے گھوڑی
 پھونک دیا جیسے ہوڑی
 پچھڑ گئی مسیری جوڑی
 جن جوڑی وہی توڑی

کبیر جی اکثر فارسی اور عربی کے لفظ بھی استعمال کر جاتے تھے جیسے ایک بھجن کے شروع میں کہا ہے -

گر گذران غیبی سے معروری کس پر کرتا ہے

بھلا بتاؤ کہ اس عبارت میں اور آج کل کی اردو میں کتنا فرق ہے؟ اگر کوئی اسی مضمون کو اب کہے تو لگتا ہی لفظوں میں کہے گا۔ ایک اور بھجن یہاں نقل کرتا ہوں۔ ذرا ہندی اور فارسی کی ملاوٹ پر غور کرنا۔ عربی اور فارسی لفظوں کے نیچے خط لکھنا ہوا ہوگا۔ اس بھجن میں موت کو چور سے تشبیہ دی ہے۔

تم رہتا خوب ہشیار
 تفتاب تیر۔ تلوار نہ برچی
 بھیت نہ پھوڑے اور نہ پھاند
 دیوار
 ایک فریاد چلے نہ تیری
 دیکھیں سب پروار کھڑے ہو
 کبھی کبھی کھوج نہ پاوے

ننگر میں چور جو آوے گا
 نہ سندوق چلاوے گا
 ناکو مل لگاوے گا
 ایسا شکر آوے گا
 تو ہے چھین لے جاوے گا
 لاکھ جو عقل دوڑاوے گا

کام - کرودھ اور لو پھ موہ
خواہش کی درگاہ میں پیانے
صاحب کی درگاہ میں پیانے

جو ان کو دور بھگاوے گا
کھلے کو اڑے جاوے گا

ایک اور بھجن کے رنگ کو دیکھو کیسا چوکھا اور پیارا ہے۔

میں اپنے رام کو رچھاؤں
گنگا جاؤں نہ جنت جاؤں
ڈالی چھیڑوں نہ پتا چھیڑوں
پات پات میں پر بھوستا ہے
اوشدھ کھاؤں نہ بوٹی کھان
پورن برہم جو ہے اپنی ناشی
جوگی ہوؤں نہ جٹا بڑھاؤں
جو رنگ رنگے آپ بدھاتا
کہین کبیر سنو بھائی سا دھو

واہی بھجن گن گاؤں
نہ کوئی تیرتھ نہاؤں
نہ کوئی جیو ستاؤں
تاہی کو سیس نواؤں
نہ کوئی بیکر بلاؤں
میں تاہی کو نبض دکھاؤں
نہ اتاگ بھبھوت رہاؤں
اور کیا رنگ چڑھاؤں
میں واہی کے بھجن گن گاؤں

ایک اور بھجن کو دیکھو کیسے سادہ لفظوں سے کام لیا ہے۔

سمن بن غوطے کھاؤ گے

کالی کریمان جنم لیو ہے
مٹھی باندھ کے جنم لیو ہے
یہ تن ہے کاغذ کی پڑیا
کہین کبیر سنو بھائی سا دھو

کالی کر چلے جاؤ گے
ہاتھ پھارے جاؤ گے
بوند پڑے گل جاؤ گے
ایک نام بنا پچتاؤ گے

کبیر جی کا کلام پندرہویں صدی کی زبان کا نمونہ ہے۔ چونکہ وہ بنارس کے رہنے والے تھے اور بنارس میں خاص ہندی کا زیادہ رواج تھا اس لئے کبیر جی کے اکثر بھجن ہندی میں ہیں۔ پھر بھی دیکھو کیسی عام فہم زبان ہے اور کس قدر آج کل کی عام بولی سے بلجاتی ہے۔ اور جب اُس میں فارسی کے لفظ ملجاتے تھے تو کیسی خوبصورتی پیدا ہو جاتی تھی۔ یہی ملی جلی زبان اُس وقت ہندوؤں اور مسلمانوں دونوں میں رائج تھی اور اسی کا نام ہم نے پُرانی اُردو رکھا ہے۔

چند اور بھجن نقل کئے جاتے ہیں۔ ذرا اُن کو بھی دیکھ لو۔

یہی گھڑی یہی ویلا رے
 پانٹن جسم سہیلارے
 توی جاتا بھنور اکیلا رے
 کال دیت سے ہیلارے
 چھوٹا ہے سب جگ میلارے

نام ستر چھتائے گا
 آج کال اٹھ جائے گا
 مایا بھرم بھلائے گا
 کاغذ سا گل جائے گا
 تاؤن کچھ نہ بسائے گا
 کیا من مورکھ دکھائے گا

یہی گھڑی یہی ویلا سا دھو
 لاکھ خرچ پھر ہاتھ نہ آوے
 ناکوئی سنگی ناکوئی ساتھی
 کیوں سویا؟ اٹھ جاگ سویرے
 کہت کبیر گو بند گن گاؤ

نام ستر چھتائے گا من
 پانی جیا را لو بھ کرت ہی
 لالچ لاگے جسم گنوا یا
 دھن جو بن کا گر بھ نہ کیجئے
 جب جسم آئے کیس کے چٹکے
 دھرم راج جب لیکھا مانگے

بھجن

بھجن

<p>ان سب کا پھل پائے گا بھوسا اگر تر جائے گا دنیا کا سمندر</p>	<p>سمن بھجن دیا کر جگ میں کہیں کبیر سنو بھائی سادھو</p>	<p>بھجن</p>
<p>پیالا پریم ہری رس کا لے ترن بھسا نارمی بس کا لے تن سے جان ہوا ^{عورت} نہیں کھٹکا لے نا پر بھو چرن پریم رحا لے اس جگ میں نہیں کوئی اپنا لے ان میں نش دن بہت پھنسا لے گلے بچ جم کا پھنڈ پڑا لے سنگ نہیں کوئی جائے سکا لے دھن جو بن دن ہو دس کا لے</p>	<p>نی لے پیالا - ہو متوا لا بالاپن سب کھیل گنوا یا پرودھ بھیا کف واپو نے گھیرا ناست سنگ نہ کھٹا کر تن اب ہوں سوچ سمجھ اگنی کام - کرودھ - لوبھ - ایرشا خواہش غصہ لالچ حسد بھوک بلاس باسنا جگ کی عیش و عشرت کی خواہش بات پاپ بھائی بیٹا بندھو مان پاپ بیٹا بندھو جب لگ جیوے ہری کن گئے</p>	<p>بھجن</p>

جگت میں خبر نہیں کل کی

بھجن

سکرت کر لے - رام سر لے - کو جانے کل کی
 اچھے کام کپٹ کر مایا جوڑی - بات کرے چھل کی
 پاپ کی پوٹ دھری سر اوپر - کیسے ہو ہلکی
 کایا اندر ہنسا بولے - کرنی کر کل کی
 جب یہ ہنسا نکل جائے گا - مٹی جنگل کی

کام کر دے۔ مدد لوجھ نوارو۔ چھوڑو چھسل بل کی
گیان بیراگ دیامن اکھو۔ کہین کبیر اصل کی

نوان باب

نئی اردو کا زمانہ - ۱۹۲۶ء سے لیکر زمانہ حال تک

گذرے باب میں ہم نے پرانی اردو کے چند نمونے دیئے۔ افغان بادشاہوں
کے زمانہ میں جہان کہین مسلمانوں کا زور تھا اسی طرح کی ملی جلی زبان بولی جاتی تھی
مغلوں کے آنے سے پہلے جب خاندان تعلق کے آخری دو بادشاہ ہوئے تو افغانی سلطنت
کمزور ہو گئی اور دُور دُور کے صوبوں نے آزادی اختیار کی۔ جونپور۔ مالوہ۔ گجرات۔
بنگالہ اور دکن میں اب چھوٹی چھوٹی مسلمان بادشاہتیں پیدا ہو گئیں۔ چنانچہ ان ہی
بادشاہتوں کو ایک ایک کر کے اکبر نے فتح کیا اور انھیں اپنی سلطنت میں شامل کر لیا
ان چھوٹی بادشاہتوں کی بدولت اردو زبان کو بڑھنے اور ترقی کرنے کا بہت بڑا
موقعہ ملا۔ دکن میں اردو نے ایسی ترقی کی کہ خالص احمد نگر۔ بیجا پور۔ اور گولکنڈہ
کے بادشاہی درباروں میں اردو زبان میں شاعری بھی ہونے لگی۔ اس کا مفصل
حال ہم پیچھے لکھیں گے۔

نئی اردو کا زمانہ مغلیں بادشاہوں کے وقت سے شروع ہوا
ہم نے پہلے بتایا کہ اکبر کے عہد میں ہندو شاہزادیاں بادشاہی محل میں داخل ہوئیں

اور ہندو شاہزادے بادشاہ کے وزیر اور مشیر بنے۔ اور مسلمان امراء نے سنسکرت پڑھ کر سنسکرت کی کتابوں کا ترجمہ فارسی میں کیا۔ اب ذرا سوچو کہ ہندوؤں اور مسلمانوں کے میل ملاپ کے لیے اور کیا چاہیے تھا؟ محل میں ہندو شاہزادیاں بھاشا بول رہی ہیں۔ دربار میں ہندو مشیر اور وزیر بھاشا بول رہے ہیں۔ علمی مجلسوں میں سنسکرت اور فارسی کے عالم آپس میں زبانیں ملا کر بات چیت کر رہے ہیں۔ ایسے قریبی تعلق سے ضرور تھا کہ فارسی اور عربی لفظ بہت ہی زیادہ بھاشا میں مل جائیں اور یہ ملی ہوئی زبان نہ فقط عوام کے درمیان بولی جائے بلکہ خاص بادشاہ کے دربار میں اور محل میں سنائی دے اور پھر اسی زبان کا ہر جگہ رواج ہو۔ لہذا اب نئی اردو کا زمانہ آیا۔

عام طور پر لوگ خیال کرتے ہیں کہ اردو شاہجہان بادشاہ کے وقت میں شروع ہوئی۔ یہ خیال بالکل غلط ہے۔ اردو اس وقت سے شروع ہوئی جیسے عربی اور فارسی کا دخل بھاشا میں ہونے لگا۔ اور یہ ہم پہلے ہی بتا چکے ہیں۔ شاہجہان کے وقت سے نئی اردو کی ترقی بیشک شروع ہوئی اور اردو کو علمی زبان ہونے کا موقعہ ہاتھ آیا۔ بات اصل میں یہ ہے کہ شاہجہان نے ۱۶۳۸ء میں پُرانی دہلی کے قریب نیا شہر آباد کیا اس نے اس نئے شہر کو شاہجہان آباد نام دیا۔ موجودہ دہلی وہی شاہجہان آباد ہے۔ اسی شہر میں شاہجہان نے موجودہ لال قلعہ بنوایا اور لال قلعے کے اندر دربار عام۔ دربار خاص۔ موتی مسجد اور شاہی محل وغیرہ تعمیر کرائے۔ اب سے آئندہ یہ نئی دہلی دارالسلطنت رہی۔ جب سے اورنگزیب

تحت پر بیٹھا وہی کو برابر اس بات کا مشرف حاصل رہا کہ بادشاہ یہاں رہتا تھا۔
اب ہم آسانی سے سمجھ سکتے ہیں کہ اردو ایسے حال میں نہ ہوتی اور رات چوکنی ترقی کر گئی
اور شہر دہلی اس کا اصلی گھر اور وطن ہو گا۔

جب بادشاہ اور سارے ارکان دولت اس نئے دار الخلافہ میں رہنے لگے
تو زبان نے بھی ایک نیا رنگ پکڑا۔ اب تک اُس بھاشا کو جس میں عربی اور فارسی
کے لفظ داخل ہو گئے تھے کوئی خاص نام نہیں ملا تھا۔ اتفاق ایسا ہوا کہ شاہی لشکر
کے بازار کو اردو کہتے تھے اور چونکہ یہ ملی ہوئی زبان سب سے زیادہ اُسی بازار
میں بولی جاتی تھی اس لئے اس زبان کو بھی اردو کہنے لگے۔ اب روز بروز بھاشا
کے الفاظ اور محاورے کم ہوتے لگے اور اُن کی جگہ عربی اور فارسی کے الفاظ اور
محاورے زبان میں داخل ہوتے گئے۔ اُن کے سوا بہت سے نئے محاورے اور
الفاظ ترجمہ ہو کر اردو کا جزو بن گئے۔ اب ذرا ہم مثال دیکر دکھائیں گے کہ بھاشا
نے مسلمان حاکموں کی زبان سے کیا کیا لیا جس سے اسکی صورت بدل کر اردو ہو گئی۔
۱۔ اُن چیزوں کے نام لیے جو مسلمانوں کے ساتھ آئین اور اپنے نام بھی ساتھ
لائین۔ مثلاً لباس میں چونغا۔ کرتہ۔ ببادوہ۔ قبا۔ آستین۔ گریبان۔ عمامہ۔
دستار۔ ازار۔ پانجامہ۔ پوستین۔ برقع۔ نقاب۔ شال۔ دو شالہ
رومال۔ ٹیکہ۔ گاؤٹیکہ۔ وغیرہ۔

مسلمانوں کے بہت سے کھانے۔ تیوہار اور گھر کی چیزوں کے نام بھی لے
ئے مثلاً۔ شیرمال۔ باقرحانی۔ پلاؤ۔ زردہ۔ بریانی۔ قورمہ۔ قلیہ۔ مڑبا۔ اچار

گلاب - بیدمشک - خوان - تشتری - رکابی - کفگیر - چمچہ - سینی - حمام - صابون
شیشہ - شمع دان - فانوس - تنور - نماز - روزہ - عید -

فوجی الفاظ بھی اسی طرح داخل ہوئے - مثلاً فوج - لشکر - سپہ سالار
تیر - تفنگ - توپ - بندوق وغیرہ - اسی طرح معاری کے متعلق عربی اور فارسی
اصطلاحیں اردو میں آگئیں - مثلاً روہ - ساہول (اصل میں ترکی لفظ شاقول
ہی) سے درہ - تہ زمین - برج - محراب - ستون - دروازہ - فرش - صحن - زنجیر
منبر - دیوار - کرسی - پینارہ - طاق - استرکاری - تہخانہ - پشت پیماں - کنگل -
گردا - زمینہ - پاورچی حسانہ - پیمانہ - قدمچہ - بدررو - پیناد - گلی - آتش دان
بازو - میخ - سقف - والان - دہلیز - خشت - برجی - ہشت پہل - مقبرہ - مکان -
محل - دکان - زناخانہ وغیرہ -

۲۔ بہت سے عربی فارسی لفظ ایسے ہیں جو بھاشا کے لفظوں کو ہٹا کر
اُن کی جگہ سنبھال بیٹھے ہیں - اب اگر اُن کی جگہ ہندی لفظ بولیں تو مشکل سے
کوئی اُنہیں سمجھسکا - اُن میں سے چند لفظ یہ ہیں - قلم - دوات - گواہ - قرض - تروڑ
عمر - چرخہ - مزدور - دلال - کرایہ دار - ہوا - وکیل - جلاو - صراف - محل - حویلی -
نقطہ - وزیر - ٹہر - حلوا - مسخرا - تارسیخ - نصیحت - لحاف - توشک - چادر - دیباچہ
فہرست - قانون - صورت - شکل - چہرہ - مزاج - طبیعت - زمین - صحیح - معرہ
برف - فاختہ - قمری - کبوتر - بلبیل - طوطہ - پر - آرزو - خود غرض - قصور -
جرم - جلاب - رقمہ - عینک - اتفاق - غلط - ہاضمہ - وقف - غرور - مصیبت

تدبیر - علاج - سوال - جواب - صندوق - تخت - لگام - زین - رکاب - تنگ
 نعل - صفحہ - ورق - حرف - سطر - جملہ - عبارت - خط - نصیب - قسمت
 تقدیر - قول - حضور - جناب - اشرفی - دوا - آہ - زکام - وقف - زمانہ
 مستول - بادبان - جہاز - ملاح - پردہ - مربع - لفظ - معنی - عورت - مرد -
 مطلب - مال - خزانہ - ظلم - تمام - نہایت - خوبصورت - رنگ - ترازو - صبح
 شام - مقدمہ - پیشی - سپاہی - درزی - شہد - میدان - چربی - صطبل
 دوست - حاکم - منصف وغیرہ -

۳ - اسم فاعل عربی اور فارسی کے بے شمار اردو میں بھرے ہیں -

اسی طرح اسم مفعول بھی - ان کی فہرست بہت لمبی چوڑی ہوگی - اس لئے
 فقط چند مثالیں دیجاتی ہیں - اسم فاعل میں دیکھو - جلد باز - شہربان - ظالم
 قاصد - معلم - محسّر - مجرم - مقابل - مناسب - منتظم - معترض وغیرہ
 عام طور پر جتنے عربی اور فارسی کے فاعل ہیں اردو میں یا تو آئے ہیں یا آسکتے
 ہیں - ایسے ہی عربی اور فارسی کے سارے مفعول اردو میں آئے یا آسکتے ہیں
 مثلاً محکوم - مظلوم - ملزم - مجرم - مختصر - مقتدر وغیرہ - اردو میں اس قسم کے ہزاروں
 اسم فاعل اور مفعول کی صورت میں آگئے ہیں -

۴ - ہندی میں دو قسم کے مصدر ہیں ایک تو مصدر مفرد کہلاتے ہیں -
 جیسے جھنجھانا - کھینا - سوچنا - دوسرے مصدر مرکب کہلاتے ہیں
 کیونکہ وہ دو یا زیادہ لفظوں سے مل کر بنتے ہیں جیسے پرسن ہونا - ہاٹ دیکھنا -

مار ڈالنا۔ موہ کرنا۔ اس طرح کے سیکڑوں ہزاروں ہندی مصدر اردو میں آگئے۔ اور ان ہی کے وزن پر عربی اور فارسی سے مصدر لائے گئے۔ چند ان میں سے ایسے ہیں جو مفرد ہیں جیسے فرمودن سے فرمانا۔ گذشتن سے گذرنا۔ ترقیدن سے تڑکنا۔ لرزیدن سے لرزنا۔ شرم سے شرمانا۔ گرم سے گرمانا وغیرہ۔ باقی سارے مرکب مصدر ہیں جو فارسی اور ہندی یا عربی اور ہندی کے میل سے پیدا ہوئے۔ جیسے آسودہ ہونا۔ راضی ہونا۔ بیمار پڑنا۔ انتظام کرنا امتحان لینا۔ دور جاننا وغیرہ۔ اس قسم کے ہزاروں مصدر بنائے گئے اور اردو میں داخل کیے گئے۔

۵۔ جس طرح ہندی والوں نے سیکڑوں عربی اور فارسی لفظوں کا تلفظ اپنے موافق بنا لیا۔ اسی طرح اردو والوں نے بہت سے ہندی لفظوں کو اپنا تلفظ دے دیا ہے اور انکی عربی یا فارسی صورت بنالی ہے۔ جیسے سوچھ چیکھ شلاکھ۔ جٹل۔ چٹکھارا۔ گٹ۔ گڑپ۔ چٹھ پٹھ۔ نکر کند۔ جات وغیرہ کو سونف۔ چنج۔ سلخ۔ زٹل۔ چٹخارہ۔ غٹ۔ غڑپ۔ چنج پنج۔ شکر قند اور ذات (بمعنی قوم) بولتے اور لکھتے ہیں۔ ان کے علاوہ سیکڑوں حروف جو خاص فارسی میں آتے ہیں اردو میں بھی شامل ہو گئے۔ جن کی وجہ سے اردو کی صوت ہندی سے بہت فرق ہو گئی۔ جیسے ہندی میں حرف استثنائے پر اور پرتو سے ان کی جگہ مگر۔ لیکن۔ الا وغیرہ بولتے اور لکھتے ہیں۔ ایسے ہی وا اور اتھوا ہندی کے حرف تردید ہیں۔ ان کی جگہ فارسی سے یا اور خواہ لے لیا۔

اب ذرا اردو کی امیسی پر غور کرو۔ ہندی کے سارے سادہ اور عام قسم
لفظ اور محاورے اس میں موجود ہیں۔ صرف و نحو کے قواعد بالکل ہندی ہیں۔
مگر جب اس ہندی میں ادپر کی مثالوں کے مطابق بے شمار اسم اور مصدر
اور ہزاروں تشبیہیں اور استعارے اور محاورے عربی اور فارسی کے داخل
ہو جائیں تو بھلا بتاؤ کہ پھر اس ملی جلی زبان میں کیسا زور اور اثر۔ کیسی رنگینی
اور وسعت پیدا ہو جائے گی۔ یہی ملی جلی زبان اردو ہے اور اسی وجہ سے جب
عربی اور فارسی زیور سے زیور پر آراستہ ہو کر یہ نئی اردو محفلوں اور
درباروں میں آئی تو سب دیکھنے والے اس کے حسن و انداز کو دیکھ کر ہنگامہ لگا ہو
گئے۔ اور نہایت ادب کے ساتھ اسے علمی سند پر بٹھایا۔ اور مغل بادشاہوں
کے زیر سایہ اسے عزت کی جگہ دی۔ اب ہم اگلے باب میں نئی اردو کے کچھ
تھوڑے سے کرشمے بتائیں گے۔

ایک بات یہاں نہایت قابل غور ہے۔ چونکہ یہ ملکی امن اور نہی کی آزادی
کا زمانہ تھا۔ اس لئے ایک طرف تو ایک نئی زبان پیدا ہو کر اپنے رنگ و پ کے
بناؤ سنگار میں لگی تھی اور دوسری طرف ہندی شاعری اپنی خوبون اور آن بان
کی جلوہ نمایوں سے لاکھوں کے دل بھار رہی تھی۔ اگر کوئی پوچھے کہ سوٹھوین صدی
کے عالم ہندی و کیسی زبان پسند کرتے تھے۔ تو اس کا جواب یہ ہوگا کہ انھوں نے
مشرقی ہندی یعنی کاشی کی زبان کو خالص ہندی کا نمونہ مانا تھا۔ اس زبان
کے سب سے مشہور اور قابل قدر بولنے اور لکھنے والے تلسی واس جی تھے۔ اگر کوئی

کہے کہ عام طور پر پوجا پاٹ اور گیان دھیان کے لئے کون سی زبان کام میں
 آتی تھی۔ تو اس کا جواب یہ ہوگا کہ مذہبی امور کے لئے عام طور پر مغربی ہندی
 یعنی برج بھاشا استعمال کی جاتی تھی۔ سو و اس جی کے بھجن اسی زبان میں ہیں
 دونوں میں ہم عربی و فارسی کی ملاوٹ دیکھتے ہیں۔ مشرقی ہندی میں تو کم اور مغربی
 ہندی میں زیادہ۔ پر لوگ باگ لین دین اور کاروبار اور ملکی معاملات کے لئے
 وہ زبان بولتے تھے جس میں عربی و فارسی کے لفظ بہ کثرت استعمال ہوتے تھے۔
 اسی روزمرہ کی زبان کو رخصتہ یا اردو کا نام دیا جاتا ہے۔ ایک مدت تک یہ زبان
 بازاروں۔ محفلوں اور لوگوں کے گھروں میں بڑھتی اور زور پکڑتی رہی۔ اور جب
 اسی میں شاعری بھی ہونے لگی تو اس کی وہ مخصوص صورت ہو گئی جس سے ہم
 خوب واقف ہیں۔ ہم سوٹھوین صدی کی ہندی کے بھی کچھ نمونے دیکھ لیں۔
 تلسی اس جی ایک برہمن کے ہاں ۱۳۳۳ھ میں پیدا ہوئے۔ چونکہ ہندوؤں
 کے خیال کے بموجب برہمنی گھڑی میں پیدا ہوتے اس لئے انھیں یون ہی ایک
 جگہ ڈال دیا۔ اتفاق سے ایک جوگی اوصاف سے گذرا اور بچہ کو بے ولی وارث پڑا
 دیکھ کر پاس آیا اور اٹھا کر لے گیا۔ جب بچہ بڑا ہوا تو عرصہ دراز تک اسی جوگی
 کے ساتھ وہ بھی پھرتا رہا۔ بعد میں ایک مدت تک قصبہ باندہ میں دونوں کا
 قیام رہا۔ تلسی و اس جی کے اوائل عمر کی یہ تاریخ ہے۔ جوگی کے انتقال کے بعد
 بنارس میں جا کر وہ رہنے لگے۔ چالیس برس کی عمر کے بعد تصنیف کا کام شروع
 کیا۔ اور کوئی اکتالیس برس تک اسی میں مصروف رہے۔ انھوں نے رامائن کو

ہندی میں منظوم کیا جو تلسی کرت رامائن کے نام سے مشہور ہے۔ انھوں نے اور کتابیں بھی لکھیں اور بہت سے بچپن بنائے۔ کہتے ہیں کہ انھوں نے ۹۱ برس کی عمر میں ۱۱۲۳ء میں وفات پائی۔

یہ ہم نہیں بتا سکتے کہ تلسی داس جی کی ملاقات کبھی اکبر بادشاہ سے بھی ہوئی یا نہیں۔ غالباً تلسی داس جی اکبر کے دربار میں کبھی نہیں آئے۔ اسی لیے ان کا نام نہ تو آئین اکبری میں اور نہ کسی اسلامی تاریخ میں آیا ہے۔ روایتوں سے فقط اتنا معلوم ہوتا ہے کہ راجہ مان سنگھ اور میرزا عبدالرحیم خانخاناں ان کے دوست تھے۔ خدا کی شان کہ جو لڑکا پیدائش کے بعد ہی منحوس سمجھ کر ہلاک ہونے کے لیے یون ہی پھینک دیا گیا وہ اپنی عمر کو پہنچ کر ایسی کتاب کا مصنف ہوا جسے ساڑھے تین سو برس سے کروڑوں ہندو پڑھتے اور حفظ کرتے آئے ہیں۔

تلسی کرت رامائن زبان اور مضمون دونوں جہتوں سے ایک بے نظیر کتاب ہے۔ اس دعویٰ میں کوئی مبالغہ نہیں کہ اُس زمانہ میں تلسی داس جی آدمیوں میں خواہ وہ مسلمان ہوں یا ہندو سب سے بڑے اور اعلیٰ درجے کے اوصاف سے موصوف تھے۔ اکبر اور اُس کے جانشینوں کی سلطنت خاک میں مل گئی۔ پر تلسی داس جی نے رامائن کے ذریعہ سے اپنے لئے ایک ایسی سلطنت قائم کی ہے جس کا نہ وراثت اور اثر روز افزون ترقی پر ہے۔ ان کے بقائے دوام کا سہرا ایسے پھولوں سے بنا ہے جن کا رنگ کبھی پھیکا نہ پڑے گا اور جن کی جھک مشگ و عنبر سے بڑھ کر لوگوں کے دماغوں کو معطر اور ان کی روحوں کو خوشش اور

تروتازہ کرے گی۔

تلسی داس جی کا کلام نہایت پُر اثر اور خالص اور روحانی رس سے
 بھرا ہے۔ رامائن کی زبان وہ شستہ اور پاکیزہ ہندی ہے جو دلوں پر جاو
 کا سا حکم رکھتی ہے۔ پر آپ کے بہت سے بھجن ایسے بھی ہیں جو سادہ اور روزمرہ
 کی ہندی میں ہیں۔ مثلاً۔ بھجن

جن کے ہر دے ہری نام سے
 جن کے من پر لکھو کے رنگ رنگے
 جن کے گھر ایک سپوت جیا
 جن کے دوارے پر گنگا ہے
 جن بات کری پر مار تھہ کی
 تلسی جن چہرن گے ہری کے

تن اور کا نام لیا نہ لیا
 تن تن کا بستر سیا نہ سیا
 تن لاکھ کپوت کچیا نہ جیا
 تن کوپ کا نیر سیا نہ پیا
 تن ہاتھ سے دان دیا نہ دیا
 تن اچھ دیو سیا نہ سیا

بھجن۔

پر بھو جی۔ تم کو میری لاج

سدا سدا میں شرن بہاری۔ سنو گریب نواج
 پت اودھارن برودتاری۔ شر دن سنی اواج
 ہون تو پت پرائن کہئے۔ پار اتارو جلاج
 کھنڈن دکھ بھجن جن کے۔ یہی تہارو کاج
 تلسی داس پر کر پاجیے۔ بھکتی دان دیو آج
 ذرا ہندی کے ساتھ فارسی کی ابھی آمیزش کو دیکھنا۔ غریب نواز۔ آواز اور

جو کچھ لکھ رکھی گویا لا - میٹ سکے نا کوئی

دکھ سکھ لاکھ لاکھ سمجھ تم - کا ہے مرث ہو روئی

سورواس ^{فائدہ نقعان} سوامی کرو نامے - رام چرن من پونی

نمونے کے لئے اتنا ہی کافی ہے - سگوٹھوین صدی میں اس طرح کی ہندی
 لکھتے اور بولتے تھے - عوام بات چیت کرتے وقت عربی و فارسی کے لفظ زیادہ
 استعمال کرتے پر زبان درحقیقت ہندی ہی تھی -

دسوان باب

نئی اردو - نظم کا زمانہ

ہم گذرے بابون میں صاف یہ بتا چکے ہیں کہ افغان بادشاہوں کے
 زمانہ میں آہستہ آہستہ عربی اور فارسی لفظ ہندی یا بھاشا میں داخل ہوتے
 رہے اور ان کے داخل ہونے سے جو ملی ہوئی زبان پیدا ہوئی اُس کا نام ہمیں
 پرانی اردو رکھتا - مگر جب مغل بادشاہوں کا عہد آیا تو یہی ملی ہوئی زبان ایک
 نئے رنگ روپ میں ظاہر ہوئی - کیونکہ لباس - کھانے پینے کی چیزوں اور رہنے
 سہنے کی جگہوں کے متعلق اب عنقریب سارے عربی اور فارسی کے لفظ استعمال
 ہونے لگے اور ان ہی زبانوں کی صرف و نحو اور لغات سے اب ہندی کو الامال

Dr. Shaukat Ishtiaq

کرنے لگے۔ اسی سبب سے ہم نے مُغل بادشاہوں کے عہد کو نئی اُردو کا زمانہ کہا
 ہے۔ اور ہم نے یہ بھی بتا دیا ہے کہ مُغل بادشاہوں کے لشکر کے بازار کو اُردو کہتے
 تھے اور چونکہ عربی اور فارسی آمیز ہندی سب سے زیادہ وہیں بولی جاتی تھی اس لئے
 اس مخلوط زبان کا نام بھی اُردو ہو گیا۔

آب یہ دیکھنا چاہیے کہ کس وقت سے ہندی اور اُردو میں خاص
 ایسا فرق پیدا ہو گیا کہ اُردو ایک الگ زبان مانی گئی؟ کس طرح سے
 امتیاز کیا کہ ہندی اسے کہتے ہیں اور اُردو اسے؟ اُردو زبان تو صدیوں سے تیار
 ہو رہی تھی اور دور دور تک بولی جاتی تھی۔ پر کس زمانے سے اس نے اپنا طرز
 اور انداز بالکل نیا اور نرالا کر لیا؟ کب اس میں اتنی طاقت اور لیاقت پیدا ہوئی
 کہ ہندی نمونوں اور ساپنچون کو چھوڑ کر اُس نے ایک نئی پوشاک اختیار کی؟۔
 اس کا علمی دَور کب سے اور کس طرح شروع ہوا؟ اس کا جواب بہت غور طلب ہے
 اور اُس میں سوچ اور دھیان کی ضرورت ہے۔ ہم نے چند بردوانی۔ امیر خسرو اور
 کبیر جی کے کلام کے کچھ نمونے پہلے دیئے ہیں۔ اُن کے دیکھنے سے معلوم ہوتا
 ہے کہ ایک طرح کی رلی جلی زبان تو پیدا ہو گئی تھی جو ہندی سے فرق تھی۔ تو بھی
 وہ رلی جلی زبان ہندی بھجنوں۔ گیتوں اور دوہروں میں اپنی بہار دکھاتی رہی
 جب تک یہ حال رہا اُس وقت تک ہندی اور اُردو میں کوئی خاص فرق نہیں
 ہوا۔ پر جب مسلمان حاکموں کی توجہ پورے طور پر اس مخلوط زبان کی طرف ہوئی
 تو اُنھوں نے ہندی بھجنوں اور گیتوں کے وزنوں کو چھوڑ کر فارسی محروں کو اُردو

شاعری کے لیے اختیار کیا۔ لہذا جب سے اردو زبان فارسی نظم کی پوشاک پہن کر ظاہر ہوئی اسی وقت سے اس میں اور ہندی میں فرق ہو گیا اور اردو کا علمی دور شروع ہوا۔ اور چونکہ فارسی نظم کی پوشاک اردو نے مغل بادشاہوں کے زمانے میں پہنی اسی لئے عام طور پر مغلوں کے عہد کو کتابی اردو کے ظہور کا زمانہ سمجھتے ہیں۔

اب سنو کہ اردو نے کب سے فارسی نظم کا جامہ اختیار کیا۔ یہاں یہ بات یاد رکھنے کے لائق ہو کہ نظم ہی سے پہلے اردو کی ابتدا ہوئی۔ اس سے پہلے اردو کی کوئی خاص قدر نہ تھی بلکہ اسے گرمی پڑی چپڑے کے برابر سمجھتے تھے۔ غالباً اسی سبب سے اردو نظم کو شروع میں ”ریختہ“ نام دیا۔ کیونکہ ریختہ کے معنی گر پڑے کے ہیں۔ اور بعض کہتے ہیں کہ ”ریختہ“ نام اس لیے دیا کہ اسپن الگ الگ زبانوں کے لفظ پڑے ہوئے ہیں۔ بہر حال اسی ریختہ کے نام سے پہلے پہل اردو نظم مشہور ہوئی۔ اردو شاعری دہلی اور لکھنؤ میں نہیں بلکہ دکن میں سب سے پہلے جلوہ نما ہوئی اور گولکنڈہ اور بیجاپور کے مسلمان بادشاہوں کے دربار میں اسے بڑی مقبولیت حاصل ہوئی۔ جس وقت شمالی ہند اکبر بادشاہ کے نام سے گونج رہا تھا اور اس کے دربار میں فارسی کا دور تھا اس وقت گولکنڈہ اور بیجاپور کی مجلسوں اور محفلوں میں نظم اردو گل افشانی کرتی تھی۔ یہاں نہ فقط عالم اور شاعر جمع تھے جنگی فارسی تصنیفیں اب تک موجود ہیں بلکہ اردو زبان کی

کہ وہ شائع میں پیدا ہوا۔ اس کے بچپن اور نوجوانی کا حال ہمیں بہت کم معلوم ہے اور یہ بھی نہیں بتا سکتے کہ اُس نے کہاں اور کتنی تعلیم پائی۔ کوئی پچیس برس چھبیس برس کی عمر میں اُس نے شہر دہلی کا رخ کیا۔ وہ اورنگ زیب عالمگیر کا زمانہ تھا اور سلطنتِ مغلیہ اپنے زور و نپر تھی۔ یہاں پہنچ کر وہ شاہ سعد اللہ گلشن کا مرید ہوا اور اُن سے شعر میں اصلاح لیتا رہا پھر کچھ عرصہ کے بعد دکن کو لوٹ گیا۔ اس وقت تک اُردو شاعری محض ایک دودھ پیتے بچے کی طرح تھی۔ ولی کی کوشش اور برکت سے اس نے چلنا پھرنا اور دوڑنا سیکھا اس نے ایران کی شاعری کا رنگ اُردو میں جمایا اور اپنے پیچھے آئیو الوں کے لئے ایک نیا راستہ نکالا۔ اس کے بعد دہلی اور لکھنؤ کے شاعروں نے اُس راستہ کے ارد گرد اپنی خوبصورت دکانیں سجائیں اور اپنی سریلی آوازوں اور میٹھے بول سے راہ چلنے والوں کے دل و دماغ کو خوش اور تازہ کیا۔ اسی سبب سے اُسے "بابائے ریختہ" یعنی اُردو نظم کا باپ کہتے ہیں اور وہ ہر طرح سے اِس عالی رتبہ اور لقب کے لائق ہے۔

دو طرح سے ولی کا بہت بڑا اثر اُردو نظم پر ہوا۔ اول۔ عربی اور فارسی کی عنقریب ساری بحرین اُردو میں آگئیں اور آئندہ کے لئے اُردو شاعری کا نمونہ ہو گئیں۔ دوم۔ ان بحرین کے ساتھ کوئی اور فارسی کی اصطلاحیں۔ شاعرانہ محاورے۔ استعارے اور تشبیہیں بھی ساری کی ساری اُردو میں آگئیں۔ اور نتیجہ یہ ہوا کہ ولی کے بعد ایسے شاعر پیدا ہو گئے جنہوں نے اُردو نظم کے بلغ کو

فارسی نظم کے گلشن سے ملا دیا۔

اگر کوئی جاننا چاہے کہ ولی کے زمانہ میں مسلمان امیر اور شریف کس طرح کی
 اُردو بولتے تھے تو وہ ولی کے دیوان کو دیکھے۔ کیونکہ یہ اُس عہد کی زبان کی بولتی
 تصویر ہے۔ کہیں کہیں اُس میں ایسے لفظ ملتے ہیں جو اب یا تو بالکل متروک ہو گئے
 یا انکی صورت بدل گئی۔ مثلاً سُون۔ سین اور سیتنی بدل کر سے ہو گئے۔
 کون اور ہمن کون کی جگہ اب کو اور ہکو بولتے ہیں۔ جگت منے کی جگہ اب دینا
 میں بولتے ہیں۔ سوہن۔ سترجن۔ پی۔ پیتم کی جگہ معشوق۔ محبوب یا
 پیارا بولتے ہیں۔ اچھوان آنسو کی جمع تھی اب بالکل متروک ہو۔ بچن۔ نیت
 گلہ اور نین کے بدلے اب کلام۔ ہمیشہ۔ منہ اور آنکھ کہتے ہیں۔ اکثر اُس
 زمانہ میں ہندی کے لفظ اُردو میں زیادہ آتے تھے۔ اب یہ دستور بھی اٹھ گیا
 ہے۔ کچھ تھوڑا سا نمونہ بھی اُس وقت کی زبان کا دیکھ لو ولی نے اپنی ایک غزل
 میں دہلی کے بادشاہ محمد شاہ کی طرف یوں اشارہ کیا ہے

دل ولی کا لے لیا دلی نے چھین چہ جا کہو کوئی محمد شاہ سون
 چند غزلین یہاں نقل کی جاتی ہیں اُن سے ولی کے کلام کی سادگی معلوم ہوگی

جادو ہی ترمی ہیں غزالان سے کہوں گا
 یہ کشور ایران میں سلیمان سے کہوں گا
 یہ زخم تراخنج و بھالان سے کہوں گا
 جلد ہی سترے درو کی دربان سے کہوں گا

تجھ لب کی صفت لعل بدخشان سے کہوں گا
 وہی حق نے تجھے باد شہی حسن نگر کی
 زخمی کیا جگو ترمی پلکوں کی انی نے
 بے صبر نہ ہو ای ولی اس درو سے ہر گاہ

ذیل کی غزل کے لفظوں کو دیکھو کیسے چھوٹے چھوٹے اور سادے ہیں

بیومنائی نکر خدا سون ڈر	جاگ ہنسائی نکر خدا سون ڈر
ہی جُدائی میں زندگی مشکل	آج بدائی نکر خدا سون ڈر
اُس سون جو آشنائی ڈر کر ہے	آشنائی نکر خدا سون ڈر
آرسی دیکھ کر نہ ہو معذور	خود نمنائی نکر خدا سون ڈر

ای ولی غیر آستانہ یار
جب سائی نہ کر خدا سون ڈر

جس وقت ای سترجن تو بے حجاب ہوگا	ہر ذرہ تجھ جھلک سون جون آفتاب ہوگا
مت جاچمن مون لالہ بیل پت ستم کر	گرمی سون تجھ نلکہ کی گلگل گلاب ہوگا
ست آئینہ کو دکھلا اپنا جمال روشن	تجھ ملکہ کی تاب دیکھے آئینہ آب ہوگا
نکلا ہی وہ ستم گریخ ادا کون لے کر	سینہ پہ عاشقان کے اپ فتحیاب ہوگا
رکھتا ہی کیوں جفا کون مجھ پر روا وظالم	محشر میں تجھ سین آخر میرا حساب ہوگا
مجھ کون ہو ہی معلوم ای مست جامِ خونین	تجھ اکھڑیان کے دیکھے عالم خراب ہوگا

ہاتھ نے یون دیا ہی مجھ کو ولی بشارت
اُس کی گلی میں جا تو مقصد شباب ہوگا

محمد شاہ کی سلطنت کے دوسرے یا تیسرے برس ولی پھر دہلی آیا محمد شاہ
نے ۱۶۱۹ء سے ۱۶۲۸ء تک سلطنت کی جب ولی دوسری دفعہ یہاں آیا تو اپنا
دیوان بھی ساتھ لایا۔ اُس دیوان کو پڑھ کر دہلی والوں کو بھی شاعری کا شوق ہوا۔

اور دیکھتے دیکھتے شاعروں کے دو بڑے گروہ پیدا ہو گئے۔ ایک گروہ کا اُستاد
 ظہور الدین حاتم تھا اور دوسرے کا خان آرزو۔ ان کی اصلاح اور تربیت کی بدولت
 اُردو نظم میں بڑا زور اور جوش پیدا ہو گیا اور سو دا۔ میر تقی۔ مرزا جان جانا۔
 خواجہ میر درد۔ وغیرہ کی وہ غزل خوانیاں شروع ہوئیں جنہوں نے اُردو زبان میں
 فارسی نظم کی رنگینی اور قوت بھردی اور اس کے سوکھے ساکھے تن میں زندگی کا
 دم پھونک دیا۔ گلیوں کو چون میں گھروں اور بازاروں میں۔ یہاں تک کہ
 شاہی دربار میں سب کے سب اُردو غزلین گانے اور ان کے نمکین مضمونوں
 سے اپنے دل بہلانے لگے۔ اتنے میں زمانہ کارنگ کچھ بدلنے لگا اور مغلوں کی
 سلطنت پر دشمنوں کا وار شروع ہوا۔ ۱۷۳۹ء میں نادر شاہ نے دہلی کو لوٹا
 اور کروڑوں روپیوں کا مال یہاں سے لے گیا۔ مغل بادشاہوں کا نہایت پیش
 قیمت تخت طاؤس بھی اُس کے ساتھ گیا۔ پھر ۱۷۵۶ء میں احمد شاہ درانی نے
 دہلی لوٹی۔ بعد اس کے ۱۷۵۷ء میں مرہٹوں نے دہلی پر قبضہ کر لیا۔ سلطنت
 تباہی میں آگئی۔ امیر اُمراؤ مٹنے لگے۔ مشاعرے پھیکے ہو گئے۔ مجلسیں درہم برہم
 ہوئیں۔ لکھنؤ میں اُس وقت بڑی رونق تھی اور وہاں کے تو آب بڑے فیاض
 اور قدر دان تھے۔ اہل کمال ان کی شہرت سن کر سیدھے منہ اٹھائے وہیں چلے
 چلے گئے۔ اب دہلی کی طرح لکھنؤ بھی شعرو سخن کا مرکز ہوا اور شاعروں کو جاگیریں اور
 وظیفے ملنے لگے۔ لکھنؤ کے مشاعرے اور مجلسیں دہلی کے شاعروں سے آباد ہوئیں اور
 وہاں کی آب و ہوا میں رہ کر اُردو نظم نے وہ خوش رنگی۔ نزاکت اور شیرینی حاصل کی

جو بیان سے باہر ہو۔ رفتہ رفتہ خود لکھنؤ کی مٹی سے ایسے لوگ اُٹھے جو اپنے کلام سے
 دلون میں آگ لگانے لگے۔ چنانچہ اگر کوئی اس کا ثبوت چاہتا ہو تو وہ آتش اور
 ناسخ۔ انیس اور دیر کے کلام کو فدا پڑھ کر دیکھے۔

اگرچہ لکھنؤ بھی شعر و سخن کا مرکز بن گیا۔ تو بھی دہلی میں جو اس کا وطن تھا برابر
 شاعروں کا جھگڑا رہا۔ اور جب یہاں بادشاہوں کو ذرا بھی موقع ملا انھوں نے بھی
 شاعروں کی قدر دانی کی۔ اٹھارہویں صدی کے آخر میں شاہ عالم ثانی دہلی کا
 بادشاہ ہوا۔ یہ خود بھی شاعر تھا اور آفتاب اس کا تخلص تھا۔ اس بادشاہ
 نے اردو نظم میں چار دیوان تصنیف کئے۔ خدا کی شان دیکھو۔ شاہ جہان اور
 اورنگ زیب کی اولاد کو اردو شاعری میں نام حاصل کرنے کا شوق ہوا۔ کس کی
 عربی اور کس کی فارسی؟ اب تو اردو ہی سب کی نظروں میں پیاری ہو گئی۔ اور
 جس طرح لکھنؤ میں غدر کے زمانہ تک اس کا چراغ روشن رہا۔ اسی طرح دہلی میں بھی
 چاروں طرف اسی کا اُجلا تھا۔

اردو نظم نے اب اپنا سکہ ایسا جاپا کہ لوگ باگ شاعروں کے کلام سے سند
 پکڑنے لگے۔ اگر کبھی کسی استعارے یا محاورے پر بحث ہو پڑتی تو کسی شاعر کے
 کلام سے ثبوت نکال کر پیش کر دیتے تھے۔ اردو نظم کی خوبی اور عیب کو ہم سمجھے بتائیں گے۔
 یہاں فقط یہی دکھانا ہو کہ نظم کی بدولت اردو کو اب علمی اور تہذیبی زبان کا مرتبہ
 ملا۔ شاعر جو کچھ کہتے تھے بہت سوچ سمجھ کر اور نہایت فصیح پیرایہ میں کہتے تھے۔ اور سننے
 والے جھڑ اس کو یاد کر لیتے تھے۔ ان کی زبان پر نہ کسی کو اعتراض ہو سکتا تھا نہ کلام

اور اُن ہی کی دن رات کی کوششوں سے عجیب سلاست اور زور۔ خوبصورتی اور رنگینی اردو میں آگئی۔ اور جب تک اُن کا کلام ہمارے پاس رہے گا اردو زبان کو ہرگز زوال نہ ہوگا۔

ولی کی غزلوں کے نمونہ سے ظاہر ہو کہ اردو میں اُس وقت تک پوری صفائی اور سلاست نہیں پیدا ہوئی تھی۔ ضرور تھا کہ ایسے لوگ اٹھیں جو زبان اردو کو خراط چڑھائیں اور لفظ لفظ میں فصاحت اور خوبصورتی کی جھلک پیدا کر دیں۔ وہ شخص جنھوں نے اس کام کو انجام دیا چار تھے یعنی مرزا جان جاناں سووا۔ میر تقی اور خواجہ میر درد۔ ان چاروں استادوں کے نام پہلے بھی آچکے ہیں۔ اردو زبان پر ان کا بہت بڑا احسان ہو کیونکہ ان ہی کی محنتوں سے اردو زبان میں صفائی اور چمک دمک پیدا ہوئی ولی نے فقط ایک نیا ڈھنگ قائم کر دیا تھا اور اردو نظم کے باغ کی داغ بیل لگائی تھی۔ ان چاروں بزرگوں نے اُس باغ کی زمین کا کتبہ بن کیا۔ سارے پتھر اور روڑے نکال کر پھینکے۔ کوراکڑکٹ اور جھاڑ جھنکار سب صاف کیا۔ الگ الگ روشیں بنائیں اور کیا زبان لگائیں۔ اور اُن کو اس طرح پانی دیا کہ سارے باغ میں بیل بوٹے لہک اٹھے۔ ان چاروں کے آگے دو مشکلیں تھیں۔ ایک تو انھیں بھاشا کے اُن لفظوں کو چھانٹنا تھا جو فارسی اور عربی لفظوں کے ساتھ پورے طور پر میل نہیں کھاتے۔ دوسرے انھیں فارسی نظم کے محاوروں کو اردو میں اتارنا تھا۔ یہ دونوں کام نہایت مشکل تھے۔ مگر ان دونوں میں وہ کامیاب ہوئے۔ اور اردو زبان میں وہ تاثیر اور قوت پیدا

کر دی کہ ان کے بعد ذوق اور غالب اور حالی کو اپنی جا دو بیانی اور نازک خیالی
کا موقع ملا۔

مرزا جان جانان - سودا - میر تقی اور خواجہ میر درد - اٹھارہویں
صدی کے شاعر تھے - ذوق - غالب - داغ اور حالی - انیسویں صدی
میں ہوئے ہیں - اب ہم اٹھارہویں صدی کے کلام کا کچھ نمونہ دیکر دکھائیں گے
کہ اٹھارہویں صدی میں کیسی اردو بولی جاتی تھی -

مرزا جان جانان کا تخلص مظہر تھا - ذیل کی غزل ان ہی کی ہے - ذرا
غور سے دیکھنا کہ فارسی اور عربی لفظ اور استعارے اور تشبیہیں کس خوبی
کے ساتھ اردو میں جاتی گئی ہیں -

نہ چھوڑا پائے بلبل نے چمن میں کچھ نشان اپنا
اگر ہو تا چمن اپنا گل اپنا باغبان اپنا
ڈبایا پائے آنکھوں نے قرہ کا خاندان اپنا
مجھے ناحق ستاتا ہی یہ عشقِ بدگمان اپنا
کہ جس نے آس رہے پر گل کے چھوڑا آشیان اپنا
غلط تھا جانتے تھے تجھ کو جو ہم مہربان اپنا
کہ دولت خواہ اپنا مظہر اپنا جان جان اپنا

چلی اب گل کے ہاتھوں سے کٹا کر کاروان اپنا
یہ حسرت رہ گئی کیا کیا فرے سے زندگی کرتی
الم سے یان تلمک وین کہ آخر ہو گئیں سوا
رقیبان کی نہ کچھ تقصیر ثابت ہو نہ خوبان کی
میراجی جلتا ہی اس بلبل بیکس کی غربت پر
جو تو نے کی سو دشمن بھی نہیں دشمن سے کرتا ہی
کوئی آزر وہ کرتا ہی سجن اپنے کو ہے ظالم

اب ایک سودا کی غزل نقل کی جاتی ہے - اس کا نام مرزا محمد رفیع تھا - اور اس کے
کلام پر وہلی کو فخر ہے - اس کے شعرون میں ہر طرح کا رنگ جھلکتا ہی وہ ہنچو کرنے میں

یکتا تھا۔

جو گذری مجھ پہ اُسے مت کہو ہوا سو ہوا
 بہاوا ہو کوئی ظالم ترا گریبان گیر
 پہنچ چکا ہی سر زخم دل تلک پارو
 کہے ہی سُنکے مری سر گذشت وہ بے رحم
 خدا کے واسطے آدر گذر گنہ سے مرے
 یہ کون حال ہی احوال دل پہ امی آنکھو

بلاکشان محبت پہ جو ہوا سو ہوا
 مرے لہو کو تو دامن سے دھو ہوا سو ہوا
 کوئی سیو کوئی مریم کرو ہوا سو ہوا
 یہ کون ذکر ہی جانے بھی دو ہوا سو ہوا
 نہ ہو گا پھر کبھی امی تند خو ہوا سو ہوا
 نہ پھوٹ پھوٹ کے اتنا ہو ہوا سو ہوا

دیا اُسے دل و دین اب یہ جان ہی سو ہوا
 پھر آگے دیکھئے جو ہو سو ہو ہوا سو ہوا

میر محمد تقی لیاقت اور کلام میں بڑے زبردست مانے گئے ہیں۔ وہلی کے
 بادشاہ شاہ عالم کے دربار میں وہ کچھ مدت تک رہے۔ مگر جب یہاں گزارہ کی کوئی اچھی
 صورت نہ دیکھی تو دل تنگ ہو کر لکھنؤ چلے گئے۔ وہاں پہنچتے ہی معلوم ہوا کہ آج کہیں
 مشاعرہ ہے آپ بھی وہاں وقت پر تشریف لے گئے اور ایک گوشہ میں جا بیٹھے۔
 لکھنؤ کے بانکے ان کی پوشش اور انداز پر ہنس پڑے۔ جب کسی نے پوچھا کہ آپ کا
 وطن کہاں ہے تو اسی وقت بیٹھے بیٹھے یہ شعر کہے

ہم کو غریب جانے ہنس ہنس پکار کے
 رہتے تھے منتخب ہی جہان روزگار کے
 ہم رہنے والے ہیں اسی اُچھے پیار کے

کیا بود و باش پوچھو ہو پورب کے ساکنو
 دتی جو ایک شہر تھا عالم میں انتخاب
 اُس کو فلک نے لوٹ کے دیران کر دیا

ان کو سنتے ہی سب سمجھ گئے کہ یہ صاحب کمال ہیں اور بڑے ادب سے مرتے دم
تک پیش آئے۔ میر صاحب کے چھ دیوان ہیں اور انکا کلام پاکیزہ اور سلیس مانا گیا
ہے۔ انکی ایک مشہور غزل یہاں نقل کی جاتی ہے۔ ذرا محاوروں کو دیکھنا کیسے بھلے معلوم ہوتے ہیں

ہم نے کیا چوٹ دل پہ کھائی ہے
شوق نے بات کیا بڑھائی ہے
کیا بلا میسر ہے لانی ہے
کیا عسارت غموں نے ڈھائی ہے
یعنی اک بات سی بنائی ہے
کس سے اُس کو کچھ آشنائی ہے
عشق کی زور آزمائی ہے
دلبہروں ہی کی وہ جدائی ہے
وان وہی تاز و خودنمائی ہے

کوفت سے جان لب پہ آئی ہے
لکھے رقص لکھے گئے دستر
آرزو اُس بلند بالا کی
دیدنی ہے شکستگی دل کی
ہے تصنع کہ لعل ہیں وہ لب
دل سے نزدیک اور اتنا دور
بے ستون کیا ہے؟ کوہ کن کیسا؟
جس مرض میں کہ جان جاتی ہے
یان ہوئے خاک سے برابر ہم

مرگ مجنون سے عقل گم ہے میر
کیا روانے نے موت پائی ہے

خواجہ میر درد۔ اردو زبان کے چار رکنوں میں سے ایک ہیں۔ دیوان
ان کا مختصر مگر کلام دلسوز ہے۔ ذیل کی غزل ان ہی کی ہے۔

جس لئے آئے تھے سوہم کر چلے
ہم تو اس جینے کے ہاتھوں مر چلے

تہمت چندا پنہ ذقے دھر چلے
زندگی ہے یا کوئی طوفان ہے

کیا ہمیں کام اُن گلوں سے امی صبا
دوستو! دیکھا تھا شاید ان کا بس
آہ بس مست جی جلاتب جانتے
شمع کی مانند ہم اُس بزم میں
ہم نہ جاتے پاتے باہر آپ سے
ہم جہان میں آئے تھے تنہا ولے
جون شہزادی ہستی بے پرو دیان
ساقیاں لگ رہا ہی چل چلاؤ

ایک دم آئے ادھر او دھر چلے
تم رہو اب ہم تو اپنے گھر چلے
جب ترا افسوں کوئی اُس پر چلے
چشم تر آئے تھے دامن تر چلے
وہ ہی آڑے آگیا جیدھر چلے
ساتھ اپنے اب اُسے لے کر چلے
بارے ہم بھی اپنی باری بھر چلے
جب تلک بس چل سکے ساغر چلے

درد کچھ معلوم ہو یہ لوگ سب
کس طرف سے آئے تھے کیدھر چلے

ہم نے اٹھارہویں صدی کے کافی نمونے دے دیئے ہیں۔ ان کے دیکھنے سے
صاف معلوم ہوتا ہے کہ اٹھارہویں صدی کی اردو ولی کے زمانہ کی اردو سے
بدرجہا صاف اور پر معنی ہے۔ لفظ لفظ میں شوخی ہے اور غزلین تاثیر میں ڈوبی
ہوتی ہیں۔ انیسویں صدی کے شاعر بھی جو غدر سے پہلے ہوئے عنقریب
یہی رنگ و جوہر دکھاتے ہیں۔

اردو نظم کا سب سے بڑا دہہا یہ ہے کہ اس میں اکثر صرف شاعرانہ نازکچیاں
ہے۔ فرضی محبت کی غیر مفید باتیں اس میں شروع سے آخر تک بھری ہیں۔
زبان تو بے شک صاف و سلیس ہوتی گئی اور شاعر دن کی بدولت بے شمار

مخاورے بھی رائج ہو گئے۔ لیکن عاشقانہ مضمون کو چھوڑ اور کسی طرف اُردو نظم نے بہت کم رُخ کیا۔ اس لیے اور مضمون کو موثر طور پر ادا کرنے کی قابلیت اس میں کم ہے۔ ہاں! اتنا ضرور ہوا کہ ایک نہایت ہی میٹھی اور پُر جوش زبان تیار ہو گئی جس کے دامن پھولوں اور موتیوں سے بھرے ہیں اور جس کی امیری اور شیرینی بڑی بڑی زبانوں کو شرمندہ کر دیتی ہے۔ جنھیں یہ پیاری زبان میراث میں ملی ہو ان کا فضل ہے کہ اس میں ایسی کتابیں لکھیں اور مضمون بانڈھیں جو پڑھنے والوں کے لئے ہر طرح سے فائدے مند ہوں۔

گیارہواں باب

نئی اُردو۔ تشریحی ابتدا اور ترقی

ہم نے پچھلے باب میں کچھ حال اُردو نظم کا دیا ہے۔ اُس سے معلوم ہوا کہ شاعروں کی کوششوں سے اُردو زبان میں رنگینی اور لطافت۔ زور اور جوش پیدا ہو گیا۔ مگر اُنھوں نے غضب یہ کیا کہ اپنی ساری دماغی قوت فرضی محبت اور فرضی جدائی کی تصویریں کھینچنے میں صرف کی۔ بے شک اُن کے ہاتھ کے لگائے ہوئے باغ خوشبودار پھولوں سے ہماک رہے ہیں اور ہم خوشی خوشی اُن ہی پھولوں کو توڑ کر اپنے اور اپنے ساتھیوں کے لیے مالا اور گجرے اور ہار بناتے ہیں۔ انھیں اپنی

میسرون پر رکھتے اور اُن ہی کے گلہ ستون سے اپنے طاقتوں کو سجاتے ہیں۔ مگر ہم یہ
 پوچھتے ہیں کہ پھولوں کے سوا کوئی اور چیز بھی ہیں اُن کے گلشنوں میں نظر آتی ہے؟
 چاہے ہم اُن پھولوں سے کھیلین چاہے اُن کا عطر کھنچو ایہیں۔ اُن کی گمک سے
 دماغ معطر اور اُن کے جو بن سے دل باغ باغ ہو جاتا ہے۔ پر کہیں کوئی پھلدار اور
 میوہ دار پٹیر بھی اس چمن میں ہے؟ ہار اور عطر مشاعرہ اور محفلوں میں ضروری ہیں
 پر ان کے علاوہ روزمرہ کی زندگی کے لئے اور اور چیزیں بھی ضروری ہیں۔ ہم دن
 رات تو عطر اور ہار سے کام نہیں لیتے۔ ہمیں دُنیا میں جیتنا بھی ہے۔ اور جہان
 اور قومیں علم و حکمت میں ترقی کر رہی ہیں۔ ہمیں بھی تو کچھ کرنا ہے۔ مشاعرہ
 کے ہم شکر گزار ہیں کہ اُنھوں نے دل بہلانے کا ایک شغل نکالا۔ آپ
 بھی خوب قہقہے مار مار کر ہنسے اور دوسروں کو بھی ہنسا یا۔ اور ساتھ ہی ساتھ
 زبان اُردو کو آئینہ کی طرح چمکا دیا۔ مگر ترقی کا بھی کوئی راستہ نکالنا یا برابر اپنے
 ہی گلشن کی پھلوں میں سیر کرتے اور پر یون اور حورون کا خواب دیکھتے
 رہتے؟ آج کے دن کیسا انمول ذخیرہ ہمارے پاس ہوتا اگر نظم کے علاوہ حکمت
 اور اخلاق۔ مذہب اور تاریخ کی کتابیں یہ بزرگ تصنیف کرتے۔ ہمارے بچوں
 کی گود میں۔ لڑکیوں کی چولیان اور جوانوں کے دامن اُن موتیوں سے بھرے
 ہوتے چمکا آج ہمارے دکانوں اور بازاروں میں کال ہے۔ ہم علمی باتوں
 کے لئے دَر دَر محتاج نہ پھرتے اگر ہمارے پاس بھی علمی کتابیں ہوتیں۔ مشاعرے
 سونے ہیں اور محفلوں کے چراغ گل ہو گئے۔ وہ بلبلیں اڑ گئیں اور وہ گلشن

ویران ہیں جہاں پہلے لوگ ہاگ بنتے کھیلے آتے اور چھوٹے چھوٹے چلے جاتے
 تھے۔ دنیا کے بازار میں اب حکمت کی مانگ ہے اور سب اسی کے خریدار
 ہیں۔ وہ ناچ رنگ کے وقت گئے اب تو زمانہ سب کو ناچ نچا رہا ہے۔
 اور چاروں طرف ہی پکار ہے کہ چپا ندنی راتیں گئیں۔ اپنی اپنی تپان بالہ
 اور اپنے اپنے فانوس روشن کرو۔ اور اپنے اپنے بزرگوں کی وہ تصنیفیں
 پڑھ کر سناؤ جو لڑکیوں اور لڑکوں۔ عورتوں اور مردوں سب کے لئے مفید
 ہوں۔ افسوس! ہم کیا پڑھیں؟ اگر ہمارے پاس کچھ ہے بھی تو اڈھورا
 یا کچا پکا۔ پانچ لہین ہیں یا داستانیں۔ اس رام کہانی کے سوا اور کچھ نہیں
 نہیں آتا۔ تعجب آتا ہے کہ سو دا اور میر کے زمانے میں صاف اور فصیح اور
 پُر زور اردو بولی جاتے لیکن تشریح کتابیں نہ لکھی جاتیں۔ اس کا فقط
 ایک ہی سبب معلوم ہوتا ہے اور وہ یہ ہے کہ ہر جگہ فارسی کا مطالعہ ہوتا تھا
 اور شاہی دستار میں سب کچھ فارسی زبان میں لکھا جاتا تھا۔ فارسی
 میں علمی کتابیں بہت ہیں اور یہی خیال کیا گیا کہ فارسی کو چھوڑ کر اردو میں
 ایسی کتابیں لکھنی گویا اپنے وقت کو ضائع کرنا ہو۔ دہلی میں اُس وقت بادشاہی
 تھی اور متعل بادشاہ کو اردو بولنے لگے تھے۔ تو بھی عدالتی کارروائیاں فارسی
 میں ہوتی تھیں کیونکہ اسی زبان میں باہر اور ہالیوں کے وقت سے کیا قطب الدین
 ایبک کے زمانے سے سب کچھ ہوتا چلا آیا تھا اور فارسی کے سامنے ایسے حال میں
 اردو کی وال گھنی شکل تھی۔ پس ہم دیکھتے ہیں کہ اردو تشریح کتاب لکھنے کی ضرورت

کسی نے محسوس نہ کی۔ اور اگر کسی نے شروع میں کچھ لکھا بھی تو اردو تصنیف سے اُسے اُس وقت کوئی خاص شہرت حاصل نہ ہوئی۔

اردو نثر کی طرف بزرگوں کی توجہ نہ ہونے سے آج نہ فقط ہمارے پاس اُس زمانہ کی کوئی اچھی علمی تصنیف نہیں بلکہ علمی اصطلاحوں کی بھی کمی ہے اور زبان اردو باوجود اپنی امیری کے کوئی بڑا علمی درجہ نہیں رکھتی۔ اگر ہم چاہیں کہ لڑکیوں اور لڑکوں کے ہاتھ میں اردو کتابیں دین جن سے انھیں علمی اور اخلاقی فائدہ ہو تو ایسی کتابیں بہت کم ہیں۔ اب تو رفتہ رفتہ ایسے لوگ پیدا ہوتے جاتے ہیں جو اس کمی کو دور کرنے کی کوشش کر رہے ہیں۔ مگر افسوس یہی ہے کہ پرانے وقتوں کا کوئی اچھا ذخیرہ ہمارے پاس نہیں۔

اردو کی تاریخ میں یہ ایک عجیب بات ہے کہ نظم اور نثر دونوں کو باہر والوں سے تحریک ملی نظم کا کچھ حال ہم لکھ چکے ہیں۔ اب نثر کی کہانی سنو۔ سترھویں صدی میں اورنگ زیب عالمگیر کے زمانے میں انگریز بمبئی۔ سورت۔ مدراس اور کلکتہ میں آباد تھے۔ آہستہ آہستہ ان کی طاقت بڑھی اور اٹھارھویں صدی میں ایک اچھی خاصی سلطنت کے یہ مالک ہوئے۔ کلکتہ میں ان کا بڑا قلعہ تھا اور اُس قلعہ کے متعلق ایک کالج تھا اس کالج میں افسروں کو اردو بھی پڑھانی جاتی تھی۔ مگر وقت یہ تھی کہ نثر میں معقول کتابیں نہیں تھیں جو نصاب میں داخل کی جاتیں۔ لہذا بڑی ضرورت ہوئی کہ اردو کے عالموں کو انعام و اکرام کی ترغیب دیکر کہا جائے کہ اردو نثر میں

تھوڑی سی تصنیفیں بہم پہنچائیں ڈاکٹر جان گلکرسٹ صاحب اُس وقت فورٹ ولیم کالج کے تعلیمی محکمہ کے مہتمم تھے۔ انھوں نے اردو اور ہندی کے علموں کو گلگتہ بلوچران سے اردو اور ہندی میں کتابیں لکھوائیں۔ یوں اردو اور ہندی میں سندھی کتابیں تصنیف ہوئیں۔ اور یہی اس زمانہ کی یادگار ہیں۔ ان کا تھوڑا سا حال ذیل میں دیا جاتا ہے۔

میر محمد عطا حسین خان تحسین نے ۱۸۹۸ء میں امیر خسرو کی مشہور فارسی کتاب چہار درویش کا ترجمہ اردو میں ختم کیا۔ یہ غالباً سب سے پہلی اردو تصنیف تھی اور اُس کا نام نو طرز مرصع تھا۔ ۱۸۹۹ء میں میر شیر علی افسوس نے باغ و بہار اردو لکھی۔ یہی دو کتابیں اٹھارہویں صدی کے اخیر کی اردو نثر کی نشانی ہیں۔ انیسویں صدی میں اردو نثر نے اپنا زور دکھایا۔ اس لئے یہ کہنا بالکل سچ ہے کہ اردو نثر انیسویں صدی کی بڑی ہے۔ اس صدی کے شروع میں فورٹ ولیم کالج کے استعمال کے لئے کئی کتابیں تصنیف ہوئیں سید محمد حیدر بخش حیدری نے طوطا گمانی۔ آرائش محفل۔ وہ مجلس۔ گلزار دانش اور تاریخ نادری لکھی۔ سید حیدری کی تصنیفیں ۱۸۰۱ء سے شروع ہوئیں اور ۱۸۲۸ء میں اُن کا انتقال ہوا۔ میر بہادر علی حسینی نے ۱۸۰۲ء میں اخلاق ہندی اور نثر لے لکھی میر آمن لطف دہلوی نے باغ و بہار لکھی۔ یہ کتاب بھی نو مرصع کی طرح امیر خسرو کی چہار درویش کا

ترجمہ ہے۔ فرق ان دونوں ترجموں میں صرف اتنا ہے کہ میرامن نے
 چہار درویش کا قصہ تو وہی رکھا جو امیر خسرو کا ہے۔ مگر فارسی اصل کی پیری
 نہیں کی۔ بلکہ وہلی کی اردو میں وہ قصہ لکھا ہے۔ برعکس اس کے تحسین نے
 نو طرز مرصع میں فارسی اصل کے ڈھنگ کو بھی قائم رکھا اور لفظوں کی بھی
 رعایت کی۔ باغ و بہار کی طرز عبارت اب تک اردو والوں کو بہت
 پسند ہے اور وہ بڑے شوق سے اُسے پڑھتے ہیں۔ میرامن نے باغ و بہار
 ۱۸۰۱ء میں لکھنی شروع کی اور ۱۸۰۲ء میں اُسے ختم کیا۔ اسی سال انھوں نے
 حسین واعظ کاشفی کی فارسی کتاب احلاق محسنی کی طبع اردو میں ایک
 کتاب لکھی اور اُس کا نام کنج خوبی رکھا۔ اس کتاب میں انھوں نے سادہ
 لفظوں میں احلاق کے اصول بیان کیے ہیں۔ حفیظ الدین احمد نے
 ۱۸۰۳ء میں ابوالفضل کی فارسی کتاب عیار دانش کا ترجمہ اردو میں
 کیا اور اُس کا نام خرد افروز رکھا نہال چند لاہوری نے گل بکاؤلی کی
 فارسی مثنوی کا ترجمہ اردو میں کیا اور اُسے مذہب عشق نام دیا۔ کاظم علی جوہر
 نے اردو میں سکنتلاناٹاک اور دستور ہند لکھی۔ ان عالموں کے ہم شکر
 گزار ہیں کہ انھوں نے بڑی جانفشانی سے اردو نثر میں ایسی کتابیں لکھی ہیں
 جو زبان اور طرز کے اعتبار سے اب تک سبھوں کو نمونے کا کام دیتی ہیں۔ یہ بزرگ
 نثر کی عمارت کے اٹھانے والے ہیں اور ان کی برکت سے اردو میں اور لطافت
 اور پاکیزہ کلامی پیدا ہو گئی۔ اب کچھ تھوڑا سا نمونہ بھی انیسویں صدی کے شروع

ترجمہ ہے۔ فرق ان دونوں ترجموں میں صرف اتنا ہے کہ میرامن نے
چہار درویش کا قصہ تو وہی رکھا جو امیر خسرو کا ہے۔ مگر فارسی اصل کی پیری
نہیں کی۔ بلکہ وہی کی اردو میں وہ قصہ لکھا ہے۔ برعکس اس کے تحسین نے
نو طرز مرصع میں فارسی اصل کے ڈھنگ کو بھی قائم رکھا اور لفظوں کی بھی
رعایت کی۔ باغ و بہار کی طرز عبارت اب تک اردو والوں کو بہت
پسند ہے اور وہ بڑے شوق سے اُسے پڑھتے ہیں۔ میرامن نے باغ و بہار
۱۸۰۱ء میں لکھنی شروع کی اور ۱۸۰۲ء میں اُسے ختم کیا۔ اسی سال انھوں نے
حسین واعظ کا شفی کی فارسی کتاب احساق محسنی کی طبع اردو میں ایک
کتاب لکھی اور اُس کا نام کنج خوبی رکھا۔ اس کتاب میں انھوں نے سادہ
لفظوں میں احساق کے اصول بیان کیے ہیں۔ حفیظ الدین احمد نے
۱۸۰۳ء میں ابوالفضل کی فارسی کتاب عیار و النش کا ترجمہ اردو میں
کیا اور اُس کا نام خرد افروز رکھا نہال چند لاہوری نے گل بکاؤلی کی
فارسی مثنوی کا ترجمہ اردو میں کیا اور اُسے مذہب عشق نام دیا۔ کاظم علی جوہر
نے اردو میں سکنتلاناٹاک اور دستور ہند لکھی۔ ان عالموں کے ہم شکر
گزار ہیں کہ انھوں نے بڑی جانفشانی سے اردو نشر میں ایسی کتابیں لکھی ہیں
جو زبان اور طرز کے اعتبار سے اب تک سبھوں کو نمونے کا کام دیتی ہیں۔ یہ بزرگ
نشر کی عمارت کے اٹھانے والے ہیں اور ان کی برکت سے اردو میں اور لطافت
اور پاکیزہ کلامی پیدا ہو گئی۔ اب کچھ تھوڑا سا نمونہ بھی انیسویں صدی کے شروع

کی اُردو کاویا جاتا ہے۔ باغ و بہار میں جسے میراٹمن نے شروع میں لکھا پہلا
درویش اپنا قصہ یوں شروع کرتا ہے۔

ای باران میری پیدائش اور وطن بزرگوں کا ملک میں ہے۔ والد
اس عاجز کا ملک التجار خواجہ احمد نام سوواگر بڑا تھا۔ اُس وقت میں کوئی
مہاجن یا بیوپاری اُن کے برابر نہ تھا۔ اکثر شہروں میں کوٹھیاں اور گماشتے
خرید و فروخت کے واسطے مقرر تھے۔ اور لاکھوں روپیے اور نقد اور جس ملک
ملک کی گھر میں موجود تھی۔ اُن کے یہاں دولٹ کے پیدا ہوئے۔ ایک تو یہی
فقیر جو کفنی سیلی پہنے ہوئے مرشدون کے حضور میں حاضر اور بولتا ہے۔
دوسری ایک بہن جس کو قبلہ گاہ تے اپنے جیتے جی اور شہر کے سوواگر نچے سے
اُس کی شادی کر دی تھی۔ وہ اپنی سسرال میں رہتی تھی۔ غرض کہ جس گھر میں
اتنی دولت اور ایک لڑکا اُس کے لاڈ پیار کا کیا ٹھکانا ہے۔ مجھ فقیر نے
بڑے چاؤچور سے مان باپ کے سایہ میں پرورش پائی اور پڑھنا لکھنا
اور سپاہ گری کا کسب فن اور سوواگری کا بہی کھاتہ روز نامہ سیکھنے لگا۔
چودہ برس تک نہایت خوشی اور بے فکری سے گزری۔ اور کچھ دُنیا کا اندیشہ
دل میں نہ آیا۔ ایک ایک ہی سال میں والدین قضائے الہی سے مر گئے۔
عجب طرح کا غم ہوا جس کا بیان نہیں کر سکتا۔ یکبارہ گی یتیم ہو گیا۔ کوئی سر پر
بوڑھا بڑا نہ رہا۔ اس مصیبت ناگہانی سے رات دن رویا کرتا تھا۔ کھانا پینا
سب چھوٹ گیا۔ چالیس دن جون تون کر کے کٹے۔ چہلم میں اپنے بیگانے چھوٹے

بڑے جمع ہوئے۔ جب فاتحہ سے فراغت ہوئی سب نے فقیر کو باپ کی پگڑی بندھوائی
 اور سمجھایا کہ دنیا میں سب کے مان باپ مرتے آئے ہیں اور اپنے تئیں بھی ایک
 روز مرنا ہے پس صبر کرو اور اپنے گھر کو دیکھو۔ اب باپ کی جگہ تم سرور ہوئے۔ اپنے
 کاروبار میں دین سے ہوشیار ہو۔ وہ تسلی دیکر رخصت ہوئے۔ گماشتے کاروباری
 نوکر چاکر جتنے تھے ان کو حاضر ہوئے۔ نذیرین دین اور بولے۔ کوٹھی نقد و جنس کی اپنی
 نظر مبارک سے دیکھ لیجئے۔ یکبارگی جو اس دولت بے انتہا پر نگاہ پڑی آنکھیں کھل گئیں۔
 دیوانخانے کی تیارمی کو حاکم کیا۔ فراشوں نے فرش بچھا کر جھٹ پر دے چلمین
 پر تکلف لگا دین اور اچھے اچھے خدمتگار خوش دیدار نوکر رکھے۔ سرکار سے زرق برق
 کی پوشاکیں بنوا دین۔ فقیر سند پر تکیہ لگا کر بیٹھا۔ ویسے ہی آدمی غنڈے
 پھانکڑے مفت برکھانے پینے والے جھوٹے خوشامدی آکر آشنا ہوئے اور
 مصاحب بنے۔ ان سے آٹھ پہر کی صحبت رہنے لگی۔ ہر کہین کی باتیں اور زلمین
 واہی تباہی ادھر ادھر کی کرتے اور کہتے۔ اس جوانی کے عالم میں کیت کی شراب
 یا گل گلاب کھنچو ایسے۔ نازنین معشوقوں کو بلو کر ان کے ساتھ پیجئے اور عیش
 کیجئے۔ غرض آدمی کا شیطان آدمی ہے۔ ہر دم کے کہنے سے اپنا مزاج بھی
 بہا گیا۔ اور شراب اور ناچ اور جوئے کا چرچا شروع ہوا۔ پھر تو یہ نوبت
 پہنچی کہ سوداگری بھول کر تماش بینی اور دینے لینے کا سودا ہوا۔ اپنے نوکر اور
 رفیقوں نے جب یہ غفلت دیکھی تو جو جس کے ہاتھ پڑا لے گیا۔ گویا لوٹ چادری
 کچھ خراب تھی کتنا روپیہ خرچ ہوتا ہے اور کسان سے آتا ہے اور کدھر جاتا ہے۔

مال مفت دل بے رحم۔ اس فضول خرچی کے آگے اگر کنج قاروان کا ہوتا تو بھی
 وفانہ کرتا۔ کئی برس کے عرصے میں یہ حالت ہوئی کہ فقط ٹوپی اور انگوٹی باقی
 رہی۔ آشنا دوست جو دانت کاٹی روٹی کھاتے تھے اور چپ بھر خون اپنا ہر
 بات میں مشار کرتے تھے کافر ہو گئے۔ بلکہ راہ باٹ میں اگر کہیں بھینٹ ملاقات
 ہو جاتی تو آنکھیں چرا کر منہ پھیر لیتے۔ کوئی بات کا پوچھنے والا نہ رہا جو کہ یہ کیا
 تمہارا حال ہوا۔ سوائے غم اور افسوس کے کوئی رفیق نہ ٹھیرا۔ اب دھڑکی کی
 ٹھڈیاں بیٹس نہین جو چبا کر پانی پیوں۔ دو تین فاقے کڑا کے کھینچے۔ تاب
 بھوک کی نہ لاسکا لاچار بیچاری کا برفح منہ پر ڈال کر یہ قصد کیا کہ بہن کے پاس چلے
 اس طرح کی اردو انیسویں صدی کے شروع میں بولی جاتی تھی۔ کلکتہ
 کے فورٹ ولیم کالج کی بدولت اس اردو کو کتابی صورت میں رواج ہوا۔ ادھر
 وہ مصنف جن کا ذکر اوپر ہوا اپنا کام کر رہے تھے۔ ادھر ایک اور بزرگ اپنے
 مذہبی و عظون کو اس عام فہم اور پُر لطف زبان میں پھیلانے کی کوشش میں
 لگے تھے۔ اور جب مذہب کا ہاتھ کسی زبان پر ہوتا ہے تو وہ زبان بہت جلد ترقی
 کرتی ہے۔ یہ بزرگ سید احمد تھے جو ہند میں وہابی فرقے کے بانی ہوئے ہیں۔
 یہ ۱۸۲۱ء میں پیدا ہوئے اور شاہ عبدالعزیز اور ان کے بھائی عبدالقادر
 کے شاگرد ہوئے۔ اُس وقت شہر دہلی میں شاہ صاحب کی علمی لیاقت۔ مذہبی
 گرجوشی اور حُسن سیرت کا چارون طرف چرچا تھا۔ انہوں نے قرآن کی ایک تفسیر
 لکھی ہے جس کا نام تفسیر عزیز یہ ہے اور ان کے بھائی عبدالقادر نے ۱۸۰۳ء میں

قرآن کا ترجمہ اردو میں کیا۔ ان دونوں بھائیوں کے قدموں میں رہ کر سید احمد نے بہت بڑی علمی لیاقت پیدا کی اور اپنے پُرچوش و عطا شروع کئے۔ تھوڑے ہی عرصہ میں بہت سے مسلمان اُن کے پیرو ہو گئے اور شمالی ہند میں عجیب مذہبی تحریک قائم ہو گئی۔ پھر وہ کلکتہ ہوتے ہوئے مکہ کوچ کے لیے گئے اور حج کے بعد قسطنطنیہ تشریف لے گئے۔ وہاں اُن کی بڑی خاطر ہوئی اور عنقریب چھ برس تک وہ سلطان روم کی عملداری میں ادھر ادھر گشت کرتے رہے۔ ہند کو واپس آ کر انھوں نے جہاد کی ترغیب دی اور ۱۸۳۱ء میں مقتول ہوئے۔ اُن کا ایک بڑا سرگرم پیرو تھا جس کا نام اسمعیل تھا۔ یہ شخص بڑا زبردست مصنف تھا اس نے ایک مشہور کتاب لکھی ہے جس کا نام تقویۃ الایمان ہے۔ سید احمد کے پیروں نے اور بھی کتابیں لکھی ہیں جو اب تک موجود ہیں۔ پس ہم دیکھ سکتے ہیں کہ مذہب کے سبب سے اردو نشر کو کیسی ترقی ہوئی۔

اب اردو زبان میں اتنی قوت اور قابلیت پیدا ہو گئی اور ساتھ ہی اس کے اس نے اس قدر رواج پایا کہ سب اسی کو لکھتے اور بولتے تھے اور اسی کے علمی رتبہ کو بڑھانے کی کوشش کرنے لگے۔ اس حال کو دیکھ کر آخر ۱۸۳۵ء میں سرکاری دفتروں اور عدالت گاہوں سے فارسی ہٹائی گئی اور اردو میں ساری کارروائیاں تحریر ہونے لگیں۔ جب یہ سارے سبب مل گئے اور اردو علمی اور درباری زبان ہو گئی اور ادھر مشرقی اور مغربی تعلیم کا بھی زور ہوا تو اردو میں اخبار جاری ہوئے اور لوگ شوق سے انہیں خریدنے اور پڑھنے لگے۔ اتنے میں ۱۸۳۵ء میں دہلی میں

لو جی چھاپہ خانے قائم ہوئے اور اردو و کتابین اور اخبار کثرت سے چھپنے اور پکے
 گئے۔ اب تو چاروں طرف اردو ہی اردو کا زور ہو گیا یہاں تک کہ بہادر شاہ
 نے جو دہلی کے آخری سٹائل بادشاہ تھے اپنے دربار میں اردو عالمیوں اور
 شاعروں کو جمع کیا اور خود بھی اپنا تخلص ظفر کر کے اردو میں شعر کہے
 ذوق اور غالب ان ہی کے دربار کے آفتاب اور ماہتاب تھے۔ ذوق نے
 ۱۸۵۲ء میں انتقال کیا اور غالب غدر کے بعد بارہ برس تک چیتے رہے اور
 ۱۸۶۹ء میں وفات پائی۔

ہم نے اُنیسویں صدی کے شروع کی زبان کا نمونہ دیا ہے۔ اب دیکھو غالب کے
 زمانے میں کیسی اردو بولی جاتی تھی۔ اس کی کیفیت پورے طور پر غالب کے
 خطوں سے ظاہر ہوتی ہے غالب جنکا پورا نام اسد اللہ خان غالب تھا۔
 جیسے نظم میں پوری دسترس رکھتے تھے ویسے ہی نثر کے بھی بادشاہ تھے۔ اُنکے
 خطوط اور رفعات دو کتابوں میں جمع کئے گئے ہیں۔ ایک کا نام اردو سے معلوم
 اور دوسری کا عود ہندی ہے۔ یہاں ایک خط نمونہ کے طور پر عود ہندی میں
 سے نقل کرتا ہوں۔

نواب انور الدولہ سعد الدین خان بہادر کے نام

”حضرت پیر و مرشد! اگر آج میرے سب دوست اور عزیز یہاں فراہم ہوتے
 اور ہم اور وہ باہم ہوتے تو میں کہتا کہ آؤ اور رسم تہنیت بجالاؤ۔ خدا نے پھر وہ
 دن دکھایا کہ ڈاک کاہر کارہ انور الدولہ کا خط لایا۔ ایںکہ من پیتم بہ بیدار بیست

یا رب یا بخواب نہ مٹھ پیٹتا ہوں اور سر ٹپکتا ہوں کہ جو کچھ لکھا چاہتا ہوں نہیں لکھ سکتا ہوں۔ الہی حیات جاودانی نہیں مانگتا۔ پہلے انور الدولہ سے ملکر سرگزشت بیان کروں پھر اس کے بعد مردوں۔ روپیہ کا نقصان اگرچہ جانکاہ اور جانگزا ہے پر بوجہ تلف المال ظلت العمر عمر فرا ہے جو روپیہ ہاتھ سے گیا ہے اس کو عمر کی قیمت جانیے اور ثبات ذات اور بقائے عرض و ناموس کو غنیمت جانیے۔ اللہ تعالیٰ وزیر اعظم کو سلامت رکھے اور اس خاندان کے نام و نشان و عروڈ شان کو برقرار تاقیامت رکھے۔ وغیرہ۔“

اس نمونہ سے ظاہر ہے کہ ذوق اور غالب کے زمانہ میں فارسی اور عربی لفظ اردو میں بہت استعمال ہوتے تھے۔ اب بھی عالمانہ اور رنگین اردو ایسے ہی سانچے میں ڈھالی جاتی ہے اور عام طور پر سادہ لفظوں کے بدلے مشکل لفظوں کا لانا علمیت کا ثبوت جانتے ہیں۔ تو بھی اس زمانہ میں سادگی اور سلاست کا زیادہ خیال کیا جاتا ہے اور یہ بھی کوشش ہو کہ جہاں تک ممکن ہو با محاورہ اردو لکھیں اور بولیں۔

بارھوان باب

اردو میں انگریزی کا دخل۔ اسکے فائدے اور نقصان

سب اس بات کو تسلیم کرتے ہیں کہ دہلی اور لکھنؤ کی اردو سندی اور

شکسالی ہے۔ اور یہ ہم پہلے بتا چکے ہیں کہ ان دونوں شہزادوں کے بادشاہ اُردو کے عالموں اور شاعروں کی بڑی قدر کرتے اور انھیں انعام و اکرام سے ممتاز کرتے رہتے تھے۔ ان ہی فیاض دل بادشاہوں کی بدولت شاعروں کو موقع ملا کہ اُردو میں فارسی اور عربی کے رنگ و لطف کو پیدا کریں۔ اگر وہ ان کی قدر کرتے اور ہمت افزائی نہ کرتے تو ان شاعروں کو ہرگز یہ حوصلہ نہ ہوتا کہ اپنا سارا سارا وقت اُردو زبان کی درستی اور بناوٹ میں لگائیں۔ مشرقی ملکوں میں اکثر یہی ہوا ہے کہ عالموں اور شاعروں نے زبان کی آراستگی اور اصلاح میں اپنی جانیں کھپائیں اور بادشاہوں اور سرداروں نے انھیں انعام اور صلے دیے اور جو کچھ اور ملکوں میں ہوتا آیا وہی ہند میں بھی ہوا۔ سنسکرت اور پراکرت کے عالموں پر راجوں ہمارا جوں کا ہاتھ رہا۔ فارسی کے شاعروں کو افتخار اور منسل بادشاہوں نے اپنے درباروں میں عالی رتبتے اور منصب دیے۔ اور جب اُردو شاعری کا زمانہ آیا تو اس کے قدردان بھی بیجا پور۔ گولکنڈہ۔ دہلی اور لکھنؤ کے درباروں میں نکل آئے۔ پہلے بالوں میں ذرا تفصیل کے ساتھ یہ سب بتایا گیا ہے۔ اب ہم دیکھیں کہ اُردو میں انگریزی لفظوں کا دخل کیونکر ہونے لگا۔

یہاں یہ مقصود نہیں ہے کہ ہم دولت انگلشیہ کی تاریخ لکھیں۔ ہم سب اس سے واقف ہیں کہ ۱۸۵۷ء کے فدر میں دہلی اور لکھنؤ کے بادشاہوں کے تخت و تاج خاک میں مل گئے اور ایسٹ انڈیا کمپنی کے ملکی انتظام کی

جگہ اس ملک میں چاروں طرف باقاعدہ سلطنت شروع ہوئی اور انگلستان کا
 بادشاہ ہند کا بھی فرمانروا ہو گیا۔ جب یہاں کی بادشاہی جاتی رہی تو اُس کے
 ساتھ فارسی عربی کے دن بھی جاتے رہے۔ اور اُردو کی قدر بھی خاک میں مل گئی
 اب ایک نئی قوم۔ نئی زبان اور نئے دستور کا عمل درآمد ہوا۔ جس طرح افغان اور
 مغل بادشاہوں کے دور میں ہندوؤں نے بہت کچھ مسلمانوں سے لیا اور سیکھا۔
 ضرور ہے کہ اُسی طرح اب ہندو مسلمان دونوں بہت کچھ انگریزوں سے سیکھیں
 قاعدہ ہے کہ جب ایک قوم کا تسلط دوسری قوم پر ہوتا ہے تو حاکم کی زبان
 محکوم کی زبان پر بہت بڑا اثر کرتی ہے۔ مثال کے طور پر فقط فارسی اور اُردو کے
 حال پر غور کرو۔ عرب کی حکومت نے ایران کی پرانی زبان پر ایسا اثر کیا کہ فارسی
 میں ہزاروں لفظ اور محاورے عربی کے آگئے۔ ایسے ہی افغان اور مغل فارسی
 بولتے ہوئے ہند میں آئے۔ اور رفتہ رفتہ ہندی میں فارسی کا وہ تصرف ہوا کہ
 ایک نئی اور شاندار زبان پیدا ہو گئی جسے ہم اُردو کہتے ہیں۔ اب انگریزوں کا راج
 ہے۔ سارے محکمے اور صوبے ان کے زیر حکومت ہیں۔ اور ہر جگہ ان ہی کا انتظام
 اور ان ہی کے افسر ہیں۔ وہ اپنے ساتھ بہت سے دستور اور چیزیں اپنے ملک
 کی لائے ہیں۔ اور ان ہی کی حکمت اور قانون کے مطابق رعایا کی بہبود و ترقی کا
 انتظام کیا جاتا ہے۔ لہذا ناممکن ہی کہ انگریزی کا دخل اُردو میں نہ ہو
 ہر جگہ ہکو نیا انتظام دکھائی دیتا ہے۔ مثلاً شہر کے انتظام کے واسطے میونسپل کمیٹی
 ہے۔ اب بتاؤ کہ میونسپل کمیٹی کی جگہ ہم اُردو میں کہاں سے لفظ لائین یا سٹیٹج

طبابت میں دیکھو کتنے لفظ انگریزی سے لیے گئے ہیں مثلاً۔ نرس۔ ڈریسر۔
 کمپونڈر۔ سب اسٹنٹ سرجن۔ اسٹنٹ سرجن
 سول سرجن۔ سرجن میجر۔ ہسپتال۔ ڈاکٹر وغیرہ۔ بھلا
 بتاؤ کہ ان لفظوں کے بدلے اردو میں کون سے لفظ لائیں؟ اگر ڈاکٹر کی
 جگہ حکیم یا طبیب کہیں تو وہ شخص مراد ہو گا جو یونانی حکمت کے مطابق علاج
 کرتا ہے۔ اگر وید یا پید کہیں تو وہ شخص مراد ہو گا جو ہندی طبابت کے
 مطابق دوا دارو کرتا ہے۔ ایسے ہی اور سارے لفظوں کا حال ہے جو
 اوپر لکھے گئے ہیں ضرور ہے کہ یہ لفظ عام طور پر استعمال کئے جائیں۔ ریل گاڑی
 کے متعلق سیکڑوں لفظ اردو میں آگئے ہیں کیونکہ یہ چیز ہند میں نہ تھی۔ اسے
 انگریزوں نے یہاں جاری کیا۔ اس لیے سارے لفظ ان ہی کی زبان سے
 لینے پڑے۔ اب یہاں مثال بڑھانے کی کوئی ضرورت نہیں۔ جو کچھ اوپر بیان
 ہوا اس سے ثابت ہے کہ انگریزی کا دخل اردو میں ضروری اور قدرتی
 قاعدے کے مطابق ہے۔

تو کیا ہم اردو میں اس طرح انگریزی لفظ ملا کر بولیں کہ اردو زبان اردو
 نہ رہے بلکہ ایک بہودہ کھڑی بولی ہو جائے؟ ہرگز نہیں جو چیزیں انگریزوں
 کے ساتھ آئیں یا انکی ایجاد ہیں۔ ان کے نام ضرور ہی انگریزی سے لینے
 پڑیں گے۔ اس سے اردو زبان اردو ہی رہے گی۔ فقط چیزوں کے نام پائے طریقوں
 اور انتظاموں کے متعلق بہت سے لفظ انگریزی سے اردو میں بھی آجائیں گے۔ اور

ہماری زبان اور امیر ہو جائے گی۔ پر اتنا یاد رکھنا نہایت ضروری ہے کہ بغیر ضرورت
 کوئی انگریزی لفظ اردو میں نہ آئے۔ ہمارے روزمرہ کے کاروبار اور دلی اور
 مذہبی خیال کے اظہار کے لیے اردو میں کافی سے بھی زیادہ لفظ موجود ہیں۔ ہم ان سے
 بڑی خوبی اور اثر کے ساتھ اپنا کام لے سکتے ہیں۔ اس وقت اردو میں ہزاروں
 کتابیں ہیں۔ ذرا دیکھو ان میں انگریزی کے کتنے لفظ آئے ہیں۔ ہمارا یہ بھی تجربہ ہے
 کہ کوئی شخص اردو میں گھنٹوں تقریر کرے اور ایک لفظ انگریزی کا زبان پر نہ لاتے۔
 ڈپٹی نذیر احمد۔ مولوی محمد حسین آزاد۔ سر سید احمد۔ پنڈت رتن ناتھ سرشا
 مولوی عبدالحلیم شرر کی کتابیں موجود ہیں۔ ورق پر ورق اٹتے چلے جاؤ مشکل سے
 کہیں ایک آدھ انگریزی لفظ ملے گا۔ انہوں نے ہر طرح کے مضمون پر تقریریں بھی
 کیں اور اپنی تحریریں بھی چھوڑی ہیں۔ رنگینی۔ عبارت آرائی۔ شیرینی۔ فصاحت
 بلاغت۔ دل پذیر تشبیہیں اور استعارے۔ شوخی و طرائفی۔ جگر سوز خیالات اور
 دل گزار باتیں۔ غرض سب ہی کچھ ان کے کلام میں جھلکتا دکھائی دیتا ہے۔ انکی
 زبان سے پھو پھڑمی نکلتی تھی اور ان کے قلم کے منہ سے ریشم کی لچھیاں۔ جب وہ
 بلند پروازی کرتے تو آسمان سے تارے اُتار لاتے اور جب کسی خیال میں ڈوتے تو
 سمندر کی کائی تک مٹھی میں سمیٹ لیتے تھے۔ مشکل سے مشکل اور باریک سے باریک
 مضمون کو پاکیزہ اور سلیس اردو میں وہ ادا کرتے تھے۔ انکی تصنیفوں سے ثابت ہے
 کہ اردو زبان میں بہت بڑی قابلیت ہے اور جو اس سے واقف ہیں وہ اس سے
 جادو کا کام لے سکتے ہیں۔ پس جب ہمارے پاس پہلے ہی سے ایسا خزانہ موجود ہے

تو لازم ہے کہ ہم اس کی حفاظت کریں اور بے ضرورت غیروں سے بھیک نہ مانگیں۔
 نئی چیزوں اور نئی ایجادوں کے ساتھ تو نئے لفظ ضرور ہی آئیں گے۔ انھیں کوئی
 روک نہیں سکتا۔ بلکہ ایسے لفظوں سے زبان میں ایسی پیدا ہوتی ہے۔ پر جہاں خود
 ہماری زبان میں لفظ موجود ہیں انکی جگہ بے طلب انگریزی لفظ لانا اپنے کو اور اپنی
 زبان کو مفلس ثابت کرنا ہے۔ غرض یہ ناممکن ہے کہ انگریزی کا دخل اردو میں نہ ہو پھر اس
 دخل کو ان ہی الفاظ تک محدود رکھنا جو ضروری ہیں ہمارا کام ہے۔ اس سے فائدہ یہ
 ہوگا کہ ہماری دلکش زبان نہ فقط محفوظ رہے گی بلکہ روز بروز شاندار ہوتی جائے گی
 برخلاف اس کے اگر ہم بے موقع اور بے ضرورت انگریزی لفظ اس میں بھرنے لگیں
 تو نہ حاکموں کی نظریں عزت کے لائق رہیں گے اور نہ اپنے بھائیوں کی جماعت
 میں منہ دکھانے کے قابل ہوں گے۔

جس اردو کا ہم ذکر کر رہے ہیں وہ نو سو برس میں بنکر تیار ہوئی ہے۔ اور اب
 ہر سال صد ہا کتابیں اس میں تصنیف ہوتی ہیں۔ یہ علمی اور قومی زبان ہونے کا فخر
 اور درجہ پا چکی ہے اور اس کا دامن اب قیامت سے بندھا ہے۔

وہ زمانہ دور نہیں جب اس میں ہر فن کی کتابوں کا پورا ذخیرہ موجود ہو جائیگا
 اور یہ اسی وقت ہوگا جب انگریزی کی بدولت اس میں ایسے الفاظ بھی شامل
 ہو جائیں گے جن کے ذریعہ سے ہم موجودہ علمی اور تہذیبی ترقی کو بھی اردو زبان
 میں دکھا سکیں گے۔ یہ ترقی سچ صحیح زمانہ حال کی ترقی ہے اور اس کے متعلق عربی
 اور فارسی میں لفظ نہیں۔ ہزاروں طرح کی کلمیں آئے دن ایجاد ہوتی رہتی ہیں اور

نئے نئے انتظام ملکی اور فوجی - عدالتی اور تعلیمی روزِ عمل میں آتے ہیں۔ ان کے لئے انگریزی زبان میں لفظ موجود ہیں۔ اور ضرور ہے کہ ان میں سے اکثر اردو میں داخل ہو جائیں پس ظاہر ہے کہ ایسے لفظوں کی بھرتی اردو زبان میں اور ہونی ہے اور جب انکی آمیزش سے اردو میں یہ قابلیت ہو جائے گی کہ آج کل کے علم اور حکمت کے متعلق بھی اس میں پورے پورے لفظ ہوں گے تو یہ اپنے کمال کو پہنچے گی اور دنیا کی بڑی بڑی زبانوں میں اسے بھی عزت کی کرسی نصیب ہوگی۔ خداوند کریم ہماری سرکار عالیہ کو برقرار رکھے جس کے زیر سایہ ہم اور ہماری زبان دونوں ترقی کر رہے ہیں۔

ہندوؤں اور مسلمانوں کے تمدنی اور سیاسی اتحاد کے لئے یہ امر ضروری ہے کہ وہ دونوں ایک ہی زبان بولتے اور لکھتے ہوں۔ اس سے باہمی تعلقات زیادہ گہرے اور مضبوط ہو جاتے ہیں۔ اور اپنے خیالات و جذبات و ضروریات کا اظہار آسان ہوتا ہے۔ شکر ہے کہ قدرتی طور پر وہ آلہ بن بنا کر تیار ہو گیا ہے جسے یہ دونوں فریق بے تامل استعمال کر سکتے ہیں۔ جس طرح فطری قوانین کے مطابق پراکرت زبانیں سنہین اور پھر ان سے ہندی اور اور اور زبانیں نکلیں۔ اسی طرح ہندی یا بھاشا سے اردو پیدا ہوئی۔ یہ کام کسی آدمی کی مصلحت و تدبیر سے نہیں بلکہ زمانہ کی طبیعت و رفتار کے اثر سے ہوا اور چون ہندو اور مسلمان آپس میں زیادہ میل جول پیدا کرتے گئے تو ان دونوں کا زور اور رواج زیادہ ہوتا گیا۔ اور اب جب

سیکڑوں برس کے ربط و ضبط اور سروکار کے بعد ایک ایسی زبان بن گئی ہے جو شیرینی و فصاحت اور ناز و انداز میں ہندی سے کہیں زیادہ ہے تو اس کے مقابلہ میں یہ کوشش کرنی کہ اردو کا رواج چاتا رہے اور چاروں طرف ہندی ہی ہندی کا ڈنک بچے ٹھیک نہیں۔ اردو میں ایک یہ بہت بڑی خوبی ہے کہ اس کے حروف کی شکلیں خوبصورت ہیں اور نسبتاً ان کے لکھنے میں کم وقت صرف ہوتا ہے۔ جتنی دیر میں ہندی کا ایک صفحہ لکھا جاتا ہے اتنی دیر میں اردو کے دو صفحے لکھے جاتے ہیں۔ پس اردو زبان کو یہ فوقیت حاصل ہے کہ اس میں خوبصورتی زیادہ اور مضمون کی گنجائش بھی زیادہ ہے اور لکھنے میں ہندی کی نسبت آدھا وقت لگتا ہے۔

ایک اور نکتہ پیش کیا جاتا ہے جس کی اہمیت خود بخود ظاہر ہو جائے گی۔ آج کل چاروں طرف یہی پکار ہے کہ ہندو اور مسلمان آپس کی نفرت و عداوت اور مذہبی جھگڑوں کو دور کریں اور ایک دوسرے کو محبت و ہمدردی و تعظیم کی نظر سے دیکھیں اور کوئی ایسا کام نہ کریں جس سے نفاق قائم رہے یا بڑھے۔ ایسے حال میں یہ کوشش کہ اردو بالکل اڑادی جائے اور ہندی کا بول بالا ہو خطرے اور نقصان کا باعث ہوگی۔ کیونکہ اس طرح کی کوشش سے کم از کم مسلمانوں پر یہ اثر ہوگا کہ وہ ہندوؤں کو اپنی قومی تاریخ اور سلطنت کا مخالف پائین گئے اور دل شکستہ ہو کر انھیں شک اور مخالفت کی نظر سے دیکھیں گے۔ اردو زبان نہ فقط ایک زبان ہی

بلکہ اسلامی جاہ و جلال - شان و شکوہ اور عظمت و حشمت کی ایک زندہ اور جیتی جاگتی یادگار ہے۔ اس کو جو مٹانا چاہتا ہے وہ گویا اسلامی اقتدار کے ایک بہت بڑے نشان کو مٹانا چاہتا ہے۔ جس زبان کے ساتھ صدیوں کی تاریخ وابستہ اور ملی ہوئی ہے اُس کو قائم رکھنا ہر ہندوستانی کا فرض ہے ❖

تمام مٹا

غلط نامہ

صفحہ	سطر	غلط	صحیحہ
۶	۱۸	سودر	شودر
۲۹	۲۲	چینی	جینی
۲۱	۹	شکت	شکت
۲۹	۱۲	بولی تھی	بولی جاتی تھی
۵۱	۱۵	ہوانہ	ہوا
۶۹	۱۲	اوپارسن	اُوہارن
۷۸	۱۷	شاعرے	مُشاعرے
۸۰	۹	میر	پیر